



په یغه مېر نمر



د پښتو ژبې کومېټې نښرياتي



په یغه میرمنز







تەقدىم

ئەسسالامۇ ئەلەيكۇم!

سۆيۈملۈك بالىلار، ياخشىمۇ سىلەر؟

پەيغەمبىرىمىزنى تونۇش ۋە ئۇنى ياخشى كۆرۈش ھاياتىمىزنى گۈزەللەشتۈرىدۇ. ئۇنىڭ ھاياتىدا بىزنىڭ ئۆگىنىشىمىز ئۈچۈن كۆپلىگەن ئۆرنەكلەر بار. بۇ كىتابتا پەيغەمبىرىمىزنىڭ ئۆرنەك ھاياتىنى ۋە ئۇنىڭ ئىسلام دىنىنى تارقىتىش ئۈچۈن ئېلىپ بارغان غەيرەت، پىداكارلىقلىرىنى ئوقۇيسىلەر.

پەيغەمبىرىمىز ئالدى بىلەن بىر دادا ئىدى. بالىلارنى ناھايىتى ياخشى كۆرەتتى، ئايالىنى ھۆرمەت قىلاتتى ۋە ئۇنىڭغا ھەممە ئىشلىرىدا ياردەملىشەتتى. دوستلىرى ھەرقانداق ۋاقىتتا ئۇنىڭغا چوڭقۇر ئىشەنچ قىلاتتى.

ئۇ، ئىنسانلارنى ياخشىلىق، گۈزەللىك، راستچىلىق، بىلىملىك، ئەخلاقلىق بولۇشقا ۋە باشقا ئىنسانلارغا ياردەم قىلىشقا چاقىراتتى. يالغان سۆزلەشتىن، ئوغرىلىق قىلىشتىن، ئادەم ئۆلتۈرۈشتىن، مەست قىلغۇچى نەرسىلەرنى (ھاراق) ئىچىشتىن، قىمار ئويناشتىن، باشقىلارغا زىيان سېلىشتىن ۋە مۇھىتنى بۇلغاشتىن توساتتى.

پەيغەمبىرىمىز، ئىنسانلارنىڭ بەختى ئۈچۈن ئېغىر قىيىنچىلىقلارغا بەرداشلىق بەردى. ئاچ - سۇسىز قالدى، يۇرتىدىن سۈرگۈن قىلىندى، ئۇرۇشلاردا يارىلاندى، ھاقارەتلەرگە ئۇچرىدى. ئەمما پەيغەمبىرىمىز بۇ ئېغىر قىيىنچىلىقلار ئالدىدا تىز پۈكمىدى، ئىرادىسىدىن، غايىسىدىن ۋازەچمىدى. چۈنكى ئۇ ئاللاھ تەرىپىدىن ئىنسانلارنىڭ بەخت - سائادىتى ئۈچۈن ئىسلام دىنىنى تەبلىغ قىلىشقا ۋەزىپىلەندۈرۈلگەن ئىدى.

سۆيۈملۈك بالىلار! بىزنىڭ دىنىمىز ئىسلام، پەيغەمبىرىمىز مۇھەممەد ئەلەيھىسسالام، مۇقەددەس كىتابىمىز قۇرئان كەرىمىدۇر. بىز جانابى ئاللاھقا ئىشىنىپ، پەيغەمبىرىمىزنى ئاللاھنىڭ ئەلچىسى دەپ قوبۇل قىلىپ، مۇقەددەس كىتابىمىزنىڭ بۇيرۇقلىرىنى ئىجرا قىلساق بەختلىك بولىمىز ۋە پۈتۈن ئىشلىرىمىزدا مۇۋەپپەقىيەت قازىنىمىز.

شۇڭا پەيغەمبىرىمىزنى ياخشى تونۇشىمىز، ئۇنى ياخشى كۆرۈشىمىز ۋە ئۆزىمىزگە ئۈلگە قىلىشىمىز لازىم. بۇ كىتاب بۇ ھەقتە سىلەرگە ياردەمچى بولۇش ئۈچۈن تەييارلاندى.

تۈركىيە باش مىنىستىرلىك دىيانەت ئىشلىرى كومىتېتى

پەيغەمبىرىمىز

(دىن مەدەنىيىتى ۋە ئەخلاق دەرسى)

ئوقۇتقۇچىلىرىدىن تەركىپ تاپقان بىر

ھەيئەت تەرىپىدىن تەييارلاندى)

رەسىم لايىھىگۈچى:

ئوسمان تۇرخان

مەسلىھەتچىلەر ھەيئىتى:

پروفېسسور دوكتور ئىبراھىم سارىچام

سەۋگى قارابۇلۇت

سۇناۋى كەمال يازگىچ

نەشرىيات مەسئۇلى:

مەھمەت ئەردۇغان

تۈركچىدىن ئۇيغۇرچىغا تەرجىمە

قىلغۇچى:

ئا. مەجىد

مەسئۇل مۇھەررىر:

ۋ. چاقان

كومپيۇتېرغا ئالغۇچى:

ئا. روزى توختى

گىرافىك لايىھىگۈچىلەر:

رەجەپ قايا

ھۈسەيىن دىل

ئىلگەر چاللىشقان

رىياسەتچى:

ئۆمەر مەنەكشە

ئالاقىلىشىش ئادرېسى:

Eskişehir Yolu 9. km.

Çankaya/Ankara

Tel: 0090(312)2957306


Faks:0090(312)2847288

www.diyenet.gov.tr

diniyayinlar@diyanet.gov.tr



په یځه مېرمنز



ديانته ئىشلىرى نەشرىياتى

2007

مۇندەرىجە

بىرىنچى قىسىم

يېتىم مۇھەممەد

- 09..... ھەممە ئادەم ئۇنى كۈتۈۋاتاتتى.
- 11..... مۇبارەك بىر بوۋاق دۇنياغا كەلدى.
- 13..... ئانىسىدىن ئايرىلىشى ۋە مۇساپىرچىلىق ھاياتى.
- 16..... ئانىسىنىڭ ئاخىرقى سۆيۈشى.
- 17..... بوۋىسى ئابدۇلمۇتەللىب.
- 18..... تاغىسى ئەبۇتالىب.

ئىككىنچى قىسىم

ياش مۇھەممەد

- 21..... ناھەقچىلىققا قارشى تورۇشتا ھەمكارلىشىشى.
- 23..... ئۆيلىنىشى.
- 25..... نەمۇنە ئەر ۋە نەمۇنە ئاتا.
- 28..... ھەممە ئادەم ئۇنىڭغا ئىشىنەتتى.

ئۈچىنچى قىسىم

ئاللاھنىڭ ئەلچىسى ھەزرىتى مۇھەممەد

- 31..... جەبرائىل ئەلەيھىسسالام بىلەن تۇنجى قېتىم ئۇچرىشىشى.
- 33..... سىردىشى خەدىجە.
- 35..... چاقىرىق يېيىلماقتا.
- 36..... ئەرەقەمنىڭ ئۆيى.
- 39..... ئىسلامغا قارشى دۈشمەنلىكنىڭ باشلىنىشى.
- 41..... قايغۇ يىلى.
- 41..... يېڭى ماكان ئىزدەش.
- 41..... ھەبەشىستان.
- 44..... تائىف.
- 45..... ئەقەبە - مەدىنىگە بارىدىغان يول.

تۆتىنچى قىسىم

مەدىنىگە ھىجرەت

- 49..... قايتىپ كېلىش ئۈچۈن كېتىۋاتىمىز.
- 51..... ھەممە ئادەم ئۇنى كۈتۈۋاتاتتى.



بەشىنچى قىسىم

مەدەنىيەت شەھرى

- 55..... بىر مەدەنىيەت بەرپا قىلىنىۋاتىدۇ.....
55..... مەسىچىت.....
56..... ئەزان.....
56..... ئولتۇراق يېرى.....
56..... قېرىنداشلىق.....
57..... بىرلىكتە ياشاش.....
59..... ھەممە ئادەم مەكتەپلىك بولدى.....
59..... رامىزان.....
60..... دۈشمەنلىك داۋام قىلىۋاتىدۇ.....
61..... بۇرۇلۇش نوقتىسى: بەدىئىي ئورۇشى.....
63..... ئېچىنىشلىق ئاچچىق ساۋاق: ئوھۇد.....
65..... ھەرخىل سۇيىقەستلەر.....
66..... مۈشكۈل ئىمتىھان: خەندەك.....

ئالتىنچى قىسىم

يۇرتىغا قايتىش

- 69..... ھۈدەيبىيە كېلىشىمى.....
71..... نىشان: پۈتۈن دۇنيا.....
72..... مەككىنىڭ پەنھى قىلىنىشى ۋە يۇرتىغا قايتىش.....

يەتتىنچى قىسىم

ھەممە ئادەم ئۇنىڭغا يىغلىدى

- 75..... ۋىدا ھەججى ۋە ۋىدا خۇتبىسى.....
76..... ۋىدالىشىش.....
77..... ئايرىلىش: ھەممە ئادەم ئۇنىڭغا يىغلىدى.....
79..... مۇھەممەد ئەلەيھىسسالامنىڭ ھاياتىدىكى مۇھىم ۋەقەلەر.....



بىرىنچى قىسىم يېتىم مۇھەممەد

ھەممە ئادەم ئۇنى كۈتۈۋاتاتتى

ئەرەبىستاندا ئىسلام كېلىشتىن ئىلگىرىكى دەۋىرگە جاھىلىيەت دەۋرى دىيىلەتتى. بۇ دەۋردە ئىنسانلار ئىپتىدائى ھالەتتە تۇرمۇش كەچۈرەتتى. ئاجىز، يوقسۇللار قۇل قىلىنىپ جەمئىيەتتىكىلەر تەرىپىدىن چەتكە قېقىلاتتى. ئۇرۇق - تۇغقان، قولىم - قوشنا مۇناسىۋەتلىرىگە ئەھمىيەت بېرىلمەيتتى. ئىنسانلار بىر - بىرىگە ئىشەنمەيتتى. ئاياللار كەمسىتىلەتتى. قىز بالىلار تۇپراققا تىرىك كۆمۈلەتتى. ئىنسانلار بۇتلارغا ۋە ھەرخىل خۇراپى ئەقىدىلەرگە ئىشەنەتتى. ئۇ دەۋردە ياشىغان ئىككى كىشى بۇنى تەسۋىرلەپ مۇنداق دېگەن ئىدى:

"بىز بىلىمىزلىك ۋە جاھالەت پاتىقىغا پېتىپ كەتكەن ئىدۇق. بۇتلارغا چوقۇنۇپ ئەخلاقىيلىق قىلاتتۇق. ئۇرۇق - تۇغقانلىرىمىز بىلەن ئۇرۇش - جېدەل قىلاتتۇق. قوشنىدارچىلىققا ئەھمىيەت بەرمەيتتۇق. كۈچلۈكلەر ئاجىزلارنى بوزەك قىلاتتۇق. بۇتلارغا چوقۇناتتۇق ۋە قىز بالىلىرىمىزنى ئۆلتۈرەتتۇق. مېنىڭ بىر قىزىم بار ئىدى. چاقىرغان ۋاقىتتا يۈگرەپ قېشىمغا كېلەتتى. بىر كۈنى ئۇنى يېنىمغا چاقىردىم. ئۇ يېنىمغا كەلدى. ئۇنى ئېلىپ ئۆيىمىزنىڭ يېنىدىكى قۇدۇققا ئاپاردىم ۋە قولىدىن تۇتۇپ قۇدۇققا تاشلىدىم.

قىزىمنىڭ ”دادا“ دېگەن پەرياتلىق ئاۋازىنى ئاڭلىدىم. بۇ پەريات ئاۋازى ھازىرغىچە قولاق تۇۋىمىدىن كەتمىدى.

ئەخلاقسىز قىلمىشلار پەقەت بۇلار بىلەنلا چەكلىنىپ قالماستىن، ئىنسانلار يەنە ئاللاھقا ئىبادەت قىلىشنىڭ ئورنىغا بۇتلارغا چوقۇناتتى. ئاللاھنىڭ ئۆيى كەبە بۇتلار بىلەن تولۇپ كەتكەن ئىدى. ئىنسانلار قۇل قىلىناتتى، بازارلاردا نەرسە - كېرەك ئورنىدا ئېلىپ سېتىلاتتى. ئىنساننىڭ ھېچقانداق قىممىتى يوق ئىدى. كۈچلۈكلەر ئاجىزلارنى بوزەك قىلاتتى. ناھەقچىلىققا ئۇچرىغانلار ئۆز ھەققىنى قايتۇرۇپ ئېلىپ بېرىدىغان يەر تاپالمىاتتى. ئەسكىلىك قىلغانلار ئەسكىلىكىنى داۋام قىلىۋېرەتتى.

ئىنسانلار ھاراقىنى سۈدەك ئىچەتتى، ئاياللار بىلەن ئەخلاقسىزلىق قىلاتتى. تاڭ ئاتقىچە قىمار ئوينىاتتى. بەزى ئىنسانلارنىڭ بۇ ئەخلاقسىزلىقلاردىن كۆڭلى بىئارام بولاتتى. ئەمما قولىدىن ھېچ ئىش كەلمەيتتى. چۈنكى بۇنداق ئادەملەرنىڭ سانى ناھايىتى ئاز ئىدى. بۇ ئاز ساندىكى ئىنسانلارنىڭ يۈرىكى ئىچىشاتتى. ئىنسانلارغا توغرا يولنى كۆرسىتىدىغان بىرسىنىڭ كېلىشىنى ئارزۇ قىلاتتى ۋە ئۈمىدىنى ھەرۋاقىت يوقاتماي كەلدى. ئاللاھ ئىلگىرىكى دەۋرلەردىكى ئىنسانلارغا پەيغەمبەر ئەۋەتكەندەك، بىزگىمۇ پەيغەمبەر ئەۋەتەرمۇ؟ دەپ ئۆز-ئۆزلىرىگە سوئال قويايتتى.

ھەممە ئادەم بۇ سوئالنىڭ جاۋابىغا قىزىقاتتى. بۇرۇنقى دەۋرلەردىمۇ بۇخىل سوئاللار بولغان ئىدى. ھەر دەۋردە ئاللاھ ئىنسانلارغا توغرا يولنى كۆرسىتىش ئۈچۈن پەيغەمبەر ئەۋەتكەن ئىدى. ئەۋەتلىگەن پەيغەمبەرلەر توغرا يولنى كۆرسەتكەندە ئىنسانلارنىڭ بەزىلىرى ئۇنىڭغا ئىشەنگەن، بەزىلىرى ئۇنى ئىنكار قىلغان ئىدى.

مەسىلەن: نۇھ، ھۇد، سالىھ ئەلەيھىسسالاملار ئاللاھ تەرىپىدىن ئەۋەتىلگەن پەيغەمبەرلەر ئىدى. جەمئىيەتتىكى ئىنسانلار مەككە خەلقىگە ئوخشاش توغرا يولدىن ئېزىپ كەتكەنلىكى ئۈچۈن ئاللاھ ئۇلارنى ئاگاھلاندۇرۇش ئۈچۈن پەيغەمبەرلەر ئەۋەتكەن ئىدى. بۇ پەيغەمبەرلەر ئاللاھنىڭ بۇيرۇقلىرىنى ئىنسانلارغا يەتكۈزۈش ئۈچۈن پۈتۈن كۈچىنى سەرپ قىلدى. ئىبراھىم ئەلەيھىسسالاممۇ پۈتۈن كۈچىنى سەرپ قىلغان بىر پەيغەمبەر ئىدى. ئۇنىڭ پەيغەمبەرلىكىنى ئىنكار قىلغانلار ئۇنى ئوتقا تاشلىماقچى بولدى. ئەمما ئاللاھ ئۇنى ئوتتىن ساقلاپ قالدى.

ئاللاھ بەزى پەيغەمبەرلەرگە كىتاب چۈشۈردى، پەيغەمبەرلەر ئۇ كىتابلار بىلەن جەمئىيەتنى ئىسلاھ قىلدى. ئاللاھ پەيغەمبەر مۇسا ئەلەيھىسسالامغا تەۋرات، پەيغەمبەر داۋۇد ئەلەيھىسسالامغا زەبۇر، پەيغەمبەر ئىسا ئەلەيھىسسالامغا ئىنجىلنى چۈشۈردى. بۇ پەيغەمبەرلەرنىڭ ھەممىسى ئىنسانلارنى دۇرۇسلىققا، ياخشىلىققا ۋە گۈزەللىككە چاقىردى. ئىسا پەيغەمبەردىن كېيىن تەخمىنەن ئالتە يۈز يىل ئۆتكەن ئىدى. ئىنسانلار يەنە بىر - بىرىگە زۇلۇم قىلىشقا، ئاللاھقا ئاسىيلىق قىلىشقا باشلىدى. بەزى دانىشمەن كىشىلەر بىر پەيغەمبەرنىڭ كېلىش ۋاقتىنىڭ يېقىنلاشقانلىقىنى پەرەز قىلىشماقتا ئىدى. ھەممە ئادەملەر بىر پەيغەمبەرنىڭ كېلىشىنى كۈتۈۋاتاتتى.

مۇبارەك بىر بوۋاق دۇنياغا كەلدى

4 - ئاينىڭ ئاخىرقى كۈنلىرى ئىدى. ئابدۇلمۇتەللىب بىر نەۋرە كۈتۈۋاتاتتى، بىر خوشخەۋەر نىڭ كىلىشىنى تۆت كۆزى بىلەن كۈتمەكتە ئىدى. بەلكى ھازىرلا بىر خوشخەۋەر كىلىشى مۇمكىن ئىدى. ئۇ يېقىندا يۈز بەرگەن بىر ۋەقەنى ئويلاپ

مىلادى 571 - يىلى 4 -

ئاينىڭ 20 - كۈنى

پەيغەمبىرىمىز دۇنياغا
كەلدى.





يۈزىنى كەبە تەرەپكە بۇرىدى. كۆز ئالدىدا يۈز بەرگەن ئەھۋاللارنى ئەسلىدى.

"پەرۋەردىگارنىڭ كەبىنى چىقىشقا كەلگەن پىل ئىگىلىرىنى قانداق قىلغانلىقىنى كۆرمىدىڭمۇ؟ ئۇ، ئۇلارنىڭ ھىيلە - مىكىرلىرىنى بەريات قىلمىدىمۇ؟ ئۇ، ئۇلارنىڭ ئۈستىگە قىزىق تاشلارنى ئاتىدىغان توپ - توپ قۇشلارنى ئەۋەتتى. ئاخىردا ئۇلارنى ۋەيران قىلىۋېتىلگەن بۇغداي ئېتىزىغا ئوخشۇتۇپ كويىدى."

(پىل سۈرىسى 1-5 نايەتلەر)



"ئۇ سېنى يېتىمكەن دەپ

پەرۋاش قىلمىدىمۇ؟"

(زۇھا سۈرىسى: 6 - نايەت)



كەبىنى يىقىش ئۈچۈن كەلگەن يەمەن ۋالىيسى ئەبرەھە بىلەن ئۇچرىشىپ قالغانلىقى، ئۇنىڭ تۆگىلىرىنى گۆرەگە ئالغانلىقى قاتارلىق ۋەقەلەر كۆز ئالدىغا كەلدى. ئەبرەھە ئابدۇلمۇتەللىبىنى كەبىنى يىقماسلىق ئۈچۈن ئۆزىگە يالۋۇرسىدۇ دەپ ئويلىغاندا، ئابدۇلمۇتەللىب ئەكسىچە: - مەن تۆگىلەرنىڭ ئىگىسى (ماڭا تۆگىلىرىمنى قايتۇرۇپ بەرگىن)، ئۇنى قوغداش مەسئۇلىيىتىم بار. كەبىنىڭ ئىگىسى ئاللاھتۇر. ئۇنى ئاللاھ قوغدايدۇ - دېگەن ئىدى. دىگەندەكلا، ئاللاھ كەبىنى ئۆزى قوغدىغان ئىدى. بۇنىڭ بىلەن ئابدۇلمۇتەللىب ئاللاھنىڭ بۈيۈكلىكىنى تېخىمۇ چوڭقۇر ھېس قىلغان ئىدى. ئۆز - ئۆزىگە: "ئاي، ئوغلۇم ئابدۇللاھ!" - دېدى. ئەمما گەپ قىلمايتتى، يۈرىكىنى غەم - قايغۇ قاپلىغان ئىدى. ئاسان ئەمەس ئىدى. ئوغلى ئابدۇللاھنى ئاممىە بىلەن ئۆيلەندۈرگەندىن كېيىن، ئوغلى قىسقا مۇددەت ئىچىدە ۋاپات بولغان ئىدى. ئەمدىلىكتە ھاياجان بىلەن نەۋرىسىنىڭ دۇنياغا كېلىشىنى كۈتۈۋاتاتتى. بۇ ئەسنادە بىرىسى يۈگۈرۈپ كەلدى.

- خوشخەۋەر ئابدۇلمۇتەللىب! بىر نەۋرەڭ دۇنياغا كەلدى - دېدى. ئابدۇلمۇتەللىب يۈرىكىنىڭ تېز - تېز سوقۇۋاتقانلىقىنى ھېس قىلدى. كۆزلىرىدىن خوشاللىق ياشلىرى تۆكۈلدى. ئۇ تېزلىكتە ئۆيىگە كەلدى. ئۆيىگە كىرگەندە مۇبارەك بوۋاقنىڭ يىغلىغان ئاۋازى ئاڭلاندى. ئۇنى قۇچقىغا ئالدى. يۈرىكىنى قايغۇ ئارىلاش بىر خۇشاللىق قاپلىدى. ئۇنى سۆيۈپ پۇرىغاندا ئوغلى ئابدۇللاھنىڭ پۇرىقىنى ھېس قىلدى. ھاياجاندا يىغلىدى، ئەمما كۆز ياشلىرىنى باشقىلارنىڭ كۆرىشىنى خالىماي يۈرىكىگە ئېقىتتى. ئامنىگە قارىدى ۋە ئۇنىڭدىن: "بالىنىڭ ئىسمىنى نېمە قويمىز؟" دەپ سورىدى. ئامىنە: "مۇھەممەد" دېدى. ئۇ بىر ئاز ئويلايدى، چۈنكى بۇ ئىسىم ئائىلىسىگە يات ئىدى. ئامىنە چۈشىدە بىرسىنىڭ: "سېنىڭ بىر ئوغۇلۇڭ دۇنياغا كېلىدۇ، ئىسمىنى 'مۇھەممەد' قويغىن" دېگەنلىكىنى ئاڭلاتتى. بۇنى ئاڭلىغان ئابدۇلمۇتەللىب يېتىم نەۋرىسىگە مۇھەممەد ئىسمىنى قويدى. كېيىن ئابدۇلمۇتەللىب كىچىك نەۋرىسىنى ئېلىپ كەبىگە باردى. قوللىرىنى ئېچىپ ئۆزىگە بىر نەۋرە ئاتا قىلغان ئاللاھقا شۈكرى قىلدى. "نىمىشقا مۇھەممەد ئىسمىنى قويدۇڭ؟" دەپ سورىغانلارغا: "ئاللاھ ۋە ئىنسانلار ئۇنى ماختىسۇن دەپ مۇشۇ ئىسمىنى قويدۇم" - دىدى. ئابدۇلمۇتەللىب كەبىدىن ئۆيىگە قايتقان ۋاقىتتا، يېڭى تۇغۇلغان بوۋاقنى كۆرۈش ئۈچۈن ئايالى ۋە ئوغلى ئابباسنىڭ ئامىنىنىڭ ئۆيىگە كەلگەنلىكىنى كۆردى. ئابباس ئەمدىلا ئۈچ ياشقا كىرگەن ئىدى. ئادەتكە ئاساسەن ئۇ بوۋاقنىڭ يېنىغا كەلدى. ھەيرانلىق ئىچىدە كىچىك قوللىرى بىلەن بوۋاقنىڭ يۈزىنى سىلىدى. بۆشكىگە ئىگىلىپ ئۇنى سۆيىدى.

ئانىسىدىن ئايرىلىشى ۋە مۇساپىرلىق ھاياتى

مەككىنىڭ ھاۋاسى بەك ئىسسىق بولغانلىقى ئۈچۈن بوۋاقنىڭ ساغلام ئۆسۈپ يېتىلىشىگە ئۇيغۇن ئەمەس ئىدى. بۇ سەۋەبتىن مەككىدىكى كۆپلىگەن ئائىلىلەر يېڭى



تۇغۇلغان بوۋاقلارنى ساغلام چوڭ بولۇشى ئۈچۈن يېزىلاردىكى سۈت ئانىلارغا ئاپىرىپ بېرەتتى. بوۋاق بېقىپ بېرىش يېزىدىكىلەر ئۈچۈن بىر كىرىم مەنبەسى ئىدى. مۇھەممەد ئەلەيھىسسالام دۇنياغا كەلگىلى بىر ھەپتە بولغان ئىدى. ئاممىنى بۇ ئەنئەنىگە ئاساسەن ئوغلىنى باقىدىغان بىر سۈت ئانا ئىزدىدى. ئەمما سۈت ئانىلار تۇل بىر ئايالنىڭ ئوغلىنى بېقىشنى خالىمىدى، چۈنكى ئۇلار ئارزۇ قىلغان ئىش ھەققىنى ئالالمايمىز دەپ ئويلايتتى.

چوڭ دادىسى ئابدۇلمۇتەللىبمۇ سۈت ئانا ئىزدەۋاتاتتى، نەۋرىسىنى قۇچقىغا ئېلىپ ئىزدەشكە باشلىدى. ئەمما ئارزۇ قىلغان سۈت ئانىنى تاپالمىدى. ئۇزۇن مۇددەت ئىزدىگەندىن كېيىن ھەلىمە ئىسىملىك بىر ئايال بىلەن ئۇچراشتى، ئۇنىڭدىن: "يېتىم نەۋرەمگە سۈت ئانا بولامسىز؟" - دەپ سورىدى. ھەلىمە بىر ئاز تۇردى. يېتىم بىر بالغا قاراشنى بەك خالىمايتتى. ھالبۇكى ئۇ كۈنى سۈت ئانىلىق قىلىدىغان بىرمۇ بوۋاق تاپالمىغان ئىدى. ئېرى بىلەن مەسلەھەتلىشىپ، ئابدۇلمۇتەللىبنىڭ تەكلىپىنى قوبۇل قىلدى. ھەلىمە مۇھەممەدنى ئېلىپ

بىر قانچە يىل ئۆتكەندىن كېيىن ھەلىمە پەيغەمبىرىمىزنى كۆرۈش ئۈچۈن مەككىگە كەلدى. پەيغەمبىرىمىز ھەلىمەنى كۆرگەندە "ھۆرمەتلىك ئانام" دەپ ئۇنى قۇچاقلىدى. سۈت ئانىسىنى قىزغىن كۈتۈپلىپ ئويدان مېھمان قىلىپ، بىرەر ئىھتىياجىنىڭ بار-يوقلۇقىنى سورىدى. ھەلىمە يېزىدا ئاچارچىلىق ۋە قۇرغاقچىلىق بولۇۋاتقانلىقىنى ئېيتتى. پەيغەمبىرىمىز ئۇنىڭغا قىرىق قوي ۋە بىر تۆگە ھەدىيە قىلدى.





قايتىش تەييارلىقىنى قىلىپ بولغاندىن كېيىن يولغا چىقتى، ئوزۇن بىر سەپەردىن كېيىن يېزىسىغا كەلدى.

مۇھەممەد يېڭى ئائىلىسىدە ئۆسۈپ - يېتىلىشكە باشلىدى، سۈت قېرىنداشلىرى شەيما ۋە مۇھەممەد ئىبنى ئابدۇللاھ بىلەن بىرگە چوڭ بولدى. مۇھەممەد ئەلەيھىسسالام يېزىدا يۈگرەپ ئوينىغاچ قوي باقتى ۋە خۇشاللىق ئىچىدە كۈن ئۆتكۈزدى. ھەلىمە ۋە يۈلدۈشى بولسا مۇھەممەد ئەلەيھىسسالامنىڭ باشقا بالىلارغا ئوخشىمايدىغانلىقىنى يېزىغا كەلگەن كۈندىن باشلاپلا ھېس قىلغان ئىدى. چۈنكى ئۇنىڭ كېلىشى ئائىلىگە خۇشاللىق ۋە بەرىكەت ئاتا قىلغان ئىدى.

كۈننىڭ تېزلىكتە ئۆتۈشىگە ئەگىشىپ كىچىك مۇھەممەد ئەلەيھىسسالام بەش ياشقا كىردى. ئەمدى ئۇنىڭ ئانىسى ئامىنەنىڭ يېنىغا قايتىپ كىتىش ۋاقتى كەلگەن ئىدى. ئەمما ھەلىمە ۋە ئائىلىسى مۇھەممەد ئەلەيھىسسالامنى ناھايىتى ياخشى كۆرۈپ قالغان ئىدى. مۇھەممەد ئەلەيھىسسالامنى قايتۇرۇپ بېرىش ئۇلارغا ئېغىر كەلدى. ھەلىمە مۇھەممەد ئەلەيھىسسالامنى ئانىسىغا تاپشۇرۇپ بېرىش ئۈچۈن

مەككىگە كەلدى. مۇھەممەد ئەلەيھىسسالامنى ئانىسى ئامنىگە قايتۇرۇپ بەرگەن ۋاقىتتا كۆز - ياشلىرىنى تۇتالىدى. خۇددى ئۆز ئەۋلادىدىن ئايرىلىپ قالغان ئانىغا ئوخشاش، كۆڭلى بەكلا يېرىم بولدى. مەككىدىن كۆڭلى يېرىم ئايرىلىپ ئۆيىگە قايتتى.

مۇھەممەد ئەلەيھىسسالام ئانىسى بىلەن جەم بولۇپ مەككىگە (دادىسىنىڭ ئۆيىگە) ئاستا - ئاستا كۆنۈشكە باشلىدى. مۇھەممەد ئەلەيھىسسالامنىڭ تاغلىرى مەدىنىدە ئولتۇراتتى. ئامنى مۇھەممەد ئەلەيھىسسالامنى تاغلىرىنىڭ يېنىدا بىر مۇددەت تۇرسۇن دەپ ئۇنى مەدىنىگە ئېلىپ كەلدى. مۇھەممەد ئەلەيھىسسالام بىلەن ئۇنىڭ ئىنى ئانىسى ئۇمۇ ئەيمەنمۇ بىرلىكتە ئىدى. مەدىنىدە بىر ئاي تۇردى. بىر ئايدىن كېيىن مەككىگە قايتىش سەپىرىدە ئەبۇ دېگەن يېزىغا كەلگەن ۋاقىتتا ئامنى كېسەل بولۇپ قالدى.

ئانىنىڭ ئاخىرقى سۆيۈشى

ئۇمۇ ئەيمەن مەككىگە كېلىپ ئابدۇلمۇتەللىبنى ئىزدىدى. بەش كۈنلۈك مۇشەققەتلىك سەپەردىن كېيىن مەككىگە يېتىپ كەلگەن ئىدى. ئامنىنىڭ ۋاپات بولغانلىقىنى ئابدۇلمۇتەللىبكە قانداق دېسەم بولار؟ دەپ ئويلىدى. بۇ ئارىدا كۆزى مۇھەممەد ئەلەيھىسسالامغا چۈشتى. يېتىم مۇھەممەد ئەلەيھىسسالام ئەمدىلىكتە ئانىسىدىن ئايرىلىپ قالغان ئىدى. ئۇمۇ ئەيمەن ئابدۇلمۇتەللىبنى كۆرگەندە كۆز ياشلىرىنى تۇتالىدى. ئابدۇلمۇتەللىب كېلىنى ئامنىنىڭ كېسىلى بارلىقىنى بىلەتتى. مەدىنىگە كەتكەندىن كېيىنكى ئەھۋالنى بىلەلمىگەنلىكى ئۈچۈن ئەندىشە ئىچىدە ئىدى. ئۇمۇ ئەيمەننىڭ يېنىدا ئامنىنى كۆرەلمىگەچكە كۆڭلى تېخىمۇ يېرىم بولغان ئىدى. ئۇنىڭ چىرايىغا قاراپ كۆڭۈلسىز بىر ئىش بولغانلىقىنى ھېس قىلدى.

سۆيۈملۈك پەيغەمبىرىمىز
ھىجرەتتىن كېيىن ئانىسى
ئامنىنىڭ قەبرىسىنى زىيارەت
قىلىپ، قەبرىسىنى ئوڭشىدى.
قەبرىسىنى ئوڭشاۋېتىپ ئۆزىنى
تۇتالماي يىغلاپ كەتتى.
يىغلاشنىڭ سەۋەبىنى
سورىغانلارغا: ئانا ھەسرەتى
مېنى يىغلەتتى - دەپ
جاۋاب بەردى.



ئۇمۇئەيمەن بېشىنى ئىگىپ تۇرۇپ: "ئامىنە ۋاپات بولدى" - دېدى. ئابدۇلمۇتەللىب يۈرىكى پارە - پارە بولغان ھالدا مۇھەممەد ئەلەيھىسسالامنى باغرىغا باستى. ئۇمۇ ئەيمەن بولغان ئەھۋاللارنى سۆزلەپ بەردى. مەدىنىدىن مەككىگە قايتىش ئۈچۈن يولغان چىققانلىقىنى، ئىككى كۈنلۈك سەپەردىن كېيىن "ئەبۇئا" دېگەن يەرگە كەلگەنلىكىنى، بۇ يەردە ئامىنەنىڭ ئاغرىپ قېلىپ ۋاپات بولۇش ئالدىدا مۇھەممەد ئەلەيھىسسالامنى ئاخىرقى بىر قېتىم سۆيۈپ ۋىدالاشقاندىن كېيىن روھىنى ئاللاھقا تاپشۇرغانلىقىنى ئېيتتى. كىچىك چېغىدىلا ئاتا - ئانىسىدىن يېتىم قالغان مۇھەممەد ئەلەيھىسسالامغا بۇندىن كېيىنكى ھاياتىنى ئۆتكۈزۈشى ئۈچۈن بىر ماكان لازىم ئىدى. يېتىم مۇھەممەد ئەلەيھىسسالامغا بۇندىن كېيىن چوڭ دادىسى ئابدۇلمۇتەللىب قارايدىغان بولدى.

بوۋىسى ئابدۇلمۇتەللىب

مۇھەممەد ئەلەيھىسسالام بوۋىسىدىن ھېچ ئايرىلماي ئىككى يىل بىرلىكتە ياشىدى. بوۋىسى مۇھەممەد ئەلەيھىسسالامنى ھەممە يەرگە بىرگە ئېلىپ باراتتى. مەككىدە قۇرغاقچىلىق بولغان يىلى بوۋىسى ئۇنى يامغۇر تىلەش دۇئاسى قىلىشقا بىللە ئېلىپ بارغان ئىدى. ئۇ بولمىسا، گېلىدىن غىزا ئۆتمەيتتى. بارغانلىكى يەردە ئۇنى تۆردە ئولتۇرغۇزاتتى. سەۋەبىنى سورىغانلارغا بولسا نەۋرىسى مۇھەممەد ئەلەيھىسسالامغا مېھرى شەپقەت بىلەن قاراپ تۇرۇپ: "خۇدايىم بۇيرۇسا، ئۇ كەلگۈسىدە بەك كاتتا ئادەم بولىدۇ" دەپ جاۋاب بېرەتتى.

"ئابدۇلمۇتەللىب ۋاپات بولدى" دېگەن بىر ئاۋاز ئاڭلاندى، ئۆيدىكىلەر يىغلاشقا باشلىدى، مۇھەممەد ئەلەيھىسسالامنى ئىزدىگەن

كۆزلەر، ئۇنىڭ بىر بۇلۇڭىدا ئولتۇرۇپ ئۇنىسىز يىغلاۋاتقانلىقىنى كۆردى. بۇ خەۋەر مۇھەممەد ئەلەيھىسسالامنىڭ كۆڭلىنى ھەممىدىن بەك بىئارام قىلغان ئىدى. چۈنكى ئۇ بوۋىسىنى ئۆز دادىسىدەك ياخشى كۆرەتتى. بوۋىسى ئۇنى باغرىغا بېسىپ ئاتا - ئانىسىنىڭ يوقلۇقىنى قىلچە چاندۇرمىغان ئىدى.

مۇھەممەد ئەلەيھىسسالام توختىماي يىغلاۋاتاتتى. توساتتىن بىر قول مۆرىسىنى تۇتتى. ئورۇلۇپ ئارقىسىغا قاراپ تاغىسى ئەبۇتالىبنى كۆردى. تاغىسى ئۇنى قولىدىن تۇتۇپ ئورنىدىن تۇرغۇزدى. بېشىنى سىلاپ تۇرۇپ: "بوۋاڭ سېنى ماڭا ئامانەت قىلدى" - دېدى. بۇنىڭ بىلەن مۇھەممەد ئەلەيھىسسالام تاغىسىنىڭ بوينىغا ئېسىلدى.

تاغىسى ئەبۇتالىب

مۇھەممەد ئەلەيھىسسالام بولۇۋاتقان گەپ سۆزلەردىن شامغا سەپەرگە چىقىلىدىغانلىقىنى بىلدى. بۇ سەپەر بىر نەچچە ئاي داۋام قىلىشى مۇمكىن ئىدى. تاغىسىنىڭ يوقلىقىدا مەككىدە يالغۇز قېلىشنى خالىمايتتى. تاغىسىغا شامغا بېرىش ئارزۇسى بارلىقىنى دېدى. تاغىسى سەپەرنىڭ ئۇزۇن ۋە مۇشكۈللىكى سەۋەبىدىن ساقسىز بولۇپ قېلىشى ئېھتىماللىقى بارلىقىنى، بۇ سەۋەبتىن ئۇنى ئاپىرالمىدىغانلىقىنى ئېيتتى. مۇھەممەد ئەلەيھىسسالام يىغلىغان پېتى تاغىسى ئەبۇتالىبنىڭ تۆگىسىنىڭ ئارغامچىسىنى تۇتۇپ:

— تاغا سەن كەتسەڭ مەن كىم بىلەن قالىمەن؟ - دېدى. جىيەنىنىڭ بۇ سۆزلىرىدىن تەسىرلەنگەن ئەبۇتالىب:

— ماقۇل سېنى بىرگە ئېلىپ بارىمەن، بۇنىڭدىن كېيىن بىر - بىرىمىزدىن ئايرىلمايمىز - دېدى. بۇ ۋەقەدىن كېيىن ئەبۇتالىب جىيەنى مۇھەممەد ئەلەيھىسسالامنى قەيەرگە بارسا بىللە ئېلىپ بارىدىغان بولدى.


كېيىنكى يىللاردا پەيغەمبىرىمىز يەڭگىسى فاتىمە (ئەسەدنىڭ قىزى) ۋاپات بولغان ۋاقىتتا كۆڭلى قاتتىق يېرىم بولدى. بۇ كۆڭۈل يېرىملىكىنى ئىپادىلەپ "بۈگۈن ئانام ۋاپات بولدى" دەپ كۆيىنكىنى ئۇنىڭغا كېپەن قىلدى. يەڭگىسىگە قارىتا سۆيگۈسىنى سورىغانلارغا: "تاغام ئەبۇتالىبتىن قالسا، ماڭا يەڭگەمدەك ياخشىلىق قىلغان باشقا ئادەم يوق. ئۇ مېنى ئۆز بالىسىدىن ئارتۇق ياخشى كۆرەتتى. ئۆز بالىلىرىدىن بۇرۇن مېنىڭ قورسقىمىنى توغۇزاتتى، چېچىمنى تاراپ قوياتتى" - دېدى.



ئەبۇتالىبىنىڭ ئائىلىسىدە جان سانى جىق ئىدى ۋە ماددىي ئەھۋالى دېگەندەك ياخشى ئەمەس ئىدى. ئەبۇتالىب ۋە ئايالى ئۆيىدىكى قىيىنچىلىقلارنى مۇھەممەد ئەلەيھىسسالامغا سەزدۈرمەسلىككە تىرىشاتتى. مۇھەممەد ئەلەيھىسسالام تاغىسىغا ۋە يەڭگىسىگە ئۆي ئىشلىرىدا ياردەملىشەتتى. بەزى كۈنلەردە ئۆي ئىشلىرىنى قىلاتتى. بەزى كۈنلەردە قوي باقاتتى. تاغىسىنىڭ ئايالى مۇھەممەد ئەلەيھىسسالامنى ئۆز بالىلىرىدەك كۆرۈپ ياخشى مۇئامىلە قىلاتتى. مۇھەممەد ئەلەيھىسسالام تاغىسىنىڭ ئۆيىدە ئۆسۈپ چوڭ بولدى.

پەيغەمبىرىمىزدىن ياش ۋاقتىدا بۇتقا چوقۇنغان ياكى چوقۇنغانلىقى، شاراب (ھاراق) ئىچكەن ياكى ئىچمىگەنلىكىنى سورىغان ۋاقىتتا، ياق! دەپ جاۋاب بەرگەن ئىدى. ئۇ بالىلىق دەۋرىدىمۇ جەمئىيەتتىكى ناچار ئىشلارغا يېقىن كەلمىگەن ئىدى.





ئىككىنچى قىسىم

ياش مۇھەممەد

ناھەقچىلىققا قارشى تۇرۇشتا ھەمكارلىشىشى

مەككىدە باي ۋە كۈچلۈكلەر كەمبەغەل ۋە ئاجىزلارنى ھەمىشە بوزەك قىلاتتى، ئۇلارنىڭ ھەقلىرىنى ئېلىۋالاتتى. بۇ زۇلۇملار توختىتىلىشى كېرەك ئىدى. بۇ سەۋەبتىن مەككىلىك ياشلار بۇ مەقسەتتە بىر يەرگە يىغىلدى.

جۇدانىڭ ئوغلى ئابدۇللاھنىڭ ئۆيىدە يىغىلغانلارنىڭ ئارىسىدا مۇھەممەد ئەلەيھىسسالاممۇ بار ئىدى. بۇ يەردە يىغىلغانلار جەمئىيەتتىكى ئەخلاقسىزلىقلاردىن نارازى ئىدى. بۇ كىشىلەر ”پەزىلەتلىكلەر جەمئىيىتى“ ئىسمى ئاستىدا بىر كىلىشىم تۈزدى. بۇ كىلىشىمگە ئاساسەن مەككىە خەلقىنىڭ ۋە سىرتتىن كەلگەنلەرنىڭ ھەققىنى قوغدايدىغانلىقىنى بىلدۈردى. ئۇلار بۇ ئىشنىڭ تەسلىكىنى بىلەتتى ئەمما ئۈمىدىسىز ئەمەسلىكىنى، ھەقسىزلىقلارغا قارشى كۈرەش قىلىدىغانلىقىنى بىلدۈردى.

بۇ ۋاقىتتا زەبىد قەبىلىسىدىن بىر تىجارەتچى، سېتىش ئۈچۈن مەككىگە ئۈچ تۈگە مال ئەكەلگەن ئىدى. ئۇ دەۋرنىڭ مەشھۇر كىشىلىرىدىن بىرسى ھېسابلانغان ئەبۇجەھل بۇ ماللارنى ياققۇرۇپ قالدى ۋە مال ئىگىسىنىڭ مەككىلىك ئەمەسلىكىدىن پايدىلىنىپ بۇ مالنى ئەرزان ئېلىۋېلىشقا ئورۇندى. تىجارەتچىگە زىيان تارتىدىغان

ئەبۇجەھل

ئەسلى ئىسمى ھىشام ئوغلى
ئامردۇر. قۇرەيش قەبىلىسىنىڭ
مەشھۇر كىشىلىرىدىن بىرسى.
ئىسلامغا قىلغان دۈشمەنلىكى
سەۋەبىدىن، پەيغەمبىرىمىز
ئۇنىڭغا ئەبۇجەھل ئىسمىنى
قويغان. ئەبۇجەھل
بىلىمىزلىرىنىڭ باشلىقى
دېگەنلىك بولىدۇ.



دەرىجىدە بىر باھا قويدى. تىجارەتچى بۇنىڭغا قوشۇلدى. بۇنىڭ بىلەن ئەبۇجەھل مەككىدىكى ئىمتىيازىدىن پايدىلىنىپ باشقىلارغا تەھدىت سېلىپ، بۇ ماللارنىڭ سېتىلىشىغا توسقۇنلۇق قىلدى. مەككىدىكى كىشىلەر ئۇنىڭدىن قورقۇپ بىر نەرسە دېيەلمىدى. بۇنىڭ بىلەن ئەبۇجەھل مەغرۇرلۇق بىلەن ئۆيىگە كەتتى.

تىجارەتچى نېمە قىلىشنى بىلەلمىدى. چارسىزلىك ئىچىدە ئىچى پۇشۇپ تۇرغان ۋاقىتتا بىرسى: "مۇھەممەدنىڭ يېنىغا بارغىن، ئۇ سېنىڭ ھەققىڭنى ئېلىپ بېرىدۇ" - دېدى. تىجارەتچى باشقا يول تاپالمىي مۇھەممەد ئەلەيھىسسالامنىڭ يېنىغا كېلىپ بولغان ئەھۋالىنى دېدى. بۇ ئەھۋالنى ئۇققان مۇھەممەد ئەلەيھىسسالام بازارغا كېلىپ، تىجارەتچىنىڭ ماللىرىنى رازى بولىدىغان باھادا سېتىۋالدى. كېيىن ئەبۇجەھلنىڭ ئۆيىگە بېرىپ ئىشكىنى قاتتىق قاتتىق. ئەبۇجەھل ئىشكىنى ئېچىشىغا ئۇنى تىجارەتچىگە قىلغان مۇئامىلىسى سەۋەبىدىن ئاگاھلاندۇردى. ئەبۇجەھل مۇھەممەد ئەلەيھىسسالامنىڭ بۇنداق جەسۇرلۇقى ئالدىدا نېمە دېيىشنى بىلەلمەي قالدى. بۇ ۋەقەنى كۆرگەن ۋە ئاڭلىغانلار ھەيران قالدى.

كۈچلۈكلەر ئاجىزلارنى بوزەك قىلىدىغان بۇ دەۋردە، يەمەنلىك بىر كىشى قىزىنى ئېلىپ كەبىنى زىيارەت قىلىش ئۈچۈن مەككىگە كەلگەن ئىدى. بۇ يەردە تونىمايدىغان بىر كىشى ئۇلارنىڭ يېنىغا كەلدى. قىزىغا كۆزىنى ئۈزمەي تىكىلىپ قاراۋاتاتتى. يامان نىيىتى بارلىقى كۆرۈنۈپ تۇراتتى. قىزنىڭ دادىسى بۇ ئەھۋالدىن ئەندىشە قىلىپ ئەتراپقا قارىدى. ياردەم قىلىدىغان بىرەر ئادەم ئىزدىدى. يامان نىيەتلىك ئادەم چارسىز قالغان دادىغا قارىماي قىزنى دادىسىنىڭ قولىدىن تارتىپ ئالدى. قىزنى قولىدىن تارتىۋالغان ئادەمگە كۈچى يەتمىگەن ئادەم "قىزىمنى قۇتقۇزۇڭلار" دەپ پەريات قىلدى. بۇ

پەرياتنى ئاڭلىغانلار: "دەردىڭنى پەزىلەتلىكلەر جەمئىيىتىگە دېگىن"، دېدى.

باشقا ئامالى بولمىغان بۇ ئادەم كەبىگە يۈگۈرۈپ كېلىپ: "پەزىلەتلىكلەر جەمئىيىتىدىن كىم بار؟" دەپ ۋاقتىدى. يېنىغا قىلىچ ئاسقان بىر نەچچە ئادەم كەلدى، بۇ ئادەملەر: "ھەي ياقا - يۇرتلۇق، نېمە دەردىڭ بار؟" دەپ سورىدى. ئادەم بىچارە ھالدا بولغان ئەھۋالىنى سۆزلەپ بەردى. قىلىچلىق كىشىلەر، قىزنى دادىسىنىڭ قولىدىن تارتىپ ئېلىپ كەتكەن كىشىنىڭ نۇبەيھە ئىكەنلىكىنى ئۇقتى. دەرھال نۇبەيھەنىڭ ئۆيىگە كەلدى. ئۆينىڭ ئالدىغا كېلىپ غەزەپلەنگەن ھالدا:

"سىنىمۇ ئادەم دىگىلى بولىدىمۇ؟ سەن ئۆزەڭنى نېمە چاڭلاپ قالدىڭ؟! دەرھال بۇ ئادەمنىڭ قىزىنى قايتۇرۇپ بەر! دىدى. نۇبەيھە قىزنى قايتۇرۇشقا قوشۇلمىغاندا قىلىچلىق ئادەملەر تېخىمۇ قاتتىق ئاۋاز بىلەن: "بىز زۇلۇمغا ئۇچرىغانلارغا ياردەم قىلىمىز دەپ ئۆزئارا ئەھدىلەشتۇق، بۇ ئەھدىمىزدىن قەتئى يانمايمىز. قىزنى دەرھال دادىسىغا قايتۇرۇپ بەر! بولمىسا ئەدۋىڭنى يەيسەن" - دەپ ۋاقتىدى. نۇبەيھە بۇنى كۆرۈپ ئامالسىز ھالدا قىزنى دادىسىغا قايتۇرۇپ بەردى.

ئۆيلىنىشى

خەدىجە مەككىنىڭ مەشھۇر بايلىرىدىن بىرى ئىدى ۋە تىجارەت بىلەن شۇغۇللانغانى. تىجارەت ئىشلىرىنى يالغۇز قىلىپ بولالايدىغانلىقىغا كۆزى يەتمىگەن ئىدى. ئىشلىرىغا ياردەملىشىدىغان، ئىشەنچلىك بىر ئادەمگە ئېھتىياجى بار ئىدى. ئىنسانلار ئارىسىدا بىر - بىرىگە ئىشەنچ قالمىغان بىر دەۋردە، بىر ئايال كىشىنىڭ تىجارەت

ئىشلىرىنى خاتىرجەم ئېلىپ بېرىشى كۈندىن - كۈنگە تەسلىشىۋاتقان ئىدى.

ئۇ ئالدى بىلەن مۇھەممەد ئەلەيھىسسالامنى ئويلىدى. ئەتراپىدىكى كىشىلەردىن، ئۇنىڭ ئىشەنچلىك ۋە دۇرۇس بىر ئىنسان ئىكەنلىكىنى ئاڭلىغان ئىدى. بۇ سەۋەبتىن تىجارەت ئىشلىرىنى ئۇنىڭغا تاپشۇرۇشنى ئويلىدى. بىرسىنى ئەۋەتىپ ئۇنىڭ پىكرىنى ئالدى. مۇھەممەد ئەلەيھىسسالام خەدىجىدىن كەلگەن بۇ تەكلىپنى چوڭقۇر ئويلىغاندىن كېيىن قوبۇل قىلدى. خەدىجىنىڭ تىجارەت ئىشلىرىنىڭ پۈتۈن مەسئۇلىيىتىنى مۇھەممەد ئەلەيھىسسالام ئۈستىگە ئالدى.

شامغا بارىدىغان تىجارەت كارۋانىنىڭ تەييارلىقى پۈتۈش ئالدىدا ئىدى. خەدىجە مۇھەممەد ئەلەيھىسسالامغا ياردەملىشىشى ۋە ئۇنى ياخشى چۈشىنىپ كېلىشى ئۈچۈن، ياردەمچىسى مەيسەرەنى مۇھەممەد ئەلەيھىسسالامغا قوشۇپ قويدى. كارۋان ئۇزۇن بىر سەپەردىن كېيىن شامغا كەلدى ۋە ماللاردىن كۆپ مىقداردا پايدا ئالدى. مۇھەممەد ئەلەيھىسسالام سېتىلغان ماللاردىن كۆپ پايدا تاپتى. سېتىش ئۈچۈن يېڭى مال ئېلىپ مەككىگە قايتتى. مەيسەرە سەپەر جەريانىدا مۇھەممەد ئەلەيھىسسالامنى يېقىندىن تونىدى ۋە گۈزەل ئەخلاقىدىن كۆپ تەسىرلەندى. مەيسەرە بولۇپ ئۆتكەن ئەھۋاللارنى خەدىجىگە سۆزلەپ بەردى.

نەمۇنە ئەر ۋە نەمۇنە ئاتا

خەدىجەنىڭ مۇھەممەد ئەلەيھىسسالامنىڭ دۇرۇسلىقى ھەققىدە ھېچ شۈبھىسى قالمىغان ئىدى. چۈنكى ئۇ مەسئۇللىقنى ئۆز ئۈستىگە ئالغان تۇنجى تىجارەتتە، كارۋانىنى ساق - سالامەت ئېلىپ كېلىش بىلەن بىرلىكتە كۆپ مىقداردا پايدا تاپقان ئىدى. ھەممە ئادەم ئۇنىڭ گۈزەل ئەخلاقىنى ماختايتتى، دۇرۇسلىقى ھەققىدە ھېچكىمنىڭ شەك - شۈبھىسى يوق ئىدى.

خەدىجە بۇرۇن ئىككى قېتىم ئۆيلەنگەن بىر تۇل خوتۇن ئىدى. ئەمما ھازىرغىچە تۇل ياشاپ ئۆيلىنىش ھەققىدىكى تەكلىپلەرنىڭ ھەممىسىنى رەت قىلغان ئىدى. ئۆي ئىشى ۋە تىجارەت بىلەن كۈن ئۆتكۈزەتتى. بۇ ئەھۋال تاكى مۇھەممەد ئەلەيھىسسالامنى تونىغىچە داۋام قىلدى.

مۇھەممەد ئەلەيھىسسالامنىڭ ئەخلاقى پەزىلىتىدىن قاتتىق تەسىرلەنگەن خەدىجە، ئۇنىڭ بىلەن ئۆيلەنسە بولىدىغانلىقىنى ئويلىدى ۋە بىر مۇددەتتىن كېيىن قارارغا كەلدى. مۇھەممەد ئەلەيھىسسالامغا ئۆيلىنىش تەكلىپىنى بىلدۈردى. بۇ چاغدا مۇھەممەد ئەلەيھىسسالام يىگىرمە بەش ياشقا كىرگەن ئىدى ۋە ئۆيلىنىش تەكلىپىنى بىر مۇددەت ئويلىغاندىن كېيىن قوبۇل قىلغانلىقىنى بىلدۈردى.

خەدىجە بىلەن مۇھەممەد ئەلەيھىسسالام ئاددىي بىر مۇراسىم بىلەن ئۆيلەندى. مۇھەممەد ئەلەيھىسسالام ئۆيلەنگەندىن كېيىن تاغىسى ئەبۇ تالىبنىڭ يېنىدىن ئايرىلىپ ئايالى خەدىجىنىڭ ئۆيىگە كەلدى. بۇنىڭ بىلەن مۇھەممەد ئەلەيھىسسالام تىجارەت بىلەن شۇغۇللاندى ۋە ماددىي ئەھۋالى ياخشىلاندى.

جاھىلىيەت دەۋرىدە قىز بالىلارغا ئەھمىيەت بېرىلمەيتتى. ئەمما پەيغەمبىرىمىز مۇھەممەد ئەلەيھىسسالام قىزى فاتىمە يېنىغا كەلگەن ۋاقىتتا، ئورنىدىن تۇراتتى ۋە قىزىنى ئورنىغا ئولتۇرغۇزاتتى.



ئەبۇلھەب ۋە ئايالى ئىسلام دۈشمەنلىرىنىڭ ئېشىدىكى ئىنسانلار ئىدى. "ئەبىيەت" سۈرىسى ئۇلارنىڭ مۇسۇلمانلارغا سالغان زۇلۇملىرى سەۋەبىدىن نازىل بولدى. بۇ ۋاقىتتا پەيغەمبىرىمىزنىڭ قىزلىرى ئۇمۇگۈلسۈم ۋە رۇقىيە ئەبۇلھەبىنىڭ ئىككى ئوغلى بىلەن بېشى باغلانغىلى خېلى بولغان ئىدى. ئەبۇلھەب ۋە ئايالى "ئەبىيەت" سۈرىسى نازىل بولغاندا، ئوغۇللىرىنى پەيغەمبىرىمىزنىڭ قىزلىرىدىن مەجبۇرلۇق بىلەن ئاجراشتۇرۇۋالدى. بۇ ۋەقە خەدىجە ۋە پەيغەمبىرىمىز مۇھەممەد ئەلەيھىسسالامنىڭ كۆڭلىنى خېلى بىشارام قىلدى. بېراق ئۇلار قىزلىرىغا قارىتىلغان ياردەمنى ئايىماي داۋام قىلدۇرۇپ، بارلىق قىيىنچىلىقلار ئالدىدا قەتئىي باش ئەگمىدى.

سەھابىلەردىن رافىي بالىلىق دەۋرىدە بېشىدىن ئۆتكەن بىر ۋەقەنى بايان قىلىپ مۇنداق دەيدۇ: "كىچىك ۋاقىتىمدا شوخلۇق قىلىپ خورما دەرخلىرىگە تاش ئاتاتتىم. بىر كۈنى باغچىنىڭ ئىگىسى مېنى تۇتۇپلىپ جازالاش ئۈچۈن پەيغەمبەر ئەلەيھىسسالامنىڭ يېنىغا ئېلىپ كەلدى. ئۇ مەندىن: 'بالام! خورما ياغىچىغا نېمىشقا تاش ئاتتىڭ؟' دەپ سورىدى. مەن: 'قۇسۇغۇم ئېچىپ كەتكەن ئىدى، شۇڭا تاش ئاتتىم.' دېدىم. بۇنى ئاڭلىغان پەيغەمبەر ئەلەيھىسسالام: 'بۇنىڭدىن كېيىن خورمىغا تاش ئاتما، خورما دەرىخىنىڭ ئاستىغا چۈشكەنلىرىدىن يېگىن. ئاللاھ سېنى توغرازىسۇن' دېگەندىن كېيىن بېشىمنى سىلاپ: 'ئاللاھ، ئۇنىڭ قورسىقىنى توغرازىغىن.' دەپ ماڭا دۇئا قىلدى."



بۇ ۋاقتلاردا ئەبۇتالىب قېيىنچىلىقتا ئىدى. مۇھەممەد ئەلەيھىسسالام ئۇنىڭ قېيىنچىلىقىنى ئازايتىش ۋە تاغىسىنىڭ ئوغلىنى تەربىيەلەپ يېتىشتۈرۈش مەقسىتىدە ئەلنى يېنىغا ئېلىپ كېلىۋالدى. مۇھەممەد ۋە خەدىجە بىر - بىرىنى ياخشى كۆرەتتى. بەختلىك بىر ئائىلە قۇرۇپ ھەممە ئادەمگە ئۈلگە بولغان ئىدى. تۇنجى بالىلىرىنىڭ دۇنياغا كېلىشى خۇشاللىق ئۈستىگە خۇشاللىق قوشقان ئىدى. بۇنىڭ بىلەن خەدىجە ئانا، مۇھەممەد ئەلەيھىسسالام دادا بولغان ئىدى. بالىنىڭ ئىسمىنى قاسىم قويدى. ھالبۇكى شەپقەت بىلەن چوڭ قىلغان تۇنجى بالىسى قاسىم سۈتتىن كېسىلمەي تۇرۇپ ۋاپات بولدى. ئايالى خەدىجىدىن تۇغۇلغان قاسىمدىن كېيىن زەينەب، ئۇمۇگۈلسۇم، رۇقىيە، فاتىمە ۋە ئابدۇللاھلار دۇنياغا كەلدى. ئەمما بۇلارنىڭ ئىچىدە ئابدۇللاھ بىلەن قاسىم كىچىك چېغىدىلا ۋاپات بولدى.



سۆيۈملۈك پەيغەمبىرىمىز قەدىنئاس ئايالى خەدىجە ۋاپات بولغاندىن كېيىن مەدىنىدە ئۆيلەنگەن ماريەدىن ئىبراھىم دۇنياغا كەلدى. ئىبراھىم تۇغۇلغان ۋاقىتتا ئۆرپ - ئادەتكە ئاساسەن ئۇنى سۈت ئانىغا بەردى. ئىبراھىمنىڭ سۈت ئانىسىنىڭ يىراقتا بولۇشىغا قارىماي، پەيغەمبىرىمىز ۋاقتى ۋاقتىدا ئوغلىنى كۆرگىلى باراتتى. كۆرگىلى كەلگەندە ئۇنى شەپقەت بىلەن سۆيەتتى. ئىبراھىم بىر يېرىم ياشقا كىرگەندە ئاغرىپ قالغانلىقى ھەققىدە سۈت ئانىسىدىن خەۋەر كەلدى. پەيغەمبىرىمىز مۇھەممەد ئەلەيھىسسالام بىر نەچچە دوستى بىلەن ئىبراھىمنىڭ يېنىغا كەلدى.

ئىبراھىم ئېغىر كېسەل ئىدى. پەيغەمبىرىمىز ئۇنى ئاۋايلاپ قۇچىقىغا ئالدى. ئىبراھىم ئاخىرقى نەپەسلىرىنى ئېلىۋاتاتتى.

پەيغەمبىرىمىز ئوغلنىڭ ئۆلۈمىنى كۆرۈشكە بەرداشلىق بېرەلمىدى. ئونىسىز يىغلاشقا باشلىدى. بىر تەرەپتىن كۆزلىرىدىن ياش ئاقتى، بىر تەرەپتىن ئوغلنى سۆيىدى. دوستلىرى بۇ ئەھۋالدىن تەسىرلەندى. ئەمما پەيغەمبىرىمىزنىڭ يىغلىشىغا ھەيران قالدى ۋە: "سەنمۇ يىغلامسەن؟" دەپ سورىدى. پەيغەمبىرىمىز: "كۆز يىغلايدۇ، كۆڭۈل يېرىم بولىدۇ. مېنىڭ يىغلىشىم ئەۋلادىمغا بولغان سۆيگۈمدىندۇر، مەرھەمەت كۆرسەتمىگەنگە مەرھەمەت كۆرسىتىلمەيدۇ" دېدى.

بىر ئاتا - ئانا ئۈچۈن پەرزەنتىنىڭ ئۆلۈمى مۇسەببەتلەرنىڭ ئىچىدىكى ئەڭ چوڭ مۇسەببەتتۇر. ئەۋلادلىرىنى ناھايىتى ياخشى كۆرىدىغان سۆيۈملۈك پەيغەمبىرىمىز ئەۋلاد مۇسەببەتى تارتقان بىر دادا ئىدى. يېتىم ۋە ئىگە - چاقىسىز چوڭ بولغان پەيغەمبىرىمىز فاتىمەدىن باشقا پۈتۈن بالىلىرىنى ئۆز قولى بىلەن دەپنە قىلغان ئىدى.

زەينىنىڭ دادىسى بالىسىنى ئۇزۇن مۇددەت ئىزدىدى، ئۇنىڭ قۇل قىلىنغانلىقىنى بىلەتتى. ئەمما ئىزدىرىكىنى ئالامايۋاتاتتى. ئوغلنىڭ مۇھەممەد ئەلەيھىسسالامنىڭ يېنىدا ئىكەنلىكىنى ئوققان ۋاقىتتا قاتتىق ھايىجانلاندى. ئوغلنى ئېلىش ئۈچۈن مۇھەممەد ئەلەيھىسسالامنىڭ يېنىغا كەلدى. يىغلاپ تۇرۇپ دەردىنى ئېيتتى، بىر تەرەپتىن مۇھەممەد ئەلەيھىسسالامنىڭ زەينىنى سېتىپ بەرمەسلىكىدىن قورقسا، يەنە بىر تەرەپتىن نېمە تەلەپ قىلسا، شۇنى بېرىشنى كۆڭلىگە پۈكۈپ قويغان ئىدى. مۇھەممەد ئەلەيھىسسالام بىر نەرسە دېمەي زەيدىگە قاراپ: "خالىساڭ مەن بىلەن قالغىن، خالىساڭ داداڭ بىلەن كەتكىن" دېگەن ۋاقىتتا دادىسى ناھايىتى خوشال بولغان ئىدى. كۆڭلىدە قانداق بولۇشىدىن قەتئىي نەزەر ئوغلۇم مەن بىلەن كېتىدۇ دەپ ئويلىدى. زەيد بىر تەرەپتىن مۇھەممەد ئەلەيھىسسالامغا بىر تەرەپتىن دادىسىغا قارىدى: "سەن بىلەن كېتىشنى خالىمايمەن" دېدى دادىسىغا:

پەيغەمبىرىمىزنىڭ نەۋرىلىرى ھەقىقەتەن تەلەپلىك ئىدى.

پەيغەمبىرىمىز نەۋرىلىرى بىلەن ئوينىيتتى،

چاخچاقلىشاتتى ۋە دادىلىق مېھرى بىلەن ئۇلارغا كۆڭۈل بۆلەتتى. پەيغەمبىرىمىز نەۋرىسى ئۇمامەنى بەك ياخشى كۆرەتتى.

پەيغەمبىرىمىز ناماز ئوقۇۋاتقاندا، نەۋرىسى ئۇمامە كېلىپ ئۇنىڭ ئۈستىگە چىقىۋالسىمۇ، ئاچچىقلىمايتتى ۋە نامىزىنى داۋام قىلىۋەتتى.



سۆيۈملۈك پەيغەمبىرىمىز نەۋرىلىرىگە ئىنتايىن قىزغىن مۇئامىلە قىلغانلىقى ئۈچۈن، نەۋرىلىرى بۇۋىسى بىلەن ئويناشنى بەكلا ياخشى كۆرەتتى. پەيغەمبىرىمىز نەۋرىسى ھەسەن ۋە ھۈسەيىننى دۇمبىسىگە مىندۈرۈپ: "باللار، سىلەرنىڭ تۈگەڭلار بەك ئىسىل، سىلەرمۇ بەك چىرايلىق!" دەپ ئۇلارنى دۇمبىسىگە ئولتۇرغۇزۇپ ئۆزى ئۆمىلەپ ماڭاتتى.

پەيغەمبىرىمىزگە نەۋرىلىرىدىن
بىرىنىڭ ئاغرىپ قالغانلىقىنى
ۋە كېسىلىنىڭ ئېغىرلىقىنى
خەۋەر قىلدى. پەيغەمبىرىمىز
ئورنىدىن تۇرۇپ زەينەبىنىڭ
ئۆيىگە باردى. بوۋاق،
بوۋىسىنىڭ قوچقىدا
ئاخىرقى نەپەسىنى ئېلىۋاتاتتى.
بىر ئازدىن كېيىن بوۋاق جان
ئۈزىدى. پەيغەمبىرىمىزنىڭ
كۆزىدىن ياش تۆكۈلۈشكە
باشلىدى. پەيغەمبىرىمىزدىن:
"ئېمىشقا يىغلايسىز؟" دەپ
سورىدى. پەيغەمبىرىمىز: "بۇ
كۆز يېشى ئاللاھ
ئىنسانلارنىڭ قەلبىگە سالغان
مېھرى - شەپقەتتۇر. ئاللاھ
شەپقەتلىك ئىنسانلارنى
ياخشى كۆرىدۇ" دېدى.



"چۈنكى بۇ ئائىلە دادىسىزلىقنى ھېس قىلدۇرمىدى، مەن بۇ يەردە
شەپقەت ۋە مەرھەمەتكە ئېرىشتىم، بۇ ئائىلىدىن ئايرىلىشنى
خالىمايمەن" دېدى. دادىسى ئوغلنىڭ بۇ گېپىنى ئاڭلاپ ناھايىتى
ھەيران بولدى. بىر قۇل نېمە سەۋەبتىن خوجايىنىدىن ئايرىلىشنى
خالىمايدۇ؟ بۇنداق ئىشلارنىڭ بولۇشى مۇمكىنمۇ؟ بۇ خوجايىن
قانداق ئادەم؟ قولى ئىگىسىگە نېمە دەپ بۇنچىلىك ساداقەت
كۆرسىتىدۇ؟ دادا، قۇرۇق قول ئەمما كۆڭلى خۇشال ھالدا ئۆيىگە
قايتتى. مۇھەممەد ئەلەيھىسسالام زەينەبىنىڭ بۇ گېپىدىن تەسىرلەندى ۋە
كېيىن ئۇنى ئۆزىگە بالا قىلىۋالدى.

ھەممە ئادەم ئۇنىڭغا ئىشىنەتتى

مۇھەممەد ئەلەيھىسسالام ئوتتۇز بەش ياشقا كىرگەن ئىدى. بىر كۈنى
ئۇ ئۆيىدىن چىقتى. چوڭقۇر ئويغا پاتقان ھالدا كەبىگە قاراپ ماڭدى.
مەككىدە ئوغرىلىق، قېرىنداشلار ئوتتۇرىسىدىكى جەڭگە - جېدەللەر
كۆپىيىپ، بىر - بىرىگە قارىتا ئىشەنچ قالمىغان ئىدى. مۇھەممەد
ئەلەيھىسسالام بۇ ئەھۋاللارنى كۆرگەندە كۆڭلى بەك يېرىم بولاتتى. بۇ
ئىشلارنى قانداق تۈزىتىش ھەققىدە چوڭقۇر ئويغا چۈكەتتى. بۇ
ئويلىنىش ئىچىدە كەبىگە قارىدى. كەبە ئۇزۇن ۋاقىتتىن بىرى رىمۇنت
قىلىنىۋاتاتتى، كەبىنىڭ رىمۇنت قىلىنىش ئەھۋالىنى ئۇققۇسى كېلىپ،
كەبىگە يېقىنلاشتى. كەبىگە يېقىنلاپ كەلگەندە بۇ يەردە يىغىلىپ
تۇرغانلار ھەممىسى بىردىن:

— قاراڭلار! راستچىل ۋە دۇرۇس ئىنسان مۇھەممەد كەلدى!
— دەپ توۋلاشتى. مۇھەممەد ئەلەيھىسسالام ھەيران بولدى. نېمە
ئىش بولغانلىقىنى بىلمەيدى. بۇ ۋاقىتتا يىغىلغان كىشىلەرنىڭ ئىچىدىن
بىرى:

"ساڭىمۇ مەلۇم، بىز ئۇزۇن ۋاقىتتىن بىرى كەبىنى رىمۇنت قىلىۋاتىمىز، ئاتا - بوۋىلىرىمىز ھەجرۇلئەسۋەد (قاراتاش) دەپ ئاتىغان تاشنى ئورنىدىن چىقاردۇق. ھازىر ئۇنى ئەسلى ئورنىغا قويىشىمىز كېرەك. بىراق ھەر قەبىلە ئۆزىنى باشقا قەبىلىلەردىن ئۈستۈن تۇتۇپ، بۇ تاشنى ئۆزىنىڭ قويىشىنى تەلەپ قىلىۋاتىدۇ. بۇ سەۋەبتىن ئۆتتۈرىمىزدا جېدەل چىقاي دەپ تۇرغاندا ئىچىمىزدىن بىرسى، بەنى شەييە: 'ئىشكىتىن تۇنجى بولۇپ كىم كىرسە، بۇ تاشنى ئورنىغا قويۇش ئىشىغا شۇ كىشى رىياسەتچىلىك قىلسۇن' دېگەن ئىدى. ھەممىمىز بۇ تەكلىپكە قوشۇلغان ئىدۇق ۋە بىرىنىڭ كىلىشىنى كۈتۈۋاتقان ئىدۇق. سېنى ئىشىك ئالدىدا كۆرگەن ۋاقىتىمىزدا ناھايىتى خوش بولدۇق. سەن مەككىدە بۇ ئىشقا ئەڭ لايىق بىر ئادەم. چۈنكى قېرىنداشلىرىمىزغىمۇ ئىشەنگىلى بولمايدىغان مۇشۇنداق بىر زاماندا ماللىرىمىزنى پەقەت ساڭىلا ئامانەت قوياتتۇق" دېدى. ھەجەرۇلئەسۋەدنىڭ قىممىتىنى بىلىدىغان مۇھەممەد ئەلەيھىسسالام تاشنى بىر رەختنىڭ ئۈستىدە قويۇپ، ھەر قەبىلىنىڭ ئاقساقاللىرىنى رەختنىڭ بىر تەرىپىدىن تۇتۇشقا چاقىردى. ھەممە ئاقساقاللار رەختنىڭ بىر تەرىپىدىن تۇتۇپ كۆتۈرگەندىن كىيىن مۇھەممەد تاشنى ئېلىپ يېرىگە قويدى.

مۇھەممەد ئەلەيھىسسالامنىڭ بۇ چارىسىدىن بارلىق قەبىلىلەر خوشال بولدى ۋە ئۇنىڭ ئەقىل پاراسىتىگە مەدھىيە ئوقىدى.

پەيغەمبىرىمىز بىر كۈنى نەۋرىسى ھەسەننى قۇچىقىغا ئېلىپ سۆيۈۋاتاتتى. يېنىدا بەنى تەمم قەبىلىسىنىڭ مەشھۇر كىشىلىرىدىن بىرسى بار ئىدى. بوۋا بىلەن نەۋرە ئۆتتۈرىسىدىكى مېھرى - مۇھاببەتنى كۆرۈپ ھەيران قالغان بۇ ئادەم: "مېنىڭ 10 بالام بار، مەن ئۇلارنىڭ ھېچ بىرىنى سۆيىمىدىم." دېدى.

پەيغەمبىرىمىز بۇنى ئاڭلاپ: "مەرھەمەت كۆرسەتمىگەنلەرگە مەرھەمەت كۆرسىتىلمەيدۇ. ئىنسانلارغا مەرھەمەت كۆرسەتمىگەنلەرگە ئاللاھ مەرھەمەت قىلمايدۇ." دېدى.





ئۈچىنچى قىسىم

ئاللاھنىڭ ئەلچىسى ھەزرىتى

مۇھەممەد

جىبرىئىل ئەلەيھىسسالام بىلەن تۇنجى قېتىم

ئۇچرىشىش

مۇھەممەد ئەلەيھىسسالام مەككىدە كۆڭلى يېرىم بولغان، ئىچى پۇشقان ۋاقىتلاردا، تەپەككۇر ۋە ئىبادەت قىلىش ئۈچۈن نۇر تېغىدىكى ھىرا غارى (ئوڭكۇر) غا باراتتى. ئۇ بۇ يەرنى ئىبادەت قىلىدىغان بىر يەر قىلىۋالغان ئىدى. نۇر تېغى ناھايىتى ئېگىز بولۇپ، تاغنىڭ چۇققىسىدىن كەبە بىلەن بىرگە مەككىنىڭ ھەممە يېرىنى كۆرگىلى بولاتتى. پەيغەمبىرىمىز تاغنىڭ جىم - جىتلىقى ئىچىدە بەزى ۋاقىتلاردا بۇ غاردا بىر نەچچە كۈن تۇراتتى.

پەيغەمبىرىمىز مۇھەممەد ئەلەيھىسسالام بىر كۈنى ھىرا غارىغا كەلدى، كېچىنى ئىبادەت بىلەن ئۆتكۈزدى، خېلىلا ھېرىپ كەتكەن ئىدى. كۈن چىقىشقا ئاز قالغاندا، قاراڭغۇلۇق يوقىلىپ يورۇقلۇقنىڭ باشلىنىشىغا ئەگىشىپ ھازىرغىچە ھاياتىدا پەقەت كۆرۈپ باقمىغان بىر نەرسە ئالدىغا كەلدى ۋە:

"ئوقۇ!" - دېدى مۇھەممەد ئەلەيھىسسالام ناھايىتى قورقتى. بەدىنى تىترەشكە باشلىدى. قورققان ھالدا:

پەيغەمبەرگە سالام

جانابى ئاللاھ پۈتۈن

مۇسۇلمانلارغا پەيغەمبىرىمىزنى

مەدھىيەلەشنى بۇيرۇغان. بۇ

سەۋەبتىن پەيغەمبىرىمىزنىڭ

ئىسمى تىلغا ئېلىنغان ۋاقىتتا:

"سەللاللاھۇ ئەلەيھى

ۋەسەللەم ياكى

ئەلەيھىسسالام" دېيىشىمىز

كېرەك. بۇ، پەيغەمبىرىمىزگە

بولغان ھۆرمەت ۋە سۆيگۈ

ئىپادىسىدۇر. مەنىسى:

"ئاللاھنىڭ سالامى ۋە

رەھىتى ئۈنىڭغا بولسۇن"

دېگەنلىك بولىدۇ.



"ئاللاھ ھەقىقەتەن
پەيغەمبەرگە رەھمەت
يوللايدۇ. پەرىشتىلەرمۇ
ھەقىقەتەن پەيغەمبەرگە
مەخپىرەت تەلەپ قىلدۇ.
ئې مۆمىنلەر! سىلەر
پەيغەمبەرگە دۇرۇت
ئېيتىڭلار ۋە ئامانلىق
تەلەڭلار."

(ئەھزاب سۈرىسى: 56 -
ئايەت)



تۇنجى ۋەھىي مىلادى
610 - يىلىدا قەدىر
كېچىسىدە نازىل بولدى.



تۇنجى نازىل بولغان ئايەت،
"ئەلەق" سۈرىسىنىڭ 1-5
ئايەتلىرىدۇر.



"ئەلەق" ئىنساننىڭ
يارىتىلىش باسقۇچىدىكى
ئۇرۇقلانغان تۇخۇمنىڭ
تەرەققىيات ئەھۋالىنى
كۆرسىتىدۇ.



"مەن ئوقۇشنى بىلمەيمەن" - دەپ جاۋاب بەردى. ئۇدۇلدىكى نەرسە
بەدىنىنى چىڭ تۇتۇپ بىر مۇددەت سىققاندىن كېيىن قويۇپ بەردى.
پەيغەمبىرىمىز مۇھەممەد ئەلەيھىسسالام ئۆزىنى بوغۇلۇتقانداك ھېس
قىلدى. پەقەت تونمايدىغان بۇ نەرسە ئۇنىڭغا ئىككىنچى قېتىم "ئوقۇ!"
دېدى. پەيغەمبىرىمىز يەنە "مەن ئوقۇشنى بىلمەيمەن" دەپ جاۋاب بەردى.
ئۈچىنچى قېتىم يەنە ئوخشاشلا "ئوقۇ!" دېگەن ۋاقىتتا پەيغەمبىرىمىزنىڭ
ئېغىزىدىن ئۆزىگە ئۆگىتىلگەن شۇ سۆزلەر چىقتى:

"ئوقۇ! سېنى ياراتقان رەببىڭنىڭ ئىسمى بىلەن ئوقۇ! ئۇ ئىنساننى
لەختە قاندىن ياراتتى. ئوقۇغىن، پەرۋەردىگارىڭ ئەڭ كەرەملىكتۇر، ئۇ،
ئىنسانغا قەلەم بىلەن خەت يېزىشنى ۋە ئىنساننىڭ بىلمەيدىغىنىنى
ئۈگەتكۈچىدۇر."

پەيغەمبىرىمىز قورققان ئىدى. نېمە ئىش بولۇۋاتقانلىقىنى بىلمەيتتى.
غارنىڭ سىرتىغا چىقىپ ئۆيىگە ئايالى خەدىجىنىڭ يېنىغا بېرىشى كېرەك
ئىدى. تاغدىن يۈگۈرۈپ پەسكە چۈشۈۋاتقان ۋاقىتتا "سەن ئاللاھنىڭ
پەيغەمبىرى، مەن بولسام جىبرىئىل" دېگەن ئاۋازنى ئاڭلىدى. بۇ ئاۋاز
غارنىڭ ئىچىدە ئاڭلانغان ئاۋاز بىلەن ئوخشاش ئىدى. ئەمما بۇ ئاۋاز
غاردىكىگە قارىغاندا تېخىمۇ جاراڭلىق چىقىۋاتاتتى. ئەتراپقا قارىدى.
ئاۋازنىڭ قايسى تەرەپتىن كېلىۋاتقانلىقىغا دىققەت قىلدى. قارىسا ئاسماننى
قاپلىغۇدەك چوڭلۇقتىكى بىر نەرسىنى كۆردى. بۇ نەرسە (مەۋجۇتلۇق) يەنە
"سەن ئاللاھنىڭ پەيغەمبىرى، مەن جىبرىئىل دېدى. مۇھەممەد
ئەلەيھىسسالام يا ئالدىغا ياكى كەينىگە بىر قەدەم ئالالمىدى. خۇددى قېتىپ
قالغاندەك تۇرغان يېرىدە تۇرۇپلا قالدى. نەپىسنىڭ سىقىلىۋاتقانلىقىنى ھېس
قىلدى. بىر مۇددەتتىن كېيىن ئۆزىگە كېلىپ تەكرار ئەتراپقا قارىدى. يەنە
ھېلىقى نەرسە ئۆز ئورنىدا تۇرۇپ بۇرۇنقى سۆزلەرنى تەكرارلاۋاتاتتى.
پەيغەمبىرىمىز كۆزىنى ئۇنىڭدىن يىراقلاشتۇرۇپ، يۈزىنى باشقا تەرەپكە
بوراشقا ئۇرۇندى. ئەمما قەيەرگىلا قارىسا ئۇنى كۆردى.

تونمايدىغان ھېلىقى نەرسە تۇساتتىنلا غايىپ بولدى. مۇھەممەد ئەلەيھىسسالام قورقۇ ۋە كۆڭلى جايدا ئەمەس ئىدى. نۇر تېغىدىن مەككىگە قاراپ يۈگرەشكە باشلىدى. يولدىن ناھايىتى تىزلىك بىلەن ئۆتۈپ ئاران ئۆيىگە كېلىۋالدى.

سىردىشى خەدىچە

مۇھەممەد ئەلەيھىسسالام تىزەك ئاۋازدا خەدىچىدىن ئۆزىنى يۆگەپ قويۇشنى تەلەپ قىلدى. خەدىچە نېمە ئىش بولغانلىقىنى بىلمەستىن ئۇنىڭ ئۈستىگە بىر نەرسە يېپىپ قويدى. پەيغەمبىرىمىز قاتتىق ئۇيغۇغا كەتتى. ئويغانغان ۋاقىتتا بولۇپ - ئۆتكەن ئىشلارنى خەدىچىگە سۆزلەپ بەردى. بولۇپ - ئۆتكەن ئىشلار توغرىسىدا بىر نەرسە دېيەلمەي: "بەك ئەندىشە قىلىدىم ۋە قورقتۇم،" دېدى. خەدىچە پەيغەمبىرىمىزنى تىنچلاندۇرۇشقا تىرىشىپ:

"قورقما! ئاللاھنىڭ نامى بىلەن قەسەم قىلىمەنكى، ئۇ سېنى رەسۇل قىلمايدۇ، چۈنكى سەن ئۇرۇق - تۇغقاننى يوقلايسەن، مېھماننى كۈتسەن، كەمبەغەلنى تويغۇزۇپ، مۇھتاج ئىنسانلارغا ياردەم قىلىپ، زۇلۇمغا ئۇچرىغانلارغا يار يۆلەك بولسەن" - دېدى.

خەدىچە يولدىشىنىڭ بېشىدىن ئۆتكەن ئىشلارنى چۈشىنىشكە تىرىشتى. چۈنكى ئۇنى تونۇيتتى ۋە ياخشى كۆرەتتى. ئۆيلەنگەندىن تارتىپ ھازىرغىچە ئۇنىڭدىن خاتا بىر ئىش كۆرمىگەن ئىدى. يولدىشىنىڭ پەۋقۇلئاددە بىر ئەھۋالغا يولۇققانلىقى ئېنىق ئىدى. ئۇ بۇ ئەھۋاللارغا ئىشەندى. خەدىچىنىڭ تۇغۇقىنى بولغان ۋەزەقە، تەجرىبىلىك ۋە بىلىملىك بىر ئىنسان ئىدى. خەدىچە مۇھەممەد ئەلەيھىسسالامنى ئېلىپ، ئۇنىڭ يېنىغا باردى. پەيغەمبىرىمىزنىڭ بېشىدىن ئۆتكەن ئىشلارنىڭ زادى قانداق ئىش ئىكەنلىكىنى، پەقەت ئۇ ئىنسان چۈشەندۈرۈپ بېرەلەيتتى.

ۋەزەقە بولۇپ ئۆتكەن ئىشلارنى دىققەت بىلەن ئاڭلىدى ۋە چوڭقۇر ئويلىغاندىن كېيىن سۆزلەشكە باشلىدى:

"سەن كۆرگەن ئۇ نەرسە ئاللاھ مۇسا پەيغەمبەرگە ئەۋەتكەن جىبرىئىل ئىسىملىك بىر پەرشتىدۇر. ئەگەر ياش بولغان بولسام، كىيىن ئىنسانلار زورلۇق بىلەن سېنى يۇرتۇڭدىن قوغلاپ چىقارغان چاغدا، سېنىڭ يېنىڭدا بولۇشنى ئارزۇ قىلاتتىم" - دېدى.

مۇھەممەد ئەلەيھىسسالام بىلەن خەدىچىنىڭ كۆزلىرى بىر - بىرىگە تىكىلدى. پەيغەمبىرىمىزنىڭ يۈزىدە ھازىرغىچە كۆرۈلۈپ باقمىغان بىر غەم - ئەندىشە بار ئىدى. پەيغەمبىرىمىز غەمكىن بىر ئاۋازدا:

- مېنى مەككىدىن چىقىرىۋېتەرمۇ؟ - دەپ سورىدى. ۋەرەقە:

- ھەئە، چۈنكى سەن ئېلىپ كەلگەن چاقىرىقنى ئېلىپ كەلگەن پۈتۈن پەيغەمبەرلەر ئۆز يۇرتلىرىدىن چىقىرىۋېتىلدى. ئەگەر ئۇ ۋاقىتقىچە ئۆمرۈم بولسا ساڭا ياردەم قىلىمەن - دېدى.

پەيغەمبىرىمىزنىڭ بۇ سۆزلەردىن كېيىن كۆڭلى بىر ئاز خاتىرجەم بولدى. ئايالى خەدىجە ئۇنىڭغا ئىشىنىپ پەيغەمبەرلىكنى قوبۇل قىلغان ئىدى. چۈنكى پەيغەمبىرىمىز ئۇنىڭ ئىشەنچىسىگە ھەرۋاقىت موھتاج ئىدى. ۋەرەقە ناھايىتى مۇھىم نەرسىلەرنى سۆزلىگەن ئىدى. پەيغەمبىرىمىز بۇ ئەھۋاللارنى چۈشىنىشكە تىرىشتى. يېڭى بىر ۋەزىپە ئۇنى كۈتۈپ تۇراتتى. ئەمدى ئۇ ئاللاھ تەرىپىدىن ۋەزىپىلىك قىلىنغان بىر پەيغەمبەر ئىدى. قىرىق ياشقا توشقان ئىدى. ئىنسانلارنى توغرا يولغا چاقىرىپ خاتا يولدىن توسىشى، يامان ئىشلارغا قارشى كۈرەش قىلىشى كېرەك ئىدى.

مۇھەممەد ئەلەيھىسسالام قۇرئاننىڭ تۇنجى ئايەتلىرىنى ئوقۇپ، "ماڭا كىم ئىشىنىدۇ؟" دېگەن ۋاقىتتا، ھەزرىتى خەدىجە: "باشقىلار ئىشەنمىسۇمەن ئىشىنىمەن" دەپ جاۋاب بەردى. خەدىچىنىڭ سۆزى بىلەن مۇھەممەد ئەلەيھىسسالامنىڭ يۈكى بىر ئاز يېنىكلىگەن ئىدى. چۈنكى پەيغەمبىرىمىز بىر ئىنسان كۈتۈرلەيدىغان يۈكنىڭ ئەڭ ئېغىرىنى ئۈستىگە ئالغان ئىدى. مۇھەممەد ئەلەيھىسسالام ھەزرىتى خەدىجىگە ئوخشاش ئىشەنچىلىك، سادىق ۋە ئوقۇمۇشلۇق بىر ئايالنىڭ قوللاپ قۇۋۋەتلىشى بىلەن ۋەھىينىڭ دەسلەپكى

قۇرئان

ئاللاھتائالا مۇھەممەد
ئەلەيھىسسالامغا ۋەھىي
يولى بىلەن 23 يىل ئىچىدە
ئايەتمۇ - ئايەت،
سۈرىمۇ - سۈرە
چۈشۈرگەن ئەڭ ئاخىرقى
مۇقەددەس كىتابتۇر.
بۇ مۇقەددەس كىتاب 114
سۈرە، 6236 ئايەتتىن
تەركىپ تاپقان.

قۇرئان ئاللاھنىڭ
سۆزىدۇر. ئوقۇلۇشى
ئىبادەتتۇر. ئىنسانلارنى
دۇنيا ۋە ئاخىرەت بەخت
سانادىتىگە ئېرىشتۈرىدىغان
يول، بۇيرۇق، چەكلىمە ۋە
تەۋسىيىلەرنى ئۆز ئىچىگە
ئالىدۇ.

"ھەقىقەتەن بۇ قۇرئان،
ئىنسانلارغا ئەڭ توغرا يولنى
كۆرسىتىدۇ"
(ئىبراھىم سۈرىسى: 9 - ئايەت)



قىيىن كۈنلىرىنى بەك قىيىنلاي ئۆتكۈزگەن ئىدى. يېڭى دىنىي تۇنجى قوبۇل قىلغانلار سۆيۈملۈك ئايالى ھەزرىتى خەدىجە ۋە تاغىسىنىڭ ئوغلى ھەزرىتى ئەلى ئىدى. پەيغەمبىرىمىز بىر تەرەپتىن ئائىلىسى بىلەن مەخپىي رەۋىشتە ئاللاھقا ئىبادەت قىلغاچ، يەنە بىر تەرەپتىن مەككىلىكلەرنى مەخپىي رەۋىشتە ئىسلام دىنىغا چاقىرماقتا ئىدى. ئىنسانلارنى دىنغا چاقىرغاندا ھاقارەت، دەشنامىلارغا ئۇچرىدى. ئەمما پۈتۈن توسالغۇلارغا قارىماستىن پەيغەمبىرىمىزنىڭ چاقىرىقىنى قوبۇل قىلغانلار بىر ئىككىدىن كۆپىيىشكە باشلىدى.

چاقىرىق يېيىلماقتا

ئاللاھ پەيغەمبىرىمىزگە يېقىنلىرىنى ئاگاھلاندۇرۇشنى بۇيرىدى. بۇنىڭغا ئاساسەن پۈتۈن ئۇرۇق - تۇغقانلىرىنى چاقىرىپ بىر زىياپەت بەردى. زىياپەتتىن كېيىن ئۇلارنى ئىسلامغا چاقىردى.

پەيغەمبىرىمىزنىڭ تاغىسى ئەبۇلەھب بۇ چاقىرىققا قارشى چىقىپ: ”ئۇرۇق - تۇغقانلىرىنى بۇنداق يامان ئىشقا چاقىرغان باشقا بىر ئادەمنى كۆرمىدىم“ دېدى. بۇ گەپنى ئاڭلىغانلار بۇ يەردىن تارقاپ كەتتى. پەيغەمبىرىمىز قەتئىي نىيەتكە كەلگەن ئىدى. ئەتىسى يەنە ئۇلارنى چاقىرىپ، ئاللاھنىڭ بارلىقىنى، بىرلىكىنى ۋە ئۆزىنىڭ ئەڭ ئاخىرقى پەيغەمبەر ئىكەنلىكىنى چۈشەندۈردى. پەيغەمبىرىمىز ئاللاھ بەرگەن بۇ مۇقەددەس ۋەزىپىنى لايىقەتلىك ئورۇنلاشنى ئارزۇ قىلاتتى.

سۆيۈملۈك پەيغەمبىرىمىز يېقىنلىرىدىن كېيىن پۈتۈن مەككە خەلقىنى ئىسلامغا چاقىرىشنى ئارزۇ قىلاتتى. بىر كۈنى پەيغەمبىرىمىز مەككىدە ئېگىز بىر يەرگە چىقىپ: ”ئى قۇرەيشلىكلەر!“ دەپ توۋلىدى، بۇ ئاۋازنى ئاڭلىغانلار بىر - بىرلەپ يىغلىشقا باشلىدى. پەيغەمبىرىمىز ئۇلارغا:

– مۇشۇ تاغنىڭ كەينىدە دۈشمەن بار، ھازىر سىلەرگە ھۇجۇم قىلدۇ - دېسەم ماڭا ئىشىنەمسىلەر؟ دەپ سورىدى. يىغلىغانلارنىڭ ھەممىسى بىر ئېغىزدىن: - ئىشىنىمىز، بىز سېنىڭ يالغان ئېيتقانلىقىڭنى ئىلگىرى ئاڭلاپ

"يېقىن تۇققانلىرىڭنى
ئاگاھلاندۇرغىن.

ئىنسانلارغا مۇلايىم بولغىن.
ئەگەر ساڭا قارشى چىقسا،
'ھېچ شۈبھىسىز، مەن
سىلەرنىڭ قىلمىشىڭلاردىن
ئۇزاقمەن' دېگىن."

(شۇئەرا سۈرىسى: 214 – 216
– ئايەتلەر)



باقىمىدۇق - دېدى. بۇنىڭدىن كىيىن پەيغەمبىرىمىز: "ئاللاھنىڭ نامى بىلەن قەسەم قىلىمەنكى، بىر كۈنى ئۆلىسىلەر ۋە يەنە بىر كۈنى تىرىلىپ پۈتۈن قىلغان ئىشلىرىڭلاردىن ھېساب بېرىسىلەر. ياخشىلار ئۈچۈن جەننەت، ئەسكىلەر ئۈچۈن دوزاخ باردۇر. مەن سىلەرنى قىيامەتنىڭ ئازابىدىن ئاگاھلاندۇرۇشقا ۋەزىپىلىك قىلىندىم. ئاللاھنىڭ بىرلىكىگە ۋە مېنىڭ پەيغەمبەرلىكىمگە ئىشەنگەنلەر قىيامەتنىڭ ئازابىدىن قۇتۇلدۇ. ئىشەنگەنلەر قاتتىق ئازاب-ئوقۇبەتكە ئۇچرايدۇ. بۇ تەكلىپىمنى قوبۇل قىلامسىلەر؟" دېدى. مەيدانغا يىغىلغانلار بۇ تەكلىپ ئالدىدا نىمە دىيىشىنى بىلمەي قالدى. ئەبۇلھەب بۇ يەردىمۇ دۈشمەنلىكنى كۆرسىتىپ، يەردىن بىر تاشنى ئېلىپ پەيغەمبىرىمىزگە ئاتتى ۋە:

- بىزنى بۇ يەرگە بۇ يالغان - ياۋداق گەپلەرنى ئاڭلاش ئۈچۈن يىغىدىڭمۇ؟ - دەپ ۋاقىرىدى.

پەيغەمبىرىمىز گەرچە بۇنىڭغا ئوخشاش يىغىلىشلاردىكى تەبلىغىدە بىر مۇۋاپپىقىيەت قازىنالمىغان بولسىمۇ، ئەمما پۈتۈن مەككىلىكلەرگە ئىسلامنىڭ مۇقەددەس چاقىرىقىنى جاكارلىغان ئىدى.

ئەرقەمنىڭ ئۆيى

ئۆمەر ئىبنى خەتتاب جەسۇر ۋە يىگىتلىك غۇرىغا ئىگە بىر ئىنسان ئىدى. ھېچكىم ئۇنىڭ بىلەن قارشىلىشىشنى خالىمايتتى ۋە يولدا ئۇنى كۆرسە باشقا يولغا ئۆتۈپ كېتەتتى. پەيغەمبىرىمىزنىڭ پەيغەمبەرلىكىنى جاكارلىغانلىقىنى ئاڭلاپ، ئۇنى ئۆلتۈرۈشنى قارار قىلغان ئىدى. يولدا نۆۋەتمىگە ئۇچرىدى. نۆۋەتم مۇسۇلمان بولغان ئىدى. ئەمما مۇسۇلمان بولغانلىقىنى مەخپىي تۇتاتتى. ئۆمەرنىڭ ئاچچىق بىلەن كېتىۋاتقانلىقىنى كۆرۈپ:

- قەيەرگە كېتىۋاتىسەن؟ - دەپ سورىدى. ئۆمەر:-

- مۇھەممەدنى ئۆلتۈرگىلى كېتىۋاتىمەن - دېدى. نۆۋەتم جىددىيلىشىپ:

- ماڭا قارا، ناھايىتى مۇشكۈل بىر ئىشقا تۇتۇش قىپسەن. - دېدى

ۋە پەيغەمبىرىمىزنى قوغداش، ئۆمەرنى نىتىدىن ياندۇرۇش ئۈچۈن:
- سەن بۇ ئىشنى قىلىشتىن ئىلگىرى سىڭلىڭ ۋە سىڭلىڭنىڭ ئىرىگە
بىر نەرسە دېگىن، ئۇلارمۇ مۇسۇلمان بولدى - دېدى.

بۇنى ئاڭلىغان ئۆمەر تېخىمۇ ئاچچىقلىنىپ سىڭلىسىنىڭ ئۆيىگە
قاراپ ماڭدى. ئۆينىڭ ئالدىغا كەلگەندە بىر نەرسىنىڭ ئوقۇلۇۋاتقانلىقىنى
ئاڭلىدى. بىر ئاز تېڭىشىغاندىن كېيىن سىڭلىسى ۋە سىڭلىسىنىڭ ئېرىنىڭ
مۇسۇلمان بولغانلىقىنى ئوقى ۋە ئۈستۈمۇتلا ئۆيىگە كىردى.

سىڭلىسى ۋە سىڭلىسىنىڭ ئېرى نېمە ئىش بولغانلىقىنى ئاڭقىرىغىچە
بولغان ئارىلىقتا ئۇلارنى ئايرىم - ئايرىم بىر بۇرجەككە كۆتۈرۈپ ئاتتى.
ئۆمەر ئاچچىغىدا ئۇلارنى ئۆلتۈرۈش ئۈچۈن قولىنى قىلىچىغا ئۇزارتقان
ۋاقىتتا سىڭلىسى يىغلاپ تۇرۇپ:

- ئۆمەر! ئاللاھتىن قورققىن، سەغۇ ئاڭلا، بىز مۇسۇلمان بولدۇق،
نېمىنى خالىساڭ شۇنى قىلغىن، بىز دىنىمىزدىن قەتئىي يانمايمىز - دېدى.

ئۆمەر سىڭلىسىنىڭ بۇنداق جەسۇرلۇقى ئالدىدا نېمە قىلىشنى
بىلمەي قالدى. ئۆمەرگە قارشى چىقالايدىغان بۇنداق جاسارەت نەدىن
كەلدى؟ ئۆمەر ئۇ بىر ئاز تۇرۇپ قالدى. نېمە دېيىشنى بىلمەي قالدى. قىلىچ
تۇتقان قۇلىنىڭ تىترەۋاتقانلىقىنى ھېس قىلدى، ئۆلتۈردى ۋە بىر ئاز
ئويلايدى. ئۇنىڭدىن كېيىن سىڭلىسىدىن نېمە ئوقۇۋاتقانلىقىنى
سورىدى. سىڭلىسى ئۆمەرنىڭ ئاچچىقىنىڭ بىسقىقانلىقىنى كۆرۈپ،
ئوقۇۋاتقان ئايەتلەرنى كۆرسەتتى. سىڭلىسى ۋە سىڭلىسىنىڭ ئېرى
ئۆمەرگە ھەيرانلىق ئىچىدە قاراشقا باشلىدى. ئۆمەر قۇرئان ئايەتلىرىنى
ئوقۇشقا باشلىدى. ئوقۇغانسىرى ئوقۇغانلىرىدىن تەسىرلەندى. ئاچچىقى
يامان ئۆمەرنىڭ ئورنىغا ئۇنىڭغا ئوخشىمايدىغان باشقا بىر ئۆمەر مەيدانغا
كىلىۋاتاتتى. ئۆمەر ئەرەقەمنىڭ ئۆيىنى سورىدى. ئۇ ئىچىدە ئاجايىپ بىر
ھىس تۇيغۇ بىلەن ئەرەقەمنىڭ ئۆيى تەرەپكە ماڭدى.

ھەبەشىستانلىق بىلال

ھەبەشىستانلىق قۇل بىلال
مۇسۇلمان بولدى. خوجايىنى
ئۆزىگە خەۋەر بەرمەي
مۇسۇلمان بولغانلىقى ئۈچۈن
ئۇنىڭغا قاتتىق زۇلۇم قىلدى.
ئۇنى دىندىن قايتۇرۇش
ئۈچۈن چۆلدىكى قىزىق
قۇمغا ياتقۇزۇپ مەيدىسىگە
ئېغىر تاشنى قۇيۇپ:

" ئەگەر دىندىن

ۋازكېچمىسەڭ، قىزىق قۇم
ئۈستىدە ئۆلتۈرىمەن" دەپ
تەھدىت قىلدى. ھەزرىتى
بىلال ئېغىر زۇلۇم ۋە قىيىن
قىستاقلارغا پىسەنت قىلماي
:" ئاللاھ بىردۇر ۋە ئەڭ
بۈيۈكتۇر" دەپ ئىدا
قىلماقتا ئىدى.



پەيغەمبەرگە زۇلۇم

ساھابىلەردىن مۇنبىت مۇنداق دەيدۇ: "ئاللاھنىڭ ئەلچىسىنى كۆرگەن ئىدىم، 'ئاللاھە ئىللاھ' دېسەڭلار قۇتۇلسىلەر" دېگەن ئىدى. پەيغەمبىرىمىز مۇنداق سۆزلىگەندە بەزى ئىنسانلار ئۇنىڭغا تۈكۈرەتتى. بەزى ئىنسانلار ئۇنىڭغا تۇپراق ئاتاتتى. بەزىلىرى ھاقارەت قىلاتتى. بۇ خىل ھاقارەت ۋە ئەزىيەتلەر ناماز ئەسىرگىچە داۋام قىلدى. بۇ ۋاقىتتا پەيغەمبىرىمىزنىڭ قىزى زەينەب يىغلىغان ھالدا سۇ توشقۇزۇلغان بىر قاپنى ئېلىپ كەلدى. پەيغەمبىرىمىز بۇ سۇ بىلەن قولىنى، يۈزىنى يۇدى ۋە بۇ سۇدىن ئىچكەچ قىزغا: "قىزىم يىغلىما! شەك شۈبھىسىزكى، ئاللاھ داداڭنى مۇھاپىزەت قىلىدۇ" دېدى.



پەيغەمبىرىمىز ئاللاھقا ئىشەنگەنلەرنىڭ سانى ئاز بولغانلىقى ئۈچۈن باشقىلارنىڭ دىققىتىنى تارتىپ قويمايدىغان بىر ئۆي ئىزدەۋاتاتتى. ئەرەقەمنىڭ ئۆيى مەككىنىڭ سىرتىدا بولغانلىقى ئۈچۈن كۆزدىن يىراق ۋە مۇۋاپىق بىر يەر ئىدى. سۆيۈملۈك پەيغەمبىرىمىز دوستلىرى بىلەن بۇ يەرگە يىغىلغان ئىدى.

نۇئەيم يۈگرەپ ئەرەقەمنىڭ ئۆيىگە كەلدى. ئۆمەرنىڭ پەيغەمبىرىمىزنى ئۆلتۈرۈشكە نىيەتلەنگەنلىكىنى خەۋەر قىلدى. ئۆيدە يىغىلغانلار پەيغەمبىرىمىزنى ئۆز جانلىرىنى قۇربان قىلىش بەدىلىگە قوغدايدىغانلىقىنى بىلدۈرۈپ قىلىچلىرىنى چىقىرىپ ساقلاپ تۇردى. ئۆمەر ئەرەقەمنىڭ ئۆيىگە كەلگەندە، ئۆي جىمجىت ئىدى. ئۆمەر ئۆيىگە كىرىپ پەيغەمبىرىمىز بىلەن كۆرۈشمەكچى بولغانلىقىنى ئېيتتى. پەيغەمبىرىمىز ئۇنىڭ يېنىغا كېلىشىگە قوشۇلدى. ئۆمەر ئاستا كېلىپ پەيغەمبىرىمىزنىڭ ئالدىدا تىزلىنىپ ئولتۇرۇپ:

- ئاللاھە ئىللاھلاھ، مۇھەممەدۇن رەسۇلۇللاھ (ئاللاھتىن باشقا ئىلاھ يوقتۇر، مۇھەممەد ئۇنىڭ ئەلچىسىدۇر) دېدى. ئەرەقەمنىڭ ئۆيىدىكىلەرنىڭ ھەيرانلىق بىلەن قاراشلىرى ئارىسىدا ئۆمەر مۇسۇلمان بولدى.

ھەزرىتى ئۆمەرنىڭ مۇسۇلمان بولۇشى، مۇسۇلمانلارنىڭ كۈچىگە كۈچ قوشتى. ئەمدى مۇسۇلمانلار دىنلىرىنى يۇشۇرۇش ئىھتىياجى ھەس قىلمىدى، بىرلىكتە كەبىگە يىغىلىپ ناماز ئوقۇدى. مۇسۇلمانلارنىڭ سانى كۈندىن - كۈنگە كۆپىيىشكە باشلىدى. ئەرەقەمنىڭ ئۆيى مۇسۇلمانلارغا كىچىك كېلىشكە باشلىدى.

ئىسلام دىنى مەككىنىڭ سىرتىدىكى كىشىلەرگىمۇ بىلدۈرۈلۈشى كېرەك ئىدى. بۇ سەۋەبتىن پەيغەمبىرىمىز مەككىنىڭ سىرتىدىكى قەبىلىلەرنىمۇ زىيارەت قىلدى. بارغان يەرلەردە بەزى ۋاقىتلاردا ياخشى قارشى ئېلىندى، بەزى يەرلەردە ھاقارەتلەرگە ئۇچرىدى.

پەيغەمبىرىمىز، پۈتۈن تۇسالغۇ ۋە پىشكەللىكلەرگە قارىماي، بوشاپ قالماستىن ئۈمىدۋارلىق بىلەن ئىسلامىيەتنىڭ چاقىرىقىنى ئىنسانلارغا چۈشەندۈرۈش ئۈچۈن تىرىشچانلىق كۆرسەتتى.

ئىسلامغا قارشى دۈشمەنلىكنىڭ باشلىنىشى

ئىسلامنىڭ چاقىرىقىنى قوبۇل قىلغانلارنىڭ سانى تېز سۈرئەتتە كۆپىيىشكە باشلىدى. مۇشرىكلار بۇ ئەھۋالدىن غەم - ئەندىشە قىلىشقا باشلىدى. مۇسۇلمانلارنىڭ روھى كەيپىياتىنى چۈشۈرۈش ۋە ئىنسانلارنى ئىسلامغا كىرىشتىن توسۇش ئۈچۈن، مۇسۇلمانلارنى جەمئىيەت ئىچىدە ھاقارەت ۋە مەسخىرە قىلدى. مۇسۇلمانلارنى ھەر قېتىم كۆرگەن ۋاقىتتا ئۇرۇپ سوقۇپ ناچار سۆزلەر بىلەن زاڭلىق قىلدى. سۆيۈملۈك پەيغەمبىرىمىزنى كۆرگەن ۋاقىتتا: "قاراڭلار، بۇ ئادەم ئاسماندىن خەۋەر ئالارمىش" دەپ مەسخىرە قىلدى. مەسخىرە قىلىش بىلەنلا قالماي، پەيغەمبىرىمىزنى بىلىپ تۇرۇقلۇق، ئۇنى يەنە ساراڭ، سېھىرگەر، پالچى دەپ ھاقارەت قىلدى، مۇسۇلمانلارغا قىلغان زۇلۇم ۋە ئەزىيەتتە يۇقىرى پەللىگە يېتىپ، ھەتتا مۇسۇلمانلارنى ئۆلتۈرۈشكە ئۇرۇندى.

ئەمما بۇ قىيىن قىستاقلار ۋە توسقۇنلۇقلار ئىسلامنىڭ تارقىلىشىنى توختىتالمىدى. ھېچ بىر ئادەم دىندىن ۋاز كەچمىدى. بۇ ئەھۋاللارغا قارىتا نېمە قىلىشنى بىلمىگەن مەككىنىڭ نۇپۇزلۇق كىشىلىرى بىر يەرگە يىغىلىپ، پەيغەمبىرىمىزنىڭ تاغىسى ئەبۇتالىبنىڭ يېنىغا بېرىشنى قارار قىلدى. بۇ نۇپۇزلۇق كىشىلەر پەيغەمبىرىمىزنىڭ تاغىسىنىڭ ئۆيىگە كېلىپ ئەبۇتالىبتىن پەيغەمبىرىمىزنى دەۋاسىدىن ۋاز كەچتۈرۈشنى تەلەپ قىلدى. ئۇلار ئەبۇتالىبقا: "جىيەنىڭ بىلەن سۆزلەشكىن، بۇ ئىشتىن ۋاز كەچسۇن" - دېدى. ئەبۇتالىب جىيەنى چاقىرىپ بولغان ئەھۋاللارنى سۆزلىدى. پەيغەمبىرىمىز بۇ سۆزلەرنى ئاڭلاپ:

تۇنجى شېھىتلەر

ياسىر ۋە ئايالى سۈمەييە
مۇسۇلمان بولدى. مۇسۇلمان
بولغانلىقى ئېنىقلانغاندا، كۆپ
قىيىن - قىستاقلا رغا
ئۇچرىدى. پېقىر ۋە ئاجىز
بولغانلىقى ئۈچۈن، ئۇلارنىڭ
قوغدىغۇچىلىرى يوق ئىدى.
دىنىغا يۈرەكتىن باغلانغان
ئىدى. پەيغەمبىرىمىزگە
قارشى چىققان ئەبۇجەھلىنىڭ
ئېغىر قېيىن - قىستاقلىرىغا
پىسەنت قىلماي، دىنىدا
ساداقەتلىك بىلەن چىڭ
تۇردى. ئۇلارنى دىنىدىن
ۋازكەچتۈرەلمىگەن ئەبۇجەھل
ئاخىرى ئۇلارنى نەيزە بىلەن
ئۆلتۈرۈپ شېھىت قىلدى.
ياسىر ۋە ئايالى سۈمەييە
ئىسلام يولىدا شېھىت بولغان
تۇنجى مۇسۇلمانلاردۇر.



– ئوڭ قولۇمغا قۇياشنى، سول قولۇمغا ئايىنى بەرگەن تەقدىردىمۇ، مەن تاكى
ئۆلگىچە دەۋايىمدىن ۋاز كېچەيمەن - دېدى. ئەمەلىيەتتە ئەبۇتالىب،
مەككىلىكلەرنىڭ مۇسۇلمانلارغا سالغان كۈلپەتلىرىنى بىلەتتى. پەيغەمبىرىمىزنىڭ
مۇستەھكەم ئىرادىسىدىن بەك تەسىرلەنگەن ئىدى. ئۇنىڭغا بىر زىيان - زەخمەت
يېتىپ قېلىشىدىن ئەنسىرەيتتى. پەيغەمبىرىمىزگە يار-يۈلەك بولۇشنى
داۋاملاشتۇردى ۋە:

– كۆڭلۈڭنى يېرىم قىلما، مەن ھاياتلا بولسام ئۇلار ساڭا زىيان - زەخمەت
يەتكۈزەلمەيدۇ - دېدى.



مەككىلىك مۇشرىكلار پەيغەمبىرىمىزنى بۇ يولدىن توسۇپ
قالمايدىغانلىقىنى كۆرۈپ باشقا چارە تېپىشنى ئويلىدى. ئۆزئىچىدە بىر كېلىشىم
ئىمزالاپ ئۇنى كەبىگە ئېسىپ قويدى.

بۇ كېلىشىمگە ئاساسەن مۇسۇلمانلار بىلەن بولغان ھەرخىل مۇناسىۋەتلەرنى
ئۈزۈش قارار قىلىندى. پەيغەمبىرىمىزنىڭ تۇققانلىرى ۋە مۇسۇلمانلار دۈشمەن
دەپ ئېلان قىلىنىپ، بۇلار بىلەن قۇدا - باجا بولۇش، ئېلىم - سېتىم ۋە
سۆزلىشىش چەكلەندى.

مۇسۇلمانلار ئۈچۈن ئېغىر كۈنلەر باشلاندى. تىجارەت قىلالىدى، بىر نەرسە
ئېلىپ ساتالمىدى، ئاچ ۋە سۇسىز قالدى. بۇ ئېغىر زۇلۇملارغا پىسەنت قىلمىغان
مۇسۇلمانلار پەيغەمبىرىمىزنى مەككە مۇشرىكلىرىغا تاپشۇرۇپ بىرىشنى
خىيالىغىمۇ كەلتۈرمىدى. ئۇنى قوغداش ئۈچۈن ھەرقانداق جاپا - مۇشەققەت
ۋە قىيىن قىستاقلا رغا بەرداشلىق بەردى.

ئۈچ يىل داۋام قىلغان بۇ ئېغىر چەكلەمە، ئەڭ ئاخىرىدا ئىنساپلىق ۋە
ۋىژدانلىق بىر قانچە مەككىلىكنىڭ تىرىشچانلىقى بىلەن ئەمەلدىن قالدۇرۇلدى.
پەيغەمبىرىمىزنىڭ تۇققانلىرىدىن بىر نەچچە كىشى كەبىنىڭ تېمىغا ئېسىپ
قويۇلغان كېلىشىمنى يىرتىپ تاشلاپ، بۇ چەكلەمىگە خاتىمە بەردى.
مۇسۇلمانلار بۇ چەكلەمدىن تېخىمۇ كۈچلەنگەن ھالدا قۇتۇلدى.

قاينۇ يىلى

چەكلىمىلەر ئاخىرلىشىپ مۇسۇلمانلار راھەت بىر نەپەس ئالدى. بىر نەچچە ئاي ئۆتكەندىن كېيىن سۆيۈملۈك پەيغەمبىرىمىزنىڭ كۆڭلىنى يېرىم قىلىدىغان ئىككى ۋەقە كەينى - كەينىدىن يۈز بەردى. بۇنىڭ بىرى، سىرتتىكى ھېمايىچىسى ئەبۇتالىبىنىڭ ئۆلۈمى، يەنە بىرى ئۆز ئۆيىدىكى ھېمايىچىسى خەدىچىنىڭ ۋاپاتى ئىدى. بۇ ئىككى ھېمايىچى پەيغەمبىرىمىزنىڭ ئەڭ قىيىن كۈنلىرىدە ئۇنى تاشلىۋەتمەي ياردەم قىلغان ئىدى. پەيغەمبىرىمىز بۇ ئىككى قوللىغۇچىسىنىڭ ۋاپاتىغا كۆڭلى قاتتىق يېرىم بولۇپ: ”بۇ كۈنلەردە ئۆمىتىمىنىڭ ئۈستىگە كەلگەن بۇ ئىككى مۇسەببەتنىڭ قايسىسىغا قاينۇرۇشنى بىلەلمەيۋاتىمەن“ دېدى. شۇنىڭ ئۈچۈن بۇ يىل قاينۇ يىلى دەپ ئاتالدى.

يېڭى ماكان ئىزدەش

ھەبەشىستان

مەككىدە ياشاش ناھايىتى تەسلىشىپ، مۇسۇلمانلارغا قىلىنغان زۇلۇم كۈندىن - كۈنگە ئېغىرلىشىۋاتاتتى. پەيغەمبىرىمىز بۇ ئەھۋالغا قاراپ يېڭى ماكان ئىزدەشكە باشلىدى. تۇنجى قېتىم بەش كىشىنىڭ ھەبەشىستانغا ھىجرەت قىلىشىغا يول قويدى. بۇ مۇسۇلمانلارنىڭ تۇنجى ھىجرىتى ئىدى. مۇشرىكلار مەككىدە قالغان مۇسۇلمانلارغا زۇلۇملارنى داۋاملاشتۇرۇۋاتاتتى. زۇلۇمدىن تۈيۈپ كەتكەن مۇسۇلمانلار راھەت ئىبادەت قىلىشتا قىيىنلاشتاتتى. بىر يىلدىن كېيىن يۈز كىشىلىك بىر گۇرۇپ ھەبەشىستانغا مەخپىي باردى. مەككىلىك مۇشرىكلار بۇنى توسۇپ قېلىش ئۈچۈن ھەبەشىستانغا ئەلچى ئەۋەتتى. مەككە مۇشرىكلىرى ئەۋەتكەن ئەلچىلەر، ھەبەشىستان پادىشاھى نەجاشىنىڭ يېنىغا قىممەتلىك ھەدىيەلەرنى ئېلىپ كېلىشتى. پادىشاھ ئۇلارنىڭ كىم ئىكەنلىكىنى سورىدى. ئەلچىلەر:

ھەزرىتى خەدىجە

پەيغەمبىرىمىز ئايالى ھەزرىتى خەدىجىنى ناھايىتى ياخشى كۆرەتتى، ئۇنى ۋاپات بولغاندىن كېيىنمۇ ئۇنۇتالمىدى. سۆيۈملۈك ئايالىنىڭ قوللاپ - قۇۋۋەتلىشى، دوستلۇقى، پىداركالىقىنى ھەر ۋاقىت ئېغىزىدىن چۈشۈرمەيتتى. چۈنكى ئەڭ ئېغىر كۈنلەردە يېنىدا تۇرۇپ ياردەم قىلغان ئىدى. ھېچكىم پەيغەمبىرىمىزگە ئىشەنمىگەن ۋاقىتلاردا، ئۇ پەيغەمبىرىمىزنى ئاللاھنىڭ ئەلچىسى دەپ تونىغان ئىدى.

بۇلارنى بىلىدىغان

پەيغەمبىرىمىزنىڭ كېيىنكى ئايالى ھەزرىتى ئائىشە، ھەزرىتى خەدىجىگە ئوخشاش بىر ئايال بۇلۇشنى ئارزۇ قىلاتتى.



- بىز مەككىدىن كەلدۇق، مەككىدىن قېچىپ، تۇپراقلارنىڭىزغا ئىلتىجا قىلغانلارنى قايتۇرۇۋالغىلى كەلدۇق - دېدى. نەجاشى ئەلچىلەردىن:

- بۇ ئىنسانلارنى نېمىشقا قايتۇرۇپ كېتىسىلەر؟ دەپ سورىدى. ئەلچىلەر، ھەبەشىستانغا كەلگەن بۇ ئادەملەرنىڭ ئاتا - بوۋىسىنىڭ دىنىنى ئىنكار قىلىپ باشقا بىر دىنغا ئىشەنگەنلىكىنى، ئۆزلىرى ئىشىنىپلا قالماي، باشقىلارنىمۇ بۇ دىنغا ئىشىنىشكە چاقىرىۋاتقانلىقىنى ۋە ئۆزلىرىنىڭ ئۇلارنىڭ (مۇسۇلمانلارنىڭ) پائالىيىتىنى چەكلەش ئۈچۈن كەلگەنلىكىنى ئېيتتى.

بىر دەملىك سۈكۈناتتىن كېيىن نەجاشى ئورنىدىن تۇرۇپ دۆلىتىگە ئىلتىجا قىلىنغان مۇسۇلمانلارنى قايتۇرۇپ بېرىشنى ئويلىدى. ئەمما بۇنداق قىلىش ئۇنىڭ ئادالەت چۈشەنچىسىگە ئۇيغۇن كەلمەيتتى. گۇناھكار دەپ ئەيىبلەنگەن كىشىلەرنىڭ سۆزىنىمۇ ئاڭلاپ بېقىشى كېرەك ئىدى. پادىشاھ دۆلىتىگە ئىلتىجا قىلغان مۇسۇلمانلارنى ئېلىپ كېلىشنى بۇيرىدى.

نەجاشى ئەلچىلەرنىڭ سۆزلىرىنى مۇسۇلمانلارغا دېدى ۋە: "بۇ ھەقتە سىلەرنىڭ دەيدىغان گەپ سۆزلىرىڭلار بارمۇ؟" دەپ سورىدى. بۇ سۇئالغا جاۋاب بېرىش ئۈچۈن ئەبۇتالىبىنىڭ ئوغلى جەئفەر ئالدىغا چىقىپ مۇنداق دېدى:

- بىزنىڭ قىلغان ئەسكىلىكلىرىمىز ھەددىدىن ئېشىپ تەكى بويۇنۇمىزغىچە كەلگەن ئىدى. ئاللاھ بىزگە ئىچىمىزدىن توغرا سۆزلۈك، ئىشەنچلىك، ئېسىل نەسەپلىك بىر كىشىنى پەيغەمبەر قىلىپ ئەۋەتتى. بۇ پەيغەمبەر بىزنى ئاللاھنى بىر دەپ بىلىپ ئۇنىڭغا ئىبادەت قىلىشقا، ئاتا - بوۋىلىرىمىز چوقۇنغان بۇتلارغا چوقۇنماسلىققا چاقىردى. بىزنى توغرا سۆزلەشكە، ئامانەتكە خىيانەت قىلماسلىققا، تۇغقانلار ئوتتۇرىسىدىكى مۇناسىۋەتنى ياخشى تۇتۇشقا، قۇلۇم - قوشنىلار بىلەن ياخشى ئۆتۈشكە، قان داۋالىرىدىن ۋازكېچىشكە بۇيرىدى. ئەخلاقىيلىق قىلىشنى، يالغان يەرگە گۇۋاھلىق بېرىشنى، يېتىم مېلىنى يېيىشنى، ئىپپەتلىك ئاياللارغا بۆھتان چاپلاشنى چەكلىدى. پەقەت ئاللاھقا ئىبادەت قىلىشنى، ئۇنىڭغا ھېچ بىر نەرسىنى شېرىك قىلماسلىقنى بۇيرىدى. بىز ئۇنىڭغا ئىشەندۇق.



چاقىرىقىغا ئاۋاز قوشتۇق، ئاللاھ ئۇنىڭغا قانداق بۇيرۇق بەرگەن بولسا ئۇنى ئىجرا قىلدۇق، ھالال دېگىنىنى ھالال دەپ بىلدۇق. ئەمما قەۋمىمىز بىزگە كۆپ زۇلۇم قىلدى، بىزنى دىنىمىزدىن قايتۇرۇش ئۈچۈن قولىدىن كېلىدىغان پۈتۈن ئەسكىلىكلەرنى قىلدى. بۇ زۇلۇم ۋە كۈلپەتتىن قۇتۇلۇش ئۈچۈن باشقا يول تاپالماي سېنىڭ مەملىكىتىڭگە پانالىق تىلەپ كەلدۇق - دېدى.

نەجاشى جەننەتنىڭ سۆزلىگەنلىرىنى دىققەت بىلەن ئاڭلىدى. جەننەردىن ئاللاھتىن كەلگەن ئايەتلەرنى ئوقۇپ بېرىشنى تەلەپ قىلدى. جەننەت پادىشاھقا مەريەم سۇرىسىنىڭ بىر قىسمىنى ئوقۇپ بەردى. ئاللاھنىڭ ئايەتلىرىنى ئاڭلىغان نەجاشى ئەلچىلەرنىڭ دېگەنلىرىنى توغرا تاپمىدى. ئەلچىلەرگە مۇسۇلمانلارنى تاپشۇرۇپ بەرمەيدىغانلىقىنى، دۆلىتىدە راھەت ئىچىدە ياشاشقا يول قويدىغانلىقىنى ئېيتتى. ئەلچىلەر، ئېلىپ كەلگەن ھەدىيىلىرىنى ئېلىپ قۇرۇق قول مەككىگە قايتتى.

تائىف

سۆيۈملۈك پەيغەمبىرىمىز ئايالى ھەزرىتى خەدىجە ۋاپات بولۇپ بىر ئايدىن كېيىن، بېقىۋالغان ئوغلى زەيدنى ئېلىپ مەككىدىن ئاتمىش كىلومېتىر يىراقلىقتىكى تائىققا باردى. تائىققا بېرىشتىكى مەقسىتى مەككىدىكى ئازاب - ئوقۇبەتلەردىن بىر ئاز بولسىمۇ يىراق تۇرۇپ، ئۇ يەردىكى ئىنسانلارغا ئىسلام دىنىنى تەبلىغ قىلىش ئىدى.

پەيغەمبىرىمىز تائىقتا يىغىلغان كىشىلەرگە ئاللاھنىڭ بىرلىكى، بارلىقى، ئۆزىنىڭ ئەڭ ئاخىرقى پەيغەمبەر ئىكەنلىكىنى بايان قىلدى. تائىقلار قارشىلىق كۆرسىتىپ پەيغەمبىرىمىز ۋە زەيدكە ھاقارەت قىلدى. قۇللار ۋە كېچىك بالىلار پەيغەمبىرىمىز ۋە زەيدكە ئۈزۈلدۈرمەي تاش ئاتتى. زەيد ئېتىلغان تاشلارنىڭ پەيغەمبىرىمىزگە تېگىپ كەتمەسلىكى ئۈچۈن ئۆزىنى تاشلارغا قالدۇرۇپ قېلىپ بەردى، يېقىلىپ قوپۇپ بۇ يەردىن يىراقلىشىشقا ئۇرۇندى. تاش تەگكەن يەرلەردىن قان ئېقىشقا باشلىدى. پەيغەمبىرىمىزنىڭ پۇتى يارىلىنىپ ئۆلتۈردى.

ئورنىدىن تۇرۇپ مېڭىشقا باشلىغاندا تائىلىقلار تاش ئېتىپ كۈلۈشتى. پەيغەمبىرىمىز ۋە زەيد بۇ يەردىن ناھايىتى تەسلىكتە يىراقلاشقاندىن كىيىن كۆڭلى يېرىم ۋە ھېرىپ-چارچاپ كەتكەن ھالدا بىر دەرەخنىڭ سايىسىغا كېلىپ ئولتۇردى ۋە ئاللاھقا يالۋۇرۇپ مۇنداق دىدى:

– ئى ئاللاھ! كۈچسىز ۋە چارىسىز قالدىم، ئىنسانلارغا قارشى چارىسىزلىكىمنى پەقەت ساڭىلا ئېيتالايمەن، ئى ئاللاھ! سەن ئاجىزلارنى ھىمايە قىلىسەن، ئەمەلىيەتتە، سەن ئەڭ كۈچلۈكسەن، بەندىلىرىڭنى ھەرتۈرلۈك بالايى - قازالاردىن قوغدىغىن.

پەيغەمبىرىمىز ئۆزىگە ئېغىر ھاقارەت قىلىپ، تاش ئاتقان بۇ ئىنسانلارغا قارىتا بەددۇئا قىلمىدى. چۈنكى ئۇ رەھمەت ۋە سۆيگۈ پەيغەمبىرى ئىدى.

ئەقەبە: مەدىنىگە بارىدىغان يول

پەيغەمبىرىمىز بىر تەرەپتىن جاپا - مۇشەققەتلەرگە چىداپ، ئىسلامنى تەشۋىق قىلىشنى داۋاملاشتۇرسا يەنە بىر تەرەپتىن مۇسۇلمانلار خاتىرجەملىك ئىچىدە ياشىيالايدىغان بىر ماكان ئىزدىدى. پەيغەمبىرىمىز بىر كۈنى مەدىنىدىن كەلگەن بىر گۇرۇپ كىشىلەر بىلەن كۆرۈشتى. ئۇلارغا ئىسلامنى تەبلىغ قىلدى. ئۇلار مۇسۇلمان بولدى. مۇسۇلمان بولغان بۇ ئىنسانلار بىلەن كېلەر يىلى ھەج مەۋسىمىدە كۆرۈشۈشكە ۋەدىلىشىپ ئايرىلدى. كېيىنكى يىلى بۇ گۇرۇپقا يەنە ئالتە ئادەم قوشۇلۇپ ئون ئىككى كىشى بولغان ئىدى. ھەج مەۋسىمىدە مەككىگە كېلىپ ۋەدىلەشكەن يەردە مەخپىي كۆرۈشتى. پەيغەمبىرىمىز مۇسۇلمان بولغان بۇ ئون ئىككى كىشىدىن ئاللاھقا ھېچ بىر نەرسىنى شېرىك كەلتۈرمەسلىككە، ناچار ئاياللار بىلەن ئارىلاشماسلىققا، ئوغرىلىق قىلماسلىققا، قىز بالىلىرىنى تىرىك كۆممەسلىككە، باشقىلارغا تۆھمەت قىلماسلىققا ۋە ئەخلاقسىز ئىشلارنى قىلماسلىققا دائىر ۋەدە ئالدى. بىر يىلدىن كېيىن مۇشۇ يەردە كۆرۈشۈشكە ۋەدىلىشىپ ئايرىلدى. پەيغەمبىرىمىز دوستى ئۆمەرنىڭ ئوغلى مۇسئەبنى مەدىنىلىكلەرگە ئىسلامنى ئۆگىتىشى ئۈچۈن ئۇلارغا قوشۇپ

ئىسرا ۋە مىراج مۆجىزىسى

ئۈچ يىل داۋام قىلغان قاتتىق چەكلىمىدىن كىيىن،

تاغىسىدىن ۋە ئايالىدىن

ئايرىلىپ قالغان سۆيۈملۈك

پەيغەمبىرىمىز تائىقتىن قايتىپ

كەلگەندىن كىيىن كۆڭۈل

غەشلىكى تېخىمۇ ئېغىرلاشقان

ئىدى. . بۇ ئېغىر ئازاب

ئوقۇبەتلىك كۈنلەردە ئاللاھقا

يېلىنىپ ياردەم تىلدى. بىر

كېچە پەيغەمبىرىمىز كەبىلە

ئىبادەت قىلىۋاتقان ۋاقىتتا،

جىبرىئىل ئىسىملىك بىر

پەرىشتە كەلدى. جىبرىئىل

پەيغەمبىرىمىزنى مەككىدىن

ئېلىپ قۇددۇستىكى مەسجىدى

ئەقساغا ئېلىپ باردى. كېيىن

ئۇنىڭ بىلەن بىللە مەسجىدى

ئەقسادىن ئاسمانغا كۆتۈرۈلدى.

بۇ ۋەقە "ئىسرا ۋە مىراج

مۆجىزىسى" دەپ ئاتالدى. بۇ

ۋەقە ناھايىتى قىسقا ۋاقىتنىڭ

ئىچىدە بۇلۇپ ئۆتكەن ئىدى.

پەيغەمبىرىمىز مەككىگە قايتىپ

كەلگەن ۋاقىتتا تېخى تاڭ

ئاتمىغان ئىدى. ئاللاھ مىراجدا

پەيغەمبىرىمىز ۋە مۇسۇلمانلارغا

بەش ۋاقىت ناماز ئوقۇشنى

بۇيرىدى.



قويدى. مۇسئەب كۆپ تىرىشچانلىق كۆرسىتىپ ئىسلامنىڭ مەدىنىدە تارقىلىشىغا ئاساس سالدى.

كېيىنكى يىلى مەدىنىنىڭ مۇسۇلمانلار يەتمىش بەش كىشى بولۇپ مەككىگە كەلدى. پەيغەمبىرىمىز بىلەن ئەقەبە دېگەن يەردە مەخپىي كۆرۈشۈپ ئۇنى مەدىنىگە تەكلىپ قىلدى. پەيغەمبىرىمىز ئەقەبەگە تاغىسى ئابباس بىلەن كەلگەن ئىدى. ئابباس مەدىنىلىكلەرگە قاراپ:

- ئۇ مېنىڭ قېرىندىشىمنىڭ ئوغلۇدۇر. مەن ئۇنى ناھايىتى ياخشى كۆرىمەن. مەدىنىگە بارسا ئۇنىڭغا زىيان - زەخمەت يىتىپ قېلىشىدىن قورقمەن، ئەگەر مەدىنىدە ئۇنى دۈشمەنلىرىدىن قوغداپ قالالايدىغانلىقىڭلارغا ئىشەنچىڭلار بولسا، ئۇ سىلەر بىلەن بىرگە مەدىنىگە بارسۇن، بولمىسا مەككىدە قالسۇن - دېدى.

پەيغەمبىرىمىز تاغىسى ئابباسنىڭ سۆزلىرىگە قىستۇرۇپ:

- سىلەردىن تەلپىم: ئاللاھقا ھېچ بىر نەرسىنى شېرىك قىلماسلىقىڭلار، پەقەت ئۇنىڭغا ئىبادەت قىلىشىڭلاردۇر. بۇنىڭدىن باشقا مېنى ۋە دوستلىرىمنى قوغدىشىڭلارنى ئۈمىت قىلىمەن - دېدى ۋە "قۇرئان" دىن ئايەتلەر ئوقۇدى.




مەدنىلىكلەر سۆيۈملۈك پەيغەمبىرىمىز ۋە دوستلىرىنى ئۆز ئائىلىسىنى قوغدىغاندەك قوغدايدىغانلىقى، ھەر ۋاقىت توغرا تەرەپتە تۇرۇپ، خاتا تەرەپتە تۇرغانلارنى ئاگاھلاندۇرىدىغانلىقى ھەققىدە ۋەدە بەردى. پەيغەمبىرىمىزنى مەدنىگە كېلىشكە چاقىردى. پەيغەمبىرىمىز ئەقەبەدىكى كۆرۈشۈشتىن كېيىن مۇسۇلمانلارنى مەدنىگە ھىجرەت قىلىشقا بۇيرۇدى.



ناماز

بالاغەتكە يەتكەن ئەر- ئايال
ھەر مۇسۇلمانغا كۈندە بەش
ۋاخ ناماز ئوقۇش پەرزدۇر.
ماقۇل بىر سەۋەپ يۇق
تۇرۇپ ناماز ئوقۇماسلىق
بۈيۈك گۇناھتۇر. جۈمە كۈنى
جۈمە نامىزىنى ئوقۇش
پەرزدۇر. روزا ھېيت ۋە قۇربان
ھېيت نامىزىنى ئوقۇش
ۋاجىبتۇر.
" (ئى مۇھەممەد!) ساڭا
ۋھىي قىلىنغان كىتابىنى
تىلاۋەت قىلغىن. نامازنىمۇ
تۇلۇق ۋە توغرا ئوقۇغىن.
ناماز ھەقىقەتەن ئىنسانلارنى
ھاياسزلىقتىن، قەيەھ
ئىشلاردىن ۋە گۇناھلاردىن
توسىدۇ. ئاللاھنى ياد ئېتىش
ئۈچۈن ئوقۇغان ناماز ئەلبەتتە
ئەڭ چوڭ ئىبادەتتۇر. ئاللاھ
قىلىۋاتقان ئىشنىڭلارنى بىلىپ
تۇرىدۇ."
(ئەنكەبۇت سۈرىسى 45 - ئايەت)





مەدىنىگە ھىجرەت

قايتىپ كىلىش ئۈچۈن كېتىۋاتىمىز

ئىسلام دىنىنىڭ مەككە سىرتىغىمۇ يېيىلىشى بىلەن مۇشرىكلەر سۈيۈملۈك پەيغەمبىرىمىزنى يوقۇتۇشنى قارار قىلدى. ھەر قەبىلىدىن بىردىن پىدائى قاتنىشىدىغان بىر ھۇجۇم پىلانى تۈزدى. بۇ پىلان بويىچە ھۇجۇم قىلغاندا پەيغەمبىرىمىزنى كىمنىڭ ئۆلتۈرگەنلىكى ئىنىق بىلىنمەيتتى. ئۇلارنىڭ بۇ پىلاندىن خەۋەر تاپقان پەيغەمبىرىمىزنىڭمۇ مۇكەممەل بىر پىلانى بار ئىدى. سۈيۈملۈك پەيغەمبىرىمىز ۋە جان دوستى ھەزرىتى ئەبۇبەكرى ھەممە ئادەم ئۇخلاۋاتقاندا مەدىنىگە بارىدىغان يولنىڭ قارشى تەرىپىدىكى سەۋرى تېغىدىكى بىر غارغا كەلدى. پەيغەمبىرىمىز ھەزرىتى ئەلىنى مەككىلىكلەرنىڭ ئۆزىدە ئامانەت قويغان نەرسە - كېرەكلىرىنى ئىگىلىرىگە قايتۇرۇپ بېرىشى ئۈچۈن مەككىدە قالدۇرۇپ قويغان ئىدى. ئۇ كۈنى كەچتە ھەزرىتى ئەلى مۇشرىكلارنى ئېزىقتۇرۇش ئۈچۈن پەيغەمبىرىمىزنىڭ كارۋىتىدا ياتقان ئىدى. ھەزرىتى ئەبۇبەكرىنىڭ ئوغلى ئابدۇللاھ مەككىدە بولۇپ - ئۆتكەن خەۋەرلەرنى پەيغەمبىرىمىز غاردىن چىقىپ بولغۇچە بولغان ئارىلىقتا پەيغەمبىرىمىزگە يەتكۈزۈپ تۇراتتى. بۇ ۋاقىتتا پادىچى ئامىر قويلارنى بېقىش ئۈچۈن تاغنىڭ باغرىغا ئەكىلىپ پەيغەمبىرىمىز ۋە ھەزرىتى ئەبۇبەكرىگە سۈت ئەكىلىپ بېرىدىغان ۋە مەككە مۇشرىكلىرىنى ئېزىقتۇرۇش ئۈچۈن ئابدۇللاھنىڭ ئىزلىرىنى يوق قىلىدىغان بولدى. ئۆرەيقد ئىبنى ئابدۇللاھمۇ ئۈچىنچى كۈننىڭ

پەيغەمبىرىمىز ھەزرىتى ئەبۇبەكرى بىلەن سەۋرى غارىدا يوشۇرۇنۇپ تۇرغان ۋاقىتتا، ئۇلارنى ئىزدەپ كەلگەن بىر گۇرۇپ ئادەم پەيغەمبىرىمىزنى تېپىۋالغىلى ئاز قالغان ئىدى. ئۇلار غارنىڭ ئاغزىغىچە كەلدى. ئىگىلىپ ئىچىگە قارىسا پەيغەمبىرىمىز ۋە ھەزرىتى ئەبۇبەكرىنى كۆرەلەيتتى. ئەمما ئاللاھ ئۇلارنى قوغداپ قالدى.



ئاخىرىدا يېنىغا ئىككى تۆگە ئېلىپ سەۋرى تېغىنىڭ باغرىغا كىلىپ سەپەر جەريانىدا پەيغەمبىرىمىزگە يول باشلاپ ماڭىدىغان بولدى.

ئەتىسى مەخپىي ھالدا غارغا كەلگەن ھەزرىتى ئەبۇبەكرىنىڭ ئوغلى ئابدۇللاھ مەككىدە بولۇپ - ئۆتكەن ئىشلارنى پەيغەمبىرىمىزگە مۇنداق بايان قىلدى:

- مۇشرىكلار ئەتىگەن ئۆيىگە كىرگەن ۋاقىتتا، كارۋىتىڭىزدا ياتقان ھەزرىتى ئەلىنى كۆرۈپ ھاڭ - تاڭ قالدى. ھەزرىتى ئەلىگە ياخشى مۇئامىلە قىلماي، ئۇنى بىر مۇددەت تۇتۇپ، تۇرۇپ ئۇنىڭدىن بىر نەرسىلەرنى ئۇقۇشقا تىرىشتى. ئەمما ئەلىنى بىر نەرسە دېگۈزەلمەي قويۇپ بەردى. ئۇنىڭدىن كىيىن بىزدىنمۇ مەلۇمات ئېلىشقا تىرىشتى. ئاغزىمىزدىن بىر گەپ ئالالمىغاندىن كىيىن كىتىپ قالدى. بۇنىڭدىن باشقا، سىزنى (پەيغەمبىرىمىزنى) تىرىك ياكى ئۆلۈك ئېلىپ كەلگەنلەرگە يۈز تۆگە سۆيۈنچە بېرىلىدىغانلىقىنى ئېلان قىلدى. بۇنى ئاڭلىغانلار سىزنى ئىزدەپ تېپىش ئۈچۈن يولغا چىقتى - دېدى.

پەيغەمبىرىمىزنى ئۆيىدىن تاپالمىغان ئاچكۆز پىدائىلار ھەر تەرەپتە ئۇنى ئىزدەشكە باشلىدى. ئاخىرىدا ئۇلارنىڭ ئىچىدىن بىر گۇرۇپ ئادەم پەيغەمبىرىمىز يۇشۇرۇنغان غارنىڭ ئاغزىغىچە كەلدى. ئىگىلىپ غارنىڭ ئىچىگە قارىغان بولسا، سۈيۈملۈك پەيغەمبىرىمىزنى ۋە ھەزرىتى ئەبۇ بەكرىنى كۆرۈپ قالاتتى. ئاللاھ پەيغەمبىرىمىز ۋە ھەزرىتى ئەبۇ بەكرىنى كۆزگە كۆرۈنمەس قوغدىغۇچىلىرى بىلەن مۇھاپىزەت قىلدى. پىدائىلار ئۇلارنى كۆرەلمەي كىتىپ قالدى.

غاردا تۇرۇۋاتقىلى ئۈچ كۈن بولغان ئىدى. كۈن چىقىشقا يېقىن ئۆرەقىد ئوغلى ئابدۇللاھ تۆگىلەرنى ئېلىپ كەلدى ۋە پەيغەمبىرىمىز بىلەن بىرلىكتە مەدىنىگە يولغا چىقتى.

قۇرئاندا ھىجرەت مۇنداق چۈشەندۈرۈلگەن:

"سەپەر مۇھەممەدكە ياردەم

قىلمىساڭلار مۇ بىلىپ

قويۇڭلاركى ئىنكار قىلغانلار

ئۇنى مەككىدىن كىتىشكە

مەجبۇر قىلغاندا. غاردا

ئاللاھ ھەقىقەتەن ئۇنىڭغا

ياردەم قىلغان ئىدى. ئۇنىڭغا

پەقەت بىر كىشى (يەنى

ئەبۇبەكرى) ھەمراھ ئىدى.

(رەسۇلۇللاھ) ھەمراھىغا:

"غەم قىلمىغىن، ئاللاھ

ھەقىقەتەن بىز بىلەن بىرگە"

دەيتتى. ئاللاھ ئۇنىڭغا

(پەيغەمبىرىگە)

خاتىرجەملىك بېغىشلىدى.

ئۇنىڭغا (پەرىشتىلەردىن

تەركىپ تاپقان) كۆزگە

كۆرۈنمەيدىغان

قوغدىغۇچىلار ئارقىلىق

ياردەم قىلدى. كاپىرلارنىڭ

سۆزىنى (شېرىك

كەلىمىسىنى) پەس قىلدى."

(تەۋبە سۈرىسى: 40 -

ئايەت)



مەككىدىن، يەنى تۇغۇلۇپ چوڭ بولغان، بالىلىق ۋە ياشلىق دەۋرىنى ئۆتكۈزگەن بۇ شەھەردىن ئايرىلىش سۈيۈملۈك پەيغەمبىرىمىزگە بەك ئېغىر كەلدى.

ئىسسىق - سوغۇق، ياخشى - يامان، بالىلىق - ياشلىق دەۋرىدىكى كەچۈرمىشلىرىنى ئۇنتۇپ، شەھەرنى تاشلاپ كېتىشكە توغرا كېلەتتى. يەنە بىر تەرەپتىن مەككىدە مۇسۇلمانلارغا قارىتىلغان زۇلۇم داۋام قىلىۋاتاتتى. ئاللاھنىڭ ئەمىرلىرىنى بىمالال ئىجرا قىلالىغان ئىدى. مەككىدىن ئايرىلىش ئۇلار ئۈچۈن ھەرقانچە ئېغىر كەلگەن بولسىمۇ، ئەمما مەدىنە ئۇلار ئۈچۈن ئۈمىد يولى ئىدى. چۈنكى ئىسلامنى تېخىمۇ بىمالال تەبلىغ قىلالايتتى. پەيغەمبىرىمىز تۆگىنىڭ ئۈستىدە تۇرۇپ مەدىنىگە كېتىۋاتقاچ بۇلارنى ئويلىدى. ئۇ بىر دەم توختىدى ۋە ئارقىسىغا بۇرۇلۇپ مەككە تەرەپكە ئۇزۇن تىكىلىپ قاراپ:

— مەككە! سەن مەن ئۈچۈن دۇنيانىڭ ئەڭ گۈزەل شەھىرى. ئەگەر مېنى سەندىن ئايرىمغان بولسا ئىدى، مەن سەندىن قەتئىي ئايرىلمايتتىم، بىر كۈنى تەكرار ساڭا قايتىپ كېلىمەن. — دېدى.

ۋە رەقەنىڭ دېگىنىدەك بولدى. پەيغەمبىرىمىز ئەللىك ئۈچ يېشىدا ئانا يۇرتىدىن ئايرىلىشقا مەجبۇر بولدى.

ھەزرىتى ئۆمەر جەسۇر ۋە قەھرىمان بىر ئىنسان ئىدى. ھىجرەت قىلىش ئۈچۈن مەككىدىن مەخپىي ھالدا ئايرىلىشنى كۆڭلى كۆتەرمىدى. قېلىچى ۋە ئوقياسىنى ئېلىپ كەبىگە كەلدى ۋە ئۇ يەردىكى كىشىلەرگە: "ئى مۇشرىكلار! مەدىنىگە ھىجرەت قىلىمەن. بالىلىرىنى يېتىم، ئاياللىرىنى تۈل، ئانىلىرىنى يىغلىتىشنى خالايدىغانلار بولسا، مەن بىلەن ئۇرۇشۇش ئۈچۈن ئۇدۇلدىكى تاغنىڭ ئارقىسىغا كەلسۇن، ساقلايمەن" دېدى. ئۇنىڭ كەينىدىن كىلىشكە ھېچكىم جۈرئەت قىلالىدى.



ھەممە ئادەم ئۇنى كۈتۈۋاتاتتى

سۈيۈملۈك پەيغەمبىرىمىز ۋە دوستى ھەزرىتى ئەبۇبەكرى سەۋر تېغىدىكى غاردىن ئايرىلغىلى سەككىز كۈن بولغان ئىدى. كۈندۈزنىڭ كۆيدۈرگۈچى ئىسسىقدا ئارام ئېلىپ، كېچىدە سەپىرىنى داۋاملاشتۇردى. جاپالىق بىر سەپەردىن كېيىن مەدىنىگە ئۈچ كىلومېتىر يىراقلىقتىكى قۇبا يېزىسىغا يېتىپ كەلدى.

پەيغەمبىرىمىز ھىجرەت جەريانىدا قۇبا بىلەن مەدىنە ئوتتۇرىسىغا جايلاشقان را نۇنا دېگەن يەرگە كەلگەندە، يۈزگە يېقىن مۇسۇلمانغا ئىمام بولۇپ جۈمە نامىزى ئوقۇدى. بۇ تۇنجى جۈمە نامىزى ئىدى. كۈنىمىزدە بۇ يەردىكى مەسچىت جۈمە مەسچىتى دەپ ئاتالماقتا.



مەدىنىلىك مۇسۇلمانلار پەيغەمبىرىمىزنىڭ مەككىدىن ئايرىلغانلىق خەۋىرىنى ئاڭلىغان ئىدى. ھەركۈنى مەدىنىنىڭ سىرتىدىكى ئېگىز يەرلەرگە چىقىپ، خۇشال كەيپىياتتا پەيغەمبىرىمىزنىڭ يولغا تەلۈرەتتى. ئەمما پەيغەمبىرىمىز مەككىدىن ئايرىلغاندىن كېيىن ئۇنىڭدىن خەۋەر ئالالمىغان ئىدى. بۇ سەۋەبتىن خاتىرجەمسىزلىك ئىچىدە پەيغەمبىرىمىزنى ساقلاۋاتاتتى.

بىر كۈنى پەيغەمبىرىمىزنىڭ كېلىشىنى كۈتۈپ تۇرۇۋاتقان پەيتتە ئىككى كىشىنىڭ كېلىۋاتقانلىقىنى كۆردى. كېلىۋاتقانلار پەيغەمبىرىمىز ۋە ھەزرىتى ئەبۇ بەكرى ئىدى.

چوڭ - كىچىك، قېرى - ياش پۈتۈن مەدىنىلىكلەر خۇشاللىققا چۆمگەن ھالدا، قىزغىن كەيپىياتتا پەيغەمبىرىمىزنى قارشى ئالدى. بالىلارنىڭ ھەممىسى بىرلىكتە:

— سۆيۈملۈك پەيغەمبىرىمىز، مەدىنىگە كەلگەنلىكىڭىزنى قىزغىن قارشى ئالىمىز - دەپ چۇقۇراشتى. مەدىنە بايرام كەيپىياتىغا چۆمدى.



مەدىنىگە كەلگەن ۋاقتىدا، ھەممە ئادەملەر ئۇنى ئۆيىدە مېھمان بولۇشقا تەكلىپ قىلدى. "ھۆرمەتلىك پەيغەمبىرىمىز، بىزنىڭ ئۆيىگە كەلسىڭىز" دېدى. پەيغەمبىرىمىز بۇ تەكلىپلەر ئالدىدا تۈگىسىنى ئىختىيارغا قويۇپ بەردى. تۈگە قايسى ئۆينىڭ ئالدىدا چۆكسە، شۇ ئۆيىدە مېھمان بولىدىغانلىقىنى ئېيتتى. چۈنكى بۇنداق قىلغاندا ھېچكىمنىڭ كۆڭلى ئاغرىمايتتى.

تۈگە مېڭىپ بوش بىر يەرگە كىلىپ توختاپ چۆكتى. بۇ يەرگە ئەڭ يېقىن ئۆي ئەبۇ ئەييۇب ئەنسارىنىڭ ئۆيى ئىدى. ئەبۇ ئەييۇب خۇشاللىقىدا نېمە قىلارنى بىلمىدى. پەيغەمبىرىمىز ۋە ھەزرىتى ئەبۇ بەكرى مېھمان قىلىش ئۇنىڭغا خۇشاللىق ئۈستىگە خۇشاللىق ئېلىپ كېلەتتى.

سۆيۈملۈك پەيغەمبىرىمىز ئەبۇ ئەييۇبنىڭ ئۆيىدە بىر مۇددەت مېھمان بولدى.

ھىجرەت جەريانىدا سۆيۈملۈك پەيغەمبىرىمىزنى مەدىنىدە ئۆيىدە مېھمان قىلغان ساھابە ئەبۇ ئەييۇبنىڭ قەۋرىسى ئىستانبۇلدىكى ئەييۇب سۇلتان جامىسىنىڭ يېنىدادۇر. ئەبۇ ئەييۇب ئىستانبۇلنى فەتھى قىلغىلى كەلگەندە ئۇ يەردە شەھىت بولغان ئىدى.

پەيغەمبىرىمىز مەدىنىگە كەلگەن ۋاقتتا قىز بالىلار ئۇنى تۆۋەندىكى ناخشا بىلەن قارشى ئالدى:


ئاي تۇغۇلدى ئۈستىمىزگە

ئاي تۇغۇلدى ئۈستىمىزگە،
ۋىدا چوققىسىدىن.
شۇ كۈر لازىم ئەمدى بىزگە،
ئاللاھقا چاقىرغانلىقىدىن.

سەن قۇياشسەن، سەن ئايسەن،
نۇر ئۈستىگە ھەم نۇرسەن.
سەن سۈرەييا يۇلتۇزسەن،
ئەي سۆيۈملۈك، ئەي رەسۇل.

ئەي، بىزگە ئەۋەتىلگەن ئەلچى،
ئۇلۇغ چاقىرىق بىلەن كەلدىڭ.
ھەم بۆشەھەرگە شەرەپ
بەردىڭ،
ئەي سۆيۈملۈك، ئەي رەسۇل!





بەشىنچى قىسىم

مەدەنىيەت شەھرى

بىر مەدەنىيەت بەرپا قىلىنىۋاتىدۇ

مەدەنىيەتنىڭ بۇرۇنقى ئىسمى يەسرىپ ئىدى. پەيغەمبىرىمىز ھىجرەت قىلىشىدىن ئىلگىرىمۇ بۇ يەرگە ئىنسانلار ئولتۇراقلاشقان ئىدى. يەھۇدىي ۋە ئەرەب قەبىلىلىرى بىللە ياشايتتى. خەلق ئارىسىدا ھەرخىل دىنىي ئىتىقاد بار ئىدى. قەبىلىلەر ئوتتۇرىسىدا بىرلىك يوق بولۇپ، ھەرخىل سەۋەبلەر تۈپەيلىدىن كېلىپ چىققان دۈشمەنلىك مەۋجۇت ئىدى.

مەسچىت

سۆيۈملۈك پەيغەمبىرىمىز مەدەنىيەت تۇنجى ئىشىنى مەسچىت سېلىشتىن باشلىدى.

مەسچىت، مۇسۇلمانلارنىڭ ھاياتىدا پەقەت ئىبادەت قىلىدىغان يەرلا ئەمەس ئىدى. مەسچىتلەردە، مۇسۇلمانلار ئىبادەت قىلىش بىلەن بىرلىكتە، ئۆزئارا سۆھبەتلىشىپ، ئەھۋاللىشاتتى. يېتىم يوقسۇللارغا غەمخورلۇق قىلىنىپ، ئۇلارنىڭ ھاجىتى راۋا قىلىناتتى. شۇنىڭ بىلەن بىرگە مەسچىت يەنە تەلىم-تەربىيە ئورنى ئىدى. مۇسۇلمانلار كۈندىلىك تۇرمۇشتا ئۇچرىغان قىيىنچىلىقلارنى مەسچىتلەردە مۇزاكىرىلىشىپ، ھەل قىلىش چارىلىرىنى ئىزدەيتتى.

پەيغەمبىرىمىز مەدەنىيەتكە كەلگەن چاغدا تۆگىسى چۆككەن بوش يەرگە بىر مەسچىت بىنا قىلدۇردى. بىنا قىلىنغان بۇ مەسچىتنىڭ ئىسمى پەيغەمبەر مەسچىتىدۇر. (ھازىرقى ئىسمى: مەسچىدى نەبەۋى)



ئەزان

ئەزان
ئاللاھۇ ئەكبەر (4 قېتىم)،
ئەشھەدۇ ئەللاھە ئەللاھ
(2 قېتىم)، ئەشھەدۇ ئەننە
مۇھەممەدەن رەسۇلۇللاھ
(2 قېتىم)، ھەيىيە ئەلەسسالام
(2 قېتىم)، ھەيىيە ئەلەلفەلاھ
(2 قېتىم)، ئاللاھۇ ئەكبەر
(2 قېتىم)، لا ئىلاھە ئىللاھ
(1 قېتىم)

مەنىسى:

ئاللاھ ئەڭ بۈيۈكتۇر.
گۇۋاھلىق بېرىمەنكى،
ئاللاھتىن باشقا ئىلاھ يوقتۇر.
گۇۋاھلىق بېرىمەنكى، مۇھەممەد
ئۇنىڭ بەندىسى ۋە
ئەلچىسىدۇر. نامازغا
كېلىڭلار، نىجاتلىققا ئېرىشىڭلار،
ئاللاھ ئەڭ بۈيۈكتۇر، ئاللاھتىن
باشقا ئىلاھ يوقتۇر.



مۇسۇلمانلارنىڭ سانى كۈندىن - كۈنگە كۆپىيىپ، مەسچىت كىچىك كېلىشكە باشلىدى. ناماز ۋاقتلىرىنى بىلدۈرۈش ۋە مۇسۇلمانلارنى ئىبادەتكە چاقىرىش ئۈچۈن ئورتاق بىر ئىشارەتكە ئېھتىياج بار ئىدى. خىرىستىيانلار ئىبادەت ۋاقتلىرىنى داڭ ئۇرۇپ، يەھۇدىيلار كاناي چېلىپ بىلدۈرەتتى. بۇ سەۋەبتىن داڭ ۋە كاناي چېلىنسا بولمايتتى. بايراق ئېسىش ۋە مەشئەل يېقىشمۇ ئۇيغۇن كۆرۈلمىدى.

زەيدنىڭ ئوغلى ئابدۇللاھ ۋە ساھابىلاردىن بەزى كىشىلەرنىڭ كۆرگەن چۈشى بىلەن بۇ مەسلە ھەل قىلىندى. ئۇلار چۈشىدە ئابدۇللاھقا ئەزان سۆزلىرىنىڭ ئۆگىتىلگەنلىكىنى ئاڭلىغان ئىدى. ھەممەيلەن چۈشىنى پەيغەمبىرىمىزگە ئاڭلاتتى. پەيغەمبىرىمىز ساھابىلارنىڭ كۆرگەن چۈشىنى تەستىقلىدى. ئوخشاش سۆزلەر پەيغەمبىرىمىزگىمۇ ۋەھىي ئارقىلىق بىلدۈرۈلگەن ئىدى. بۇنىڭغا ئاساسەن پەيغەمبىرىمىز ھەزرىتى بلالغا ئەزان ئۆگىتىشنى ۋە ئەزاننى ھەزرىتى بلالنىڭ ئوقۇشىنى تەلەپ قىلدى. چۈنكى ھەزرىتى بلالنىڭ ئاۋازى جاراڭلىق ۋە چىرايلىق ئىدى. ھەزرىتى بلال ئەزان ئوقۇدى ۋە گۈزەل ئاۋاز بىلەن مۇسۇلمانلارنى ناماز ئوقۇشقا چاقىردى.

ئولتۇراق يېرى

سۆيۈملۈك پەيغەمبىرىمىز ھىجرەت قىلغانلار ئۈچۈن مەدىنىدە يېڭى بىر ئولتۇراقلىشىش (ماكانلىشىش) پىلانى تۈزدى. مەدىنىلىك مۇسۇلمانلار قولىدىكى ئارتۇق يەرلەرنى، ھىجرەت قىلىپ كەلگەن مۇسۇلمانلارغا ھەدىيە قىلدى. پەيغەمبىرىمىز ھەدىيە قىلىنغان يەرلەرگە ھىجرەت قىلغان مەككىلىك مۇسۇلمانلارنى ئورۇنلاشتۇردى.

قېرىنداشلىق

سۆيۈملۈك پەيغەمبىرىمىز پۈتۈن مۇسۇلمانلارنىڭ بىر بىرى بىلەن ئۆزئارا ئايرىلماس جان دوستلاردەك بولۇشنى ئارزۇ قىلاتتى. چۈنكى مۇشۇنداق بولغاندىلا قىيىنچىلىقلارنى يەڭگىلى بولاتتى. مەككىدىن ھىجرەت قىلىپ كەلگەن مۇسۇلمانلار "مۇھاجىرلار"، مەدىنىدە ئۇلارنى قارشى ئېلىپ ياردەم قىلغانلار "ئەنسارلار" دەپ ئاتالدى. مۇھاجىرلار مەدىنىدە مۇساپىر ئىدى. ھەممە نەرسىسى مەككىدە قالغان ئىدى. بەزىسى ئايالىنى، بالا - چاقىلىرىنى، بەزىلىرى مال - مۈلكىنى مەككىدە قويۇپ قويغان ئىدى. پەيغەمبىرىمىز ئەنسارلار بىلەن مۇھاجىرلارنى قېرىنداش دەپ جاكالدى. ھەممە يەنە ئۆزىگە بىر قېرىنداش تاللىدى. قېرىنداشلىرى ئېنىق بولغان ۋاقىتتا مۇھاجىرلار قىيىنچىلىقتىن قۇتۇلدى. ئەنسارلار بولسا قىيىنچىلىقتا قالغانلارغا ياردەم قىلالغانلىقى ئۈچۈن خۇشاللىققا چۆمگەن ئىدى.

بۇنىڭ بىلەن پەيغەمبىرىمىز مۇسۇلمانلارنىڭ ئۆز - ئارا ھەمكارلىشىپ ئىچكى ۋە سىرتقى دۈشمەنلەرگە قارشى كۈچلۈك بىر جەمئىيەت بەرپا قىلىشنى ئەمەلگە ئاشۇردى.

بىرلىكتە ياشاش

مەككىلىك مۇشرىكلار مەدىنىگە ھۇجۇم قىلىش ئۈچۈن پۇرسەت ئىزدەۋاتاتتى. مۇسۇلمانلار ئۆزئارا بىرلىك، باراۋەرلىكنى قۇرۇپ بولغاندىن كېيىن سىرتقا قارىتامۇ بىرلىك، باراۋەرلىك بولۇشى لازىملىقىنى ھېس قىلدى.

مەدىنىنىڭ نوپۇسى تەخمىنەن ئون مىڭ ئىدى. نوپۇسنىڭ بىر قىسمى يەھۇدىيلاردىن تەشكىل تاپقان ئىدى. يەھۇدىيلار كاتتا نۇپۇزغا ئىگە ئىدى. بۇنىڭ بىلەن بىرلىكتە مەدىنىدە مۇسۇلمان بولمىغان ئەرەبلەرمۇ بار ئىدى.

پەيغەمبىرىمىز بارلىق گۇرۇپلار بىلەن كۆرۈشۈپ، مەدىنىدە تىنچلىق ۋە بىرلىك ئىچىدە ياشاش زۆرۈرلۈكىنى ئېيتتى. ئۆزئارا كۆرۈشكەندىن كېيىن

روزا تۇتۇش

روزا تۇتۇش ھىجرەتتىن بىر يېرىم يىل كېيىن مۇسۇلمانلارغا تۆۋەندىكى ئايەتلەر بىلەن پەرز قىلىندى. "ئى مۆمىنلەر! گۇناھلاردىن ساقلىنىشىڭلار ئۈچۈن، سىلەردىن ئىلگىرىكىلەرگە روزا پەرز قىلىنغاندەك سىلەرگىمۇ رۇزا تۇتۇش پەرز قىلىندى." (بەقەرە سۈرىسى: 183 - ئايەت)



بۇ گۇرۇپلار بىلەن بىر كېلىشىم ئىمزالىدى. بۇ كېلىشىمگە ئاساسەن، مۇسۇلمانلار بىلەن يەھۇدىيلار ئوخشاش ھەققە ئىگە بولىدىغان، ئەگەر بىر يەھۇدىي زىيانغا ئۇچرىسا، ئۇنىڭغا ھەم مۇسۇلمانلار ھەمدە يەھۇدىيلار ياردەم بېرىدىغان، بۇ بەلگىلىمە مۇسۇلمانلار ئۈچۈنمۇ ئوخشاش ئىجرا قىلىنىدىغان بولدى.

كىلىشىمگە ئاساسەن، سىرتتىن كېلىدىغان بىر ھۇجۇمغا نىسبەتەن شەھەر بىرلىكتە مۇداپىئە قىلىنىدىغان بولدى. ئوخشىمىغان پىكىرلەر ئوتتۇرىغا چىقسا، مەسىلىنى يەڭمەبىرىمىز ئۆزى ھەل قىلاتتى.

سۆيۈملۈك يەڭمەبىرىمىز بۇ كېلىشىم بىلەن بىر قىسىم



ھەدىس

يەڭمەبىرىمىزنىڭ سۆزلىرى ھەدىس دېيىلىدۇ ۋە مۇسۇلمانلار ئۈچۈن قۇرئاندىن كېيىنكى ئىككىنچى مۇھىم مەنبە ھىساپلىنىدۇ.

ھەدىسلەردىن تاللانمىلار

"ئىسلام بەش ئاساس ئۈستىگە قۇرۇلغان. ئاللاھتىن باشقا ئىلاھنىڭ يوقلۇقىغا، مۇھەممەدنىڭ ئۇنىڭ بەندىسى ۋە ئەلچىسى ئىكەنلىكىگە گۇۋاھلىق بېرىش؛ ناماز ئوقۇش؛ زاكات بېرىش؛ رامىزان ئېيىدا روزا تۇتۇش ۋە كۈچى يەتكەنلەر كەبىنى زىيارەت قىلىش."

"ئىنسانلارنىڭ ئەڭ پەزىلەتلىكى ئىنسانلارغا پايدىلىق بولغان كىشىلەردۇر."

"ئاسانلاشتۇرۇشتۇرۇڭلار! تەستىلەشتۈرمەڭلار، خوشخەۋەر بېرىڭلار، ئىنسانلارنى كىندەن قاچۇرۇپ قويماڭلار."

"جەننەت ئانىلارنىڭ ئايىقلىرى ئاستىدۇر."

"پاكىزلىق ئىماننىڭ بىر پارچىسىدۇر."

"كىچىكلەرنى ياخشى كۆرمىگەن، چوڭلارغا ھۆرمەت قىلمىغان بىزدىن ئەمەستۇر."

كېلىشمەسلىكلەردە قازى (ھاكىم) بولىدىغان بولدى. بۇ كېلىشىمگە ئاساسەن ھەممە ئادەم ئۆز دىنىدا ئەركىن ياشىيالايدىغان بولدى. بۇ كېلىشىم مەدىنىدىكى ئىچكى ئۇرۇشنى توختاتقان ئىدى. نەتىجىدە، بۇ كېلىشىمدىن پەيغەمبىرىمىز ۋە مۇسۇلمانلار مەنپەئەتكە ئېرىشتى.

ھەممە ئادەم مەكتەپلىك بولدى

پەيغەمبەر مەسچىتى سېلىنىۋاتقان ۋاقىتتا، سۆيۈملۈك پەيغەمبىرىمىزنىڭ تەكلىپىگە ئاساسەن مەسچىتنىڭ يېنىغا بىر ياتاقخانىمۇ قوشۇپ سېلىندى. بۇ يەرگە "ئەسھابى سۇپىيە" ئىسمى بېرىلدى. بۇ يەر بىر مەكتەپ ۋە بۇ مەكتەپنىڭ ئوقۇتقۇچىسى پەيغەمبىرىمىز ئىدى. مۇسۇلمانلار قۇرئاننى پەيغەمبىرىمىزدىن ئۆگىنىپ ئۆزىنى ھەر تەرەپتىن يېتىشتۈرمەكتە ئىدى. ئۇلار بىر تەرەپتىن ئۆگىنىپ، يەنە بىر تەرەپتىن ئۆگىتىشكە تەييارلىق قىلىۋاتاتتى. سۆيۈملۈك پەيغەمبىرىمىز مەكتەپ بىلەنلا قانائەتلىنىپ قالماي مەدىنىدە ئوقۇ-ئوقۇتۇش سەپەۋەرلىكىنى باشلىدى. ئەر - ئايال، چوڭ كىچىك ھەممە ئادەم بۇ سەپەرۋەرلىككە ئاۋاز قوشتى.

رامزان

رامزان ئېيى مۇسۇلمانلار ئۈچۈن ئىبادەت ئېسىدۇر. بۇ ئايىنى روزا تۇتۇپ ئۆتكۈزۈش ئاللاھنىڭ بۇيرۇقىدۇر. روزا تۇتۇش ھىجرەتتىن بىر يېرىم يىل كېيىن مۇسۇلمانلارغا تۆۋەندىكى ئايەت بىلەن پەرز قىلىندى: "ئى مۆمىنلەر! سىلەردىن ئىلگىرىكىلەرگە روزا پەرز قىلىنغاندەك، گۇناھ ئۆتكۈزۈشىدىن ساقلىنىشىڭلار ئۈچۈن سىلەرگىمۇ روزا پەرز قىلىندى." (بەقەرە سۈرىسى: 183 - ئايەت)

پەيغەمبىرىمىز بۇ ئايغا ئالاھىدە ئەھمىيەت بېرىپ، كۈندۈزلىرى روزا تۇتۇپ، كېچىلىرى ئىبادەت قىلاتتى، يېتىم يوقسۇللارنىڭ ھالىدىن خەۋەر ئېلىپ، ئۇلارنى ئېتىبارداستىغانغا چاقىراتتى.

مۇسۇلمان - مۇسۇلماننىڭ قېرىندىشىدۇر. ئۇنىڭغا زىيان سالمايدۇ. ئۇنى دۈشمىنىگە تاپشۇرۇپ بەرمەيدۇ. كىم بىر مۇسۇلمان قېرىندىشىنىڭ بىرەر ئېھتىياجىنى ھەل قىلىپ بەرسە، ئاللاھ ئۇنىڭ باشقا بىر ئېھتىياجىنى ھەل قىلىپ بېرىدۇ. كىم بىر مۇسۇلماننى قېيىنچىلىقتىن قۇتقازسا، ئاللاھ ئۇنى باشقا بىر قېيىنچىلىقتىن قۇتقۇزىدۇ. كىم بىر مۇسۇلماننىڭ ئەيىبىنى ياپسا، ئاللاھ قىيامەت كۈنى ئۇنىڭ ئەيىبىنى ياپىدۇ. ئەڭ پەزىلەتلىككىڭلار ئەخلاقى ئەڭ گۈزەل بولغىنىڭلاردۇر.

دۇرۇسلۇقتىن ئايرىلماڭلار، چۈنكى دۇرۇسلۇق توغرىلىققا، توغرىلىق جەننەتكە ئاپىرىدۇ.

يالغاندىن يىراق تۇرۇڭلار، چۈنكى يالغان يامانلىققا، يامانلىق بولسا دوزاخقا ئېلىپ بارىدۇ. سىلەرنىڭ ئىچىڭلاردىكى ئەڭ پەزىلەتلىك كىشى قۇرئاننى ئۆگەنگەن ۋە باشقىلارغا ئۆگەتكەن كىشىدۇر.

قوشنىسى ئاچ ئىكەن، ئۆزى توق ياتقان بىزدىن ئەمەستۇر.



ياشمىماقتا ئىدى. پەيغەمبىرىمىز ئىسلام دىنىنى ناھايىتى چىرايلىق ئۇسلۇبتا چۈشەندۈردى. ئۇسلۇبىدا ھېچقانداق ھىيلە ياكى مەجبۇرلاش ئۇسۇلىنى قوللانمىدى. ئۇ ئۇرۇش قىلىشنى ياخشى كۆرمەيتتى، ئىنسانلارنى بىلىملىك بولۇشقا ۋە قۇرئان ئوقۇشقا چاقىردى. ئىنسانلارنىڭ كۆڭلى تارتقان دىننى ئىختىيارى ھالدا تاللىشىنى ئارزۇ قىلاتتى.

مەككە مۇشرىكلىرى بۇ ئەھۋالدىن رازى ئەمەس ئىدى ۋە مۇسۇلمانلار بىلەن ئۇرۇشۇش ئۈچۈن مەخپى رەۋىشتە تەييارلىق قىلىۋاتاتتى. پەيغەمبىرىمىز بۇ خەتەرلىك ئەھۋالنىڭ ئالدىنى ئېلىش ئۈچۈن، مەككىلىكلەرنىڭ تىجارەت يوللىرىنى كونترول قىلىپ تۇرۇشنى ئۈمىد قىلاتتى. چۈنكى كارۋانلارنىڭ مال بىلەن بىرلىكتە قورال ئېلىپ كېلىپ، بۇ قوراللارنى مۇسۇلمانلارغا قارشى ئىشلىتىدىغانلىقىنى بىلەتتى.

بۇرۇلۇش نوقتىسى: بەدىر ئۇرۇشى

مەككىلىكلەر بىلەن ئۇرۇش قىلىش ئېھتىمالغا يېقىن ئىدى. بۇ سەۋەبتىن سۆيۈملۈك پەيغەمبىرىمىزنىڭ كۈنلىرى كۆڭۈل غەشلىكى ئىچىدە ئۆتمەكتە ئىدى. پەيغەمبىرىمىز تەييارلىقنى تۈگىتىپ ئۈچ يۈز بەش ساھابە بىلەن بىرلىكتە بەدىر دېگەن يەرگە كەلدى. مۇشرىكلارمۇ مىڭ كىشىلىك ئەسكەر بىلەن يولغا چىقتى. بۇ ۋاقىتتا پەيغەمبىرىمىزنىڭ يېنىغا ھۈزەيفە كەلدى. قوشۇنغا قوشۇلۇش ئۈچۈن دادىسى بىلەن يولغا چىققانلىقىنى، مۇشرىكلارغا تۇتۇلۇپ قالغانلىقىنى ۋە ئىسلام قوشۇنىغا قېتىلمايدىغانلىقى ھەققىدە ۋەدە بەرگەندىن كىيىن قويۇپ بېرىلگەنلىكىنى ئېيتتى.

پەيغەمبىرىمىزنىڭ ئەسكەرگە ئېھتىياجى بار ئىدى. ئەمما پەيغەمبىرىمىز ئېھتىياجىغا قارىماستىن، ھۈزەيفەنى ئۇلارغا بەرگەن ۋەدىسىدە تۇرۇپ ئۇرۇشقا قاتناشماسلىققا ۋە مەدىنىگە قايتىپ كېتىشكە بۇيرىدى. پەيغەمبىرىمىز يىراقتىن كېلىۋاتقان كۈچلۈك مۇشرىك قوشۇنىنى كۆرۈپ:

"ئېسىڭلاردا بولسۇنكى،
سىلەر رەببىڭلاردىن ياردەم
تەلەپ قىلىۋاتاتتىڭلار،
ئۇ ئارقا-ئارقىدىن مىڭ
پەرىشتە ئەۋەتىپ ياردەم
قىلىمەن دەپ دۇئا ئېيتىڭلارنى
ئىجابەت قىلدى."
(ئەنفال سۈرىسى 9 - ئايەت)



”ئى ئاللاھ! قۇرەيشلىكلەر كىبىر بىلەن مەغرۇر ھالدا كېلىۋاتىدۇ، ساڭا قارشى چىقىۋاتىدۇ، سېنىڭ پەيغەمبىرىڭنى يالغانچى دەۋاتىدۇ. ئى ئاللاھ! بىزگە ياردەم قىلغىن! ئەگەر بۇ ئازغىنا مۇسۇلمان ھاللاك بولىدىغان بولسا، بۇندىن كېيىن يەر يۈزىدە ساڭا ئىبادەت قىلىدىغان ھېچكىم قالمايدۇ“ دەپ يالۋۇردى.

پەيغەمبىرىمىز بەدىدە ئىسلام قوشۇنىنى تەرتىپكە سالدى. تۇرۇتقان يىرى قۇملۇق ئىدى. بۇنى كۆرگەن ساھابىلەردىن خۇبابە پەيغەمبىرىمىزنىڭ يېنىغا كېلىپ: – بۇ يەردە تۇرۇشنى ئاللاھنىڭ بۇيرىقى بويىچە تاللىدىڭمۇ ياكى ئۆز قارارىڭ بىلەن تاللىدىڭمۇ؟ – دەپ سورىدى. پەيغەمبىرىمىز ئۆز قارارى بويىچە تاللىغانلىقىنى ئېيتقاندا، خۇبابە:

– جەڭ ئۈچۈن بۇ يەر ئۇيغۇن ئەمەس، رۇخسەت قىلغىن، ئاۋۇ يەردىكى بەدىر قۇدۇقىنىڭ يېنىغا بېرىپ ئورۇنلىشايلى. ئەتراپتىكى باشقا قۇدۇقلارنى كۆمۈۋېتەيلى. – دېدى. پەيغەمبىرىمىز بۇ پىكىرگە قوشۇلدى. قوشۇن تېزلىكتە بەدىر قۇدۇقلىرىنىڭ يېنىغا ئورۇنلاشتۇرۇلدى.

بۇ ۋاقىتتا پەيغەمبىرىمىز ئەنسارلار ۋە مۇھاجىرلارنى يىغىپ، ئۇلار بىلەن جەڭ ھەققىدە مەسلىھەتلەشتى. ئۆزئارا مەسلىھەتلەشكەندىن كېيىن ئۇلارنىڭ ھەممىسى پەيغەمبىرىمىزگە بولغان ساداقىتىنى بىلدۈردى.

سۆيۈملۈك پەيغەمبىرىمىز پۈتۈن تەييارلىقلارنى تۈگىتىپ بولغاندىن كېيىنمۇ ئۇرۇش قىلىشنى خالىمايتتى. ھەزرىتى ئۆمەرنى دۈشمەن تەرەپكە ئەۋەتىپ ئۇلارغا ئۇرۇشتىن ۋازكېچىش تەكلىپىنى بەردى. مۇشرىكلار مۇسۇلمانلارنى ئاجىز ھېسابلاپ، بۇ پۇرسەتتىن پايدىلىنىپ ئۇلارنى يوقىتىشنى ئويلايتتى. شۇڭا ئۇرۇشتىن ھەرگىزمۇ ۋاز كېچمەيدىغانلىقىنى ئېيتتى.

ئۇرۇش باشلاندى ۋە تەخمىنەن تۆت – بەش سائەتتىن كېيىن ئاخىرلاشتى. مۇشرىكلار قوشۇننى ئېغىر تالاپەتكە ئۇچرىدى. مۇسۇلمانلاردىن ئون تۆت كىشى شېھىت بولدى. مۇشرىكلاردىن ئەبۇجەھل بىلەن بىرلىكتە يەتمىش كىشى ئۆلتۈرۈلدى. جانابى ئاللاھ ياردەم ئەۋەتىپ، پەيغەمبىرىمىزنىڭ دۇئاسىنى ئىجابەت قىلغان ئىدى.

بەدىدە قولغا چۈشكەن

ئەسىرلەر ھەققىدە

پەيغەمبىرىمىزنىڭ بىر پىكرى

بار ئىدى. ”ئوقۇش – يېزىشنى

بىلىدىغانلار، ئون مۇسۇلمان

بالغا ئوقۇش – يېزىشنى

ئۆگەتسە، قويۇۋېتىلىدۇ“

دېدى. بۇنىڭ بىلەن ھەم

ئەسىرلەر ئەركىنلىككە

چىقاتتى ھەم بالىلار ئوقۇش –

يېزىشنى ئۆگەنگەن بولاتتى.



مۇسۇلمانلار بەدىر غەلىبىسى

بىلەن ئاۋازىنى پۈتۈن

ئەرەبىستانغا ئاڭلاتتى. بۇنىڭ

بىلەن ئىسلامىيەتنىڭ

تارقىلىش دەۋرى باشلاندى.



ئېچىنىشلىق ئاچچىق ساۋاق: ئوھۇد

بەدىر ئۇرۇشىدىن كېيىن بىر يىل ئۆتتى، مەدىنىگە مەككىلىك مۇشرىكلارنىڭ ھۇجۇم قىلماقچى بولغانلىقى توغرىسىدا خەۋەر كەلدى. بۇ ھەقتە مۇسۇلمانلار بىلەن مەسلەھەتلىشىش ئۈچۈن يىغىن ئېچىلدى. يەيغەمبىرىمىزنىڭ تاغىسى ھەمزە سۆز قىلىپ، جەڭنىڭ مەدىنە سىرتىدا بولۇشىنى تەلەپ قىلدى. بەزى ياشلار ھەمزىنىڭ پىكرىنى قوللىدى. ئەمما يەيغەمبەر ئەلەيھىسسالام مۇداپىئە ئۇرۇشى ئېلىپ بېرىش پىكرىنى ئوتتۇرىغا قويدى. ئوتتۇرىغا قويۇلغان پىكىرلەر ئىچىدە ئۇرۇشۇشنى خالايدىغانلار كۆپ سانلىق بولغانلىقى ئۈچۈن، مۇشرىكلارنى مەدىنە سىرتىدا كۈتۈپ تۇرۇش قارار قىلىندى.

بۇ ۋاقىتتا مەدىنىگە تولۇق قوراللانغان ئۈچ مىڭ كىشىلىك مەككە قوشۇنىنىڭ كېلىۋاتقانلىق خەۋىرى كەلدى. مۇشرىكلار بەدىرىدىكى مەغلۇبىيەتنىڭ ئىستىقامىنى ئېلىشقا كەلگەن ئىدى.

سۆيۈملۈك يەيغەمبىرىمىز مۇھەممەد ئەلەيھىسسالام ۋە دوستلىرى جۈمە نامىزىدىن كېيىن يولغا چىقتى. ئەتىسى ئەتىگەن بامدات ۋاقتىدا ئوھۇد تېغىغا يېتىپ كەلدى. مۇسۇلمانلار مىڭ كىشى ئىدى. ئەمما يولدا ئۈچ يۈز كىشى ئۇرۇشتىن ۋاز كېچىپ ئايرىلغان ئىدى. بۇ ئايرىلغانلار كۆرۈنۈشتە مۇسۇلمان، ئەمەلىيەتتە بولسا دىنغا ئىشەنمەيدىغان مۇناپىقلار ئىدى. بۇ مۇناپىقلارنىڭ مەقسىتى مۇسۇلمانلارنى قورقىتىش ۋە ئۈمىدسىزلەندۈرۈش ئىدى.

تارىخ مىلادىي 625 - يىلىنى كۆرسىتىۋاتاتتى. ئوھۇد دەپ ئاتالغان ۋە مەدىنىگە يېقىن بىر يەردە ئىككى قوشۇن سەپ تۈزدى. مۇشرىكلارنىڭ مەدىنىگە يېقىنلاپ كېلىشىدىكى مەقسىتى، مۇسۇلمانلارنى يەڭگەندىن كېيىن مەدىنىگە كىرىپ، مەدىنىنى بۇلاڭ - تالاڭ قىلىش ئىدى.

يەيغەمبىرىمىز بۇنىڭغا قارىتا پۈتۈن تەدبىرلەرنى ئېلىپ، ئەڭ كىچىك خەتەرلەرگىمۇ چارە ئويلاپ قويغان ئىدى. ئەڭ ئۈستى ئوقيا ئاتقۇچىلارنى

ئوھۇد ئۇرۇشى جەريانىدا
مۇشرىك قوشۇنىنىڭ
قوماندانى ئەبۇسۇفيان، جەڭ
باشلىنىشتىن ئىلگىرى
ئەنسارىلارغا تۆۋەندىكى
تەكلىپلەرنى بەردى:
"ئى مەدىنىلىكلەر، بىزنىڭ
سەلەر بىلەن ئىشىمىز يوق.
مۇھەممەد بىلەن ئىشىمىز بار.
سەلەر مەدىنىلىكلەر بۇ يەردىن
چىقىپ كېتىڭلار" دېدى.
ئەنسارىلار بۇ تەكلىپنى
غەزەپ بىلەن رەت قىلدى.

پەيغەمبىرىمىز ئوھۇد جېڭىدا
يارلانغان چاغدا، يېنىدىكى
مۇسۇلمانلار ئۇنىڭدىن
مۇشرىكلارغا بەتدۇئا قىلىشنى
تەلەپ قىلدى. پەيغەمبىرىمىز :
"مەن ھېچ بىر ئىنسانغا بەتدۇئا
قىلىش ئۈچۈن ئەۋەتلىمىدىم،
مەن ئىنسانلارنى توغرا يولغا
چاقىرىش ئۈچۈن رەھمەت
ئەلچىسى قىلىپ ئەۋەتلىدىم"
دېدى ۋە "ئاللاھ ئۇلارغا توغرا
يولنى كۆرسەتسۇن! ئۇلار
ھەقىقەتنى بىلمەيدۇ" دەپ دۇئا
قىلدى.



تاللاپ سول تەرەپتىكى ئېگىزلىككە ئورۇنلاشتۇردى. قوماندانلىققا جۈبەير
ئوغلى ئابدۇللاھنى تەيىنلىدى ۋە:

- سىلەر ئوقلىرىڭلار بىلەن بىزنى ئاتلىق مۇشرىكلاردىن قوغداڭلار، ئۇلارنىڭ
ئارقىمىزدىن كېلىپ بىزگە ھۇجۇم قىلىشىغا يول قويماسڭلار، جەڭدە يەڭسەكمۇ
ياكى يېڭىلسەكمۇ ئورنىڭلاردىن ئايرىلماڭلار. ئۆلتۈرۈلگەنكىمىزنى
كۆرسەڭلارمۇ بىزگە ياردەمگە كەلمەي تۇرغان يېرىڭلاردا مىدىرلىماي تۇرۇڭلار
- دېدى.

ئۇرۇش باشلاندى. بىر نەچچە سائەت ئىچىدە مۇشرىكلار يېڭىلىشكە
باشلىدى. ئەمما بىر مۇددەتتىن كېيىن ئۇرۇشنىڭ ئەھۋالى ئۆزگەردى.
مۇسۇلمانلار مۇشرىكلارنىڭ ئىككى قوشۇنىنىڭ ئوتتۇرىسىدا قالدى. چۈنكى
پەيغەمبەر ئەلەيھىسسالام ئېگىزلىككە ئورۇنلاشتۇرغان ئوقياچىلار، نېمىلا
بولسۇن، مۇسۇلمانلار جەڭدە غەلىبە قىلدى دەپ يەرلىرىدىن ئايرىلغان ئىدى.

پەيغەمبىرىمىزنىڭ بۇ يىرىغا بويسۇنمىلىقىنىڭ زىيىنى ناھايىتى ئېغىر بولدى.
بۇ جەڭدە ھەزرىتى ھەمزە بىلەن بىرلىكتە يەتمىشكە يېقىن مۇسۇلمان شېھىت
بولدى. سۆيۈملۈك پەيغەمبىرىمىزنىڭ كالىپۇكى يېرىلىپ، چىشى سۇنۇپ
كەتتى. مۇسۇلمانلار ئوھۇد تېغىغا چىققۇالغاندىن كېيىن قورشىۋېتىلدى.
مۇشرىكلار مەدىنىگە كىرمەي، بەدىر مەغلۇبىيىتىنىڭ ئىستىقامىنى ئالدىق دەپ
مەككىگە قايتتى.

مۇسۇلمانلار پاناھلانغان يەردىن ئۇرۇش مەيدانىغا چۈشۈپ شېھىت بولغان
بارلىق مۇسۇلمانلارنى مۇشرىكلارنىڭ قىيىنغانلىقىنى، جەسەتلىرىنى
پارچىلىغانلىقىنى كۆردى. شېھىتلەرنىڭ جەسەتلىرىنى ئۇرۇش مەيدانىغا دەپنە
قىلىپ، قاغۇدىن يۈرەكلىرى پارە - پارە ھالەتتە مەدىنىگە قايتىپ كەلدى.

پەيغەمبىرىمىزنىڭ ئاگاھلاندىرۇشىغا قولاق سالغان ئوقياچىلارنىڭ
خاتالىغى تۈپەيلى، مۇسۇلمانلار قولغا كىلىش ئالدىدا تۇرغان بىر غەلىبىدىن
مەھرۇم قالدى. مۇسۇلمانلار بۇ ئۇرۇشتا قۇماندانغا ئىتائەت قىلمىغانلىقىنىڭ
ئېغىر بەدىلىنى تۆلىدى.

ھەرخىل سۇيىقەستلەر

مەدەنىيەت كۈچلىرى ئوھۇد مەغلۇبىيىتىنىڭ كۆز يېشى بىلەن تولغان ئىدى. مۇسۇلمانلار ئوھۇد ئۇرۇشىدا ئېغىر زىيان تارتقان ئىدى. ئەمما پەيغەمبىرى يېنىدا ئىدى. ئەمدى ئۇنىڭ سۆزىنى ئاڭلاشنىڭ قانچىلىك مۇھىملىقىنى تونۇپ يەتكەن ئىدى. يەنە بىر تەرەپتىن ھايات داۋام قىلماقتا ئىدى.

بۇ ۋاقىتتا مەدەنىيەت بىرسى كەلدى ۋە پەيغەمبىرىمىزدىن ئۆز قەبىلىسىگە ئىسلامنى تەبلىغ قىلىدىغان تەبلىغچىلەر ئەۋەتىشنى تەلەپ قىلدى. پەيغەمبىرىمىز ئۇنىڭدىن ئەۋەتىلگەن تەبلىغچىلەرنى قوغداش لازىملىقى ھەققىدە ۋەدە ئالدى. ئۇ ئادەم ۋەدە بەرگەندىن كېيىن، پەيغەمبىرىمىز سۇپپە مەكتىپىدىن ياخشى يېتىشكەن يەتمىش كىشىنى ئەۋەتتى.

بۇ يەتمىش كىشى بىرىمىز ئۈنە دېگەن يەردە يوشۇرۇنۇپ ياتقان كىشىلەر تەرىپىدىن ھۇجۇمغا ئۇچراپ، ئۆزلىرىنى قوغداش پۇرسىتىگە ئىگە بولالماي شېھىت بولدى.

* * *

رەجى دېگەن يەردىمۇ مۇسۇلمانلارغا سۇيىقەست قىلىنىپ سەككىز مۇسۇلمان شېھىت بولغان ئىدى. خۇبەيب ۋە زەيد ئەسەرگە چۈشكەن ئىدى. ئەسەر ئالغۇچىلار بۇ ئىككى كىشىنى مەككە مۇشرىكلىرىغا ساتتى. مۇشرىكلار خۇبەيبنى شېھىت قىلدى. زەيدنى شېھىت قىلىشتىن ئىلگىرى ئۇنىڭدىن:

— ھازىر مۇھەممەدنىڭ سېنىڭ ئورنىڭدا بولۇشىنى خالامسەن؟ - دەپ سورىدى. زەيد ئۇلارغا:

خەندەك قېزىش

جابر مۇنداق دەيدۇ:
"خەندەك قېزىۋاتقان ۋاقىتتا
قاتتىق بىر نەرسىگە
يولۇقتۇق ۋە بۇنى پەيغەمبەر
ئەلەيھىسسالامغا
ئۇقتۇردۇق. پەيغەمبىرىمىز
بازغانى ئېلىپ خەندەككە
چۈشتى. پەيغەمبىرىمىز بىلەن
بىرلىكتە ئۈچ كۈندىن بىرى
بىر نەرسە يېمىگەن ئىدۇق.
ئەمما ئۇنىڭ يەرگە بازغانى
قاتتىق ئۇرۇشى بىلەن قاتتىق
خادا تاش قۇمدەك
چېچىلىپ كەتتى."



— قەسەم قىلىمەنكى، مەن ئۇنىڭ بۇ يەردە بولۇشىنى خالاش
تۈگۈل، پۈتۈن بىر تىكەننىڭ كىرىپ كېتىشىگىمۇ چىدايمەن - دېدى.
بۇ ساداقەتنى كۆرگەن مۇشرىكلار ئىختىيارسىز ئوھ تارتىپ:
— دوستلىرى مۇھەممەدنى نىمىشقا بۇنچىۋالا ياخشى كۆرىدىغاندۇ؟
بىز بۇ خىل سۆيگۈنى كۆرمىگەندۇق - دېيىشتىن ئۆزلىرىنى تۇتالمىدى.

مۈشكۈل ئىمتىھان: خەندەك

ئوھۇد ئۇرۇشى بولۇپ ئۆتكىنىگە ئىككى يىل بولغان ئىدى.
مەككىلىك مۇشرىكلار يەنىلا قۇتراۋاتاتتى. مۇشرىكلارنىڭ مەككىدىن
ئون مىڭ كىشىلىك بىر قوشۇن بىلەن يولغا چىققانلىق خەۋىرى كەلدى.
پەيغەمبىرىمىز تېزلىكتە دوستلىرىنى مەسچىتكە يىغدى. ئۇرۇش ھەققىدە
نېمە قىلىش لازىملىقىنى مۇزاكىرە قىلدى. ئەسلى ئىرانلىق بولغان سەلمان:
- ئىراندا بۇ خىل خەتەرگە دۇچ كەلگەن ۋاقىتتا شەھەرنىڭ ئەتراپىغا
خەندەك قازىمىز. بۇ يەردىمۇ خەندەك قازساق - دېدى. بۇ پىكىرگە
كۆپچىلىك قوشۇلدى.

مەدىنىنىڭ ئەتراپىغا خەندەك قېزىش كېرەك ئىدى. ئىشقا تىزلىكتە
تۇتۇش قىلىندى. ئەڭ قىسقا ۋاقىتتا خەندەكلىرى قېزىلىپ بولۇشى
كېرەك ئىدى. مۇسۇلمانلار ھەر كۈنى كۈن چىقىشتىن ئىلگىرى ئىشنى
باشلاپ ئاخشامغىچە دەم ئالماي ئىشلەيتتى. سۆيۈملۈك پەيغەمبىرىمىز
دوستلىرى بىلەن بىرلىكتە خەندەك قېزىپ، دوستلىرىغا مەدەت بېرىۋاتاتتى.
قېزىلغان خەندەكلەر دۈشمەننىڭ ئاتلىق قىسىملىرىنىڭ ھۇجۇم
قىلىشىنى تۇسالايدىغان كەڭلىكتە ئىدى. چوڭقۇرلۇقى بولسا، ئىچىگە
بىر ئات چۈشۈپ كەتسە، چىقالمايدىغان دەرىجىدە ئىدى. شۇنداقلا
مۇسۇلمان ئەسكەرلەر كېچە-كۈندۈز پۈتۈن تۇرۇپ، بۇ خەندەكلەرنى
نازارەت قىلىپ تۇرۇۋاتاتتى.

خەندەك ئۇرۇشى

قۇرئان كەرىمدە مۇنداق چۈشەندۈرۈلگەن: "ئى مۆمىنلەر! ئاللاھنىڭ سىلەرگە بەرگەن نېمىتىنى ئەسلەڭلار، ئۆز ۋاقتىدا ئۈستۈڭلارغا (كۈففارلاردىن ئۇيۇشقان ئۇرۇشقۇچى) قوشۇن كەلگەن ئىدى. بىز ئۇلارغا قارشى بوران ۋە سىلەرگە كۆرۈنمەيدىغان قوشۇن (يەنى پەرىشتىلەرنى) ئەۋەتتۇق. ئاللاھ سىلەرنىڭ قىلغان ئىشىڭلارنى كۆرۈپ تۇرغۇچىدۇر. ئەينى ۋاقىتتا ئۇلار يۇقىرى تەرىپىڭلاردىنمۇ، تۆۋەن تەرىپىڭلاردىنمۇ (ھۇجۇم قىلىپ) كەلگەن ئىدى. بۇ چاغدا كۆزۈڭلار چەكچىپ قالغان، يۈرىڭلار ئاغزىڭلارغا قاپلىشىپ قالغان، ئاللاھ ھەققىدە تۈرلۈك گۇمانلاردا بولغان ئىدىڭلار. بۇ يەردە مۆمىنلەر سىناغان ۋە (بېشىغا كەلگەن كۈننىڭ قاتتىقلىقىدىن گويا ئۇلارنى يەر سىلكىگەندەك) قاتتىق تەۋرىنىشكە ئۇچرىغان ئىدى."

(ئەھزاب سۈرىسى 9-11 ئايەتلەر)



پەيغەمبىرىمىز ئۈچ مىڭ كىشىنى شەھەرنىڭ ھەرقايسى تەرەپلىرىگە ئورۇنلاشتۇردى. قوشۇننى ئۇرۇش ھالىتىگە كەلتۈردى. بۇ ۋاقىتتا مۇشرىكلارمۇ كەلگەن ئىدى. مۇشرىكلار مەدىنىدىكى يەھۇدىيلار ۋە مۇسۇلمان بولمىغان ئەرەبلەرنىمۇ بىللە ئېلىپ كەلگەن ئىدى. مۇشرىكلار خەندەكنى كۆرۈپ نېمە قىلىشنى بىلمىدى. چۈنكى ھازىرغىچە بۇنداق بىر نەرسىنى كۆرۈپ باقمىغان ئىدى.

مۇشرىكلارنىڭ ھۇجۇم قىلىشى بىلەن ئۇرۇش باشلاندى. ئۇرۇش بەزى ۋاقىتلاردا ئەۋجىگە چىقتى، بەزى ۋاقىتلاردا پەسلەپ قالدى. ئۇرۇش يىگىرمە يەتتە كۈن داۋام قىلدى. بىر نەتىجىگە ئېرىشەلمىگەن مۇشرىكلار قۇرۇق قول مەككىگە قايتتى. جەڭ ئاخىرلاشتى، مۇسۇلمانلار يەنە بىر غەلىبىنى قولغا كەلتۈردى.





ئالتىنچى قىسىم

يۇرتىغا قايتىش

ھۈدەيبىيە كېلىشىمى

سۆيۈملۈك پەيغەمبىرىمىز ئۇ كۈنى ناھايىتى خۇشال ئىدى. بۇ خۇشاللىقنىڭ سەۋەبىنى دوستلىرىغا ئېيتتى: ”ئەتە، مەككە ۋە كەبىنى زىيارەت قىلغىلى بارىمىز“ دېدى. بۇ خەۋەر مۇھاجىرلار ئۈچۈن ناھايىتى مۇھىم ئىدى. چۈنكى ئۇلار مەككىدىن ئايرىلغىلى ئالتە يىل بولغان ئىدى ۋە داۋاملىق مەككىنى سېغىناتتى. مەككە كوچىلىرىنى ئايلىنىپ، بالىلىق ۋە ياشلىق دەۋرىنى ئۆتكۈزگەن بۇ يەرلەرنى كۆرۈپ، جۇدالىق ھەسرەتتىن قۇتۇلۇشنى ئارزۇ قىلىشاتتى.

پەيغەمبىرىمىز مىڭ بەش يۈز ساھابە بىلەن بىرلىكتە يولغا چىقتى. يولدا ئانىسىنىڭ قەبرىسىگە بېرىپ دۇئا قىلدى.

مەككىگە يېقىن ھۈدەيبىيەگە چېدىر تىكتى. پەيغەمبىرىمىز مەككىگە ھەزرىتى ئوسماننى ئەلچى قىلىپ ئەۋەتتى. ئۇرۇش ئۈچۈن كەلگەنلىكىنى، رۇخسەت قىلسا كەبىنى تاۋاپ قىلىپ قايتىپ كېتىدىغانلىقىنى مەككىلىكلەرگە بىلدۈرۈشنى ئوسمانغا تاپىلدى. ھەزرىتى ئوسمان مەككىگە باردى. ئەمما قايتىپ كېلىشى كېچىكتى. ئەتراپقا ئۇنىڭ ئۆلتۈرۈلگەنلىك خەۋىرى تارقالدى.

مۇسۇلمانلار ئۇرۇشۇش ئۈچۈن كەلگەن ئىدى. ئەمما ئۇرۇش بولۇپ قېلىش ئېھتىمالى بار ئىدى. پەيغەمبىرىمىز دوستلىرىنى يىغدى. دوستلىرى پەيغەمبىرىمىز بىلەن بىللە ئۆلگىچە ئۇرۇش قىلىشقا ۋەدە بەردى.

”ئاللاھ مۆمىنلەردىن ھەقىقەتەن رازى بولدى. (ئى مۇھەممەد!) ئۆز ۋاقتىدا ئۇلار (ھۈدەيبىيەدە) دەرەخ (سايىسى) ئاستىدا ساڭا بەيئەت قىلدى. ئاللاھ ئۇلارنىڭ دىلىدىكىنى (يەنى راستلىق بىلەن ۋاپاقى) بىلىدۇ. ئاللاھ ئۇلارغا (ئۇلار بەيئەت قىلىۋاتقاندا) تەمكىنلىك چۈشۈرۈپ بەردى ۋە ئۇلارنى يېقىن غەلبە (يەنى خەيىيەنىڭ پەتھى قىلىنىشى) بىلەن ۋە ئۇلار ئالدىدىغان نۇرغۇن غەنىمەتلەر بىلەن مۇكاپاتلىدى. ئاللاھ غالىبتۇر، ھېكمەت بىلەن ئىش قىلغۇچىدۇر.“ (فەتھ سۈرىسى: 18 - 19 - نايەتلەر)



بىر مۇددەتتىن كېيىن ھەزرىتى ئوسماننىڭ ساق - سالامەت ئىكەنلىكى خەۋىرى كەلدى. ھەزرىتى ئوسمان مەككە مۇشرىكلىرىنىڭ ۋەكىللىرى بىلەن بىرگە كەلدى.

مەككىلىك ۋەكىللەر مۇسۇلمانلارنىڭ مەككىگە كىرىشىگە يول قويمىدىغانلىقىنى ئېيتىپ، بۇ ھەقتە مۇسۇلمانلار بىلەن بىر كېلىشىم تۈزۈشنى تەكلىپ قىلدى. يەنە مەزگىلىمىز ۋەكىللەر بىلەن كۆرۈشكەندىن كېيىن كېلىشىم تۈزۈشكە قوشۇلدى. ئىككى تەرەپ ئوتتۇرىسىدا كېلىشىم ئىمزالاندى. مۇسۇلمانلارنىڭ كۆڭلى يېرىم ئىدى. چۈنكى ئۇلار مەككىگە شۇنداق يېقىن كېلىپ قالغان تورۇغلۇق بۇ يەرگە كىرەلمىگەن ئىدى.

كېلىشىمگە ئاساسەن، مۇسۇلمانلار بۇ يىل مەككىگە كىرەلمەيتتى. ئەمما كېلەر يىلى كەبىنى تاۋاپ قىلسا بولاتتى. مۇسۇلمانلارنىڭ كۆڭلىنى قاتتىق يېرىم قىلغان ئەسلى سەۋەب بولسا كېلىشىمدە دېيىلگەن قۇرەيشتىن بىر كىشى مۇسۇلمان بولۇپ مەدىنىگە ئىلتىجا قىلسا، قوبۇل قىلىنمايدىغانلىقى، بۇنىڭ ئەكسىچە، مەككىگە ئىلتىجا قىلغان ھەرقانداق بىر مۇسۇلماننىڭ قايتۇرۇپ بېرىلمەيدىغانلىقى ئىدى. بۇ ماددا مۇسۇلمانلارغا بەك ئېغىر كەلگەن ئىدى. ئەتراپ ئېغىر سۈكۈناتقا چۆكتى.

بۇ ۋاقىتتا بويىنغا ۋە پۇتىغا زەنجىر سېلىنغان بىر ئادەم بەك ماغدۇرسىز ھالەتتە يانلىرىغا كەلدى. قان - تەرگە چۈمۈلگەن بۇ ئادەم ئەبۇجەندەل ئىدى. ئۇ مۇسۇلمان بولغانلىقى ئۈچۈن، دادىسى سۈھەيل ئۇنى ئۆيىگە سۇلاپ قويۇپ، پۇت - قوللىرىغا زەنجىر كىشەن سالغان ئىدى. ئەبۇ جەندەل بىر ئامال قىلىپ مەدىنىگە قېچىپ كەلگەن ئىدى. دادىسى سۈھەيل ئوغلىنى ئالغىلى كەلگەن ئىدى. ئوغلىغا يېقىنلىشىپ بويىنىدىكى زەنجىردىن تۇتۇپ، يۈزىگە قاتتىق بىر كاچات ئۇردى ۋە يەنە مەزگىلىمىزگە قاراپ:

- ئوغلۇم كېلىشتىن ئىلگىرى كېلىشىم تۈزۈلگەن - دېدى.

يەنە مەزگىلىمىزگە كەپ قىلماي كېلىشىم تۈزۈلگەنلىكىنى تەستىقلىدى.

سۈھەيل:

— ئۇنداق بولسا، ئۇنى ماڭا قايتۇرۇپ بەرگىن — دېدى. بۇ ۋاقىتتا ئەبۇجەندەل:

— مۇسۇلمانلار! سىلەر، ماڭا زۇلۇم قىلىسۇن، مېنى دىندىن ياندۇرسۇن دەپ مۇشرىكلارغا قايتۇرۇپ بېرەمسىلەر؟ — دەپ پەريات قىلدى. يەڭگە مېرىمىز ئەبۇجەندەلنىڭ دادىسىنى بىر تەرەپكە چاقىرىپ ئوغلىنى قويۇپ بېرىشنى تەلەپ قىلدى. ئەمما ئەبۇجەندەلنىڭ ئاتىسى بۇنى قوبۇل قىلمىدى. يەڭگە مېرىمىز ئەبۇجەندەلگە قاراپ:

— ئەبۇجەندەل، سەۋر قىلغىن! شەك شۈبھىسىزكى، ئاللاھ ساڭا ۋە ساڭا ئوخشاش قىيىنچىلىقلاردا قالغانلارغا بىر چىقىش يولى بېرىدۇ. بىز بۇ ئىنسانلار بىلەن كېلىشىم تۈزدۇق ۋە ئۇلارغا ۋەدە بەردۇق، ئۇلارمۇ بىزگە ۋەدە بەردى. بۇ ئەھۋالدا ۋەدىمىزدىن يانساق بولمايدۇ. ۋەدىمىزگە خىلاپلىق قىلىش بىزگە ياراشمايدۇ — دېدى ۋە ئەبۇجەندەلنى قايتۇرۇپ بەردى.

بۇ ئەھۋال مۇسۇلمانلارنى قاتتىق ئازابلىغان ئىدى، ئۇلار ھەم مەككىگىمۇ كىرەلمىگەن ئىدى. ئەمما تۈزۈلگەن بۇ كېلىشىم ئارقىلىق مۇشرىكلار ئۇلارنى رەسمىي تونىغان ئىدى.

نشان: پۈتۈن دۇنيا


ھۇدەيبىيە كېلىشىمى ئىمزالانغاندىن كېيىن تىنچلىق ۋە خاتىرجەملىك مەيدانغا كەلدى. يەڭگە مېرىمىز بۇ پۇرسەتتىن ناھايىتى ياخشى پايدىلاندى. ۋىزانتىيە، ھەبەشىستان، ئىران ۋە باشقا يەرلەرگە ئەلچىلەر ئارقىلىق مەكتۇپ ئەۋەتىپ دۆلەت رەئىسلىرىنى ئىسلامغا چاقىردى. مەقسەت ئىسلامنىڭ چاقىرىقىنى پۈتۈن دۇنياغا يەتكۈزۈش ئىدى.

ۋىزانتىيە (شەرقىي رىم ئىمپېرىيىسى) ئىمپېراتورى ھېراكلىيۇس يەڭگە مېرىمىزنىڭ ئەلچىسى ئېلىپ كەلگەن مەكتۇپنى ئېچىپ ئوقۇدى:

"بىسىمىللاھىررەھمانىررەھىم، ئاللاھنىڭ بەندىسى ۋە يەڭگە مېرىمىز مۇھەممەدتىن ۋىزانتىيە ئىمپېراتورى ھېراكلىيۇسقا (ئەرەبچە: ھىرەقىلگە):

"(ئى مۇھەممەد!) سېنى بىز پۈتۈن ئىنسانىيەت ئۈچۈن پەقەت رەھمەت قىلىپلا ئەۋەتتۇق. (ئەنبىيا سۈرىسى - 107 ئايەت)





ھىدايەتكە ئېرىشكەنلەرگە سالام بولسۇن! سىنى
ئىسلامغا چاقىرىمەن. ئىسلامنى قوبۇل
قىلىپ، نىجاتلىققا ئېرىشكەيسەن ۋە
ئاللاھ ساڭا ئىككى ھەسسە
مۇكاپات بەرسۇن. ئەگەر قوبۇل
قىلمىساڭ، خەلقىڭنىڭ گۇناھىغا
سەن مەسئۇل بولىسەن. ئى ئىھلى
كىتاب، سىلەر بىلەن بىزنىڭ
ئوتتۇرىمىزدا ئورتاق بولغان سۆزگە
كېلەيلى! پەقەت ئاللاھقىلا قوللۇق
قىلايلى، ئۇنىڭغا ھېچ بىر نەرسىنى شىرىك

كەلتۈرمەيلى. ئاللاھنى تاشلاپ، بىر - بىرىمىزنى

ئىلاھلاشتۇرمايلى. ئەگەر يۈز ئۈرۈسە، شاھىت بولۇڭلار، بىز مۇسۇلمان
دەڭلار. ھىراكلىيوس مەكتۇپتىن ئوقۇغانلىرى ۋە ئەتراپىدىن ئاڭلىغان
خەۋەرلەردىن مۇھەممەد ئەلەيھىسسالامنىڭ پەيغەمبەر ئىكەنلىكىگە قايىل بولغان
ئىدى. بۇ ھەقتە مەسىلەھەتچىلىرى بىلەن كۆرۈشتى. مەقسىتى ئىسلامنى قوبۇل
قىلىش ئىدى. پەقەت مەسىلەھەتچىلىرىنىڭ قارشى چىقىشىغا قاراپ، ئىسلامنى
قوبۇل قىلىشتىن ۋاز كەچتى. ئەلچىگە ياخشى مۇئامىلە قىلىپ، ھەدىيەلەر ئىنئام
قىلىپ يولغا سېلىپ قويىدى.

مەككىنىڭ پەتىھى قىلىنىشى ۋە يۇرتىغا قايتىش

ھۇدەيبىيە كېلىشىمى ئىمزالانغانلىقى ئىككى يىل بولدى. مۇشرىكلار
كېلىشىمگە خىلاپلىق قىلىشقا باشلىدى ۋە كېلىشىمنى بۇزدى. بۇنىڭغا
ئاساسەن، پەيغەمبىرىمىز ئون مىڭ كىشىلىك بىر قوشۇن تەييارلاپ
مەككىگە قاراپ مەخپىي ھالدا يولغا چىقتى. مەقسىتى ئۇرۇش قىلماي ۋە

پەيغەمبىرىمىز قوشۇننىڭ
بېشىدا مەككىنى پەتىھى
قىلىشقا كېتىۋاتقاندا،
يولدا بالىلىرىنى
ئىمتىۋاتقان بىر چىشى
ئىت كۆردى.

دوستلىرىدىن بىرسىنى
ئىتنىڭ يېنىغا ئەۋەتىپ،
ئۇنىڭغا ھەرقانداق

كىشىنىڭ
چېقىلماسلىقىنى
بۇيرىدى.



قان تۆكمەي مەككىنى پەتھى قىلىش ئىدى. مەقسىتىگە ئېرىشتى. ئۇرۇش بولماستىن مەككە پەتھى قىلىندى.

سۆيۈملۈك پەيغەمبىرىمىز ئەللىك ئۈچ يىل ياشىغان، بالىلىق ۋە ياشلىق دەۋرى مۇشۇ يەردە ئۆتكەن ئانا يۇرتى مەككىنى پەتھى قىلغان ئىدى. بۇ بۈيۈك غەلبە ئۈچۈن ئاللاھقا شۈكرى قىلدى. ئۇ مەككىگە غەلبە قازانغان بىر قوشۇن قوماندانىنىڭ مەغرۇر قىياپىتى بىلەن ئەمەس، ئەكسىچە بېشىنى مىننەت ۋە شۈكۈر بىلەن ئىگىپ كەمتەرلىك بىلەن كىردى.

ناماز پىشىنىڭ ۋاقتى كەلگەندە، ھەزرىتى بىلال كەبىنىڭ ئۈستىگە چىقىپ چىرايلىق ئاۋازى بىلەن ئەزان ئوقۇدى. پەيغەمبىرىمىز نامازغا ئىماملىق قىلىپ بولغاندىن كېيىن يىغىلغان خەلققە قاراپ:

- نېمە دەيسىلەر؟ ھازىر مېنى سىلەرگە نېمە قىلار دەپ ئويلاۋاتسىلەر؟ - دەپ سورىدى.

ئۆزىگە ۋە ساھابىلىرىغا ئىلگىرى زۇلۇم سېلىپ ھازىر چارىسىز قالغانلار:

— سەندىن ياخشىلىق كۈتمىز، سەن ئېسىل بىر قېرىنداش ۋە پەزىلەتلىك بىر كىشىنىڭ ئوغلى سەن - دەپ جاۋاب بەردى. بۇنى ئاڭلىغان پەيغەمبىرىمىز:

- مەن سىلەرگە يۇسۇف ئەلەيھىسسالامنىڭ ئۆزىگە يامانلىق قىلغان قېرىنداشلىرىنى كەچۈرگەندە دېگىنىنى دەيمەن. بۈگۈن سىلەردىن خاپا بولمايمەن. ئاللاھ سىلەرنى ئەپۇ قىلسۇن. ئۇ مەرھەمەتلىكلەرنىڭ ئەڭ مەرھەمەتلىكىدۇر - دېدى ۋە ئومۇمىي كەچۈرۈم ئېلان چىقاردى. ھەممە ئادەمنى كەچۈردى. ئاندىن كېيىن كەبىنىڭ ئىچى سىرتىدىكى بۇتلارنى چېقىپ يوقاتتى. مۇسۇلمانلار بىر نەچچە كۈن مەككىدە قالدى. يىللاردىن بويان سېغىنغان ئانا يۇرتى مەككىنىڭ ۋىسالىغا يەتتى.

پەيغەمبىرىمىز ھۈنەين ئۇرۇشىدىن كېيىن ئۇرۇش غەنىمەتلىرىنى تارقاتتى. مۇسۇلمان بولمىغان قۇرەيشنىڭ ئالدىنقى قاتاردىكى كىشىلىرىگە مۇسۇلمانلارغا قارىغاندا تېخىمۇ كۆپ غەنىمەت بەردى. چۈنكى ئۇلارنىڭ قەلبىنى ئىسلامغا مايىل قىلىش كېرەك ئىدى. بۇ ئەھۋالنى كۆرگەن بەزى ئەنسارلار: "ئاللاھنىڭ رەسۇلى ئۆز قەبىلىسىگە قايتتى. جەڭدە ئۇنىڭ دوستلىرى بىز ئىدۇق، ئەمما جەڭ غەنىمەتلىرىنى تەقسىم قىلغان ۋاقىتتا، ئۆز قەۋمى ۋە قەبىلىسى ئۇنىڭ دوستى بولدى. ئۇنىڭ بىلەن كۆرۈشۈپ بىزنىمۇ ئويلاپ قويۇشنى تەلەپ قىلمايلى" دېيىشتى.

پەيغەمبىرىمىز بۇ گەپنى ئاڭلاپ، ئەنسارلارنى يىغىپ:

"ئىنسانلارنىڭ قەلبىنى ئىسلامغا مايىل قىلىش ئۈچۈن بەرگەن دۇنيالىق نەرسىلەرنىڭ سىلەر ئۈچۈن بىر قىممىتى بارمۇ؟ ئۇلار ئۆيلىرىگە دۇنيا مېلىنى ئېلىپ كەتسە، سىلەر ئاللاھ رەسۇلىنى ئالسىلەر، پۈتۈن ئىنسانلار بىر تەرەپكە، ئەنسار بىر تەرەپكە ئايرىلسا، مەن ئەنسارلار تەرەپتە تۇرىمەن" دېدى. بۇ گەپنى ئاڭلىغان ئەنسارلار قىلغان سۆزىگە پۇشايمان قىلىپ يىغلاپ، بىزنىڭ ھەققىمىزگە ئاللاھنىڭ رەسۇلىنىڭ كىلىشىگە خوشاللىق بىلەن رازى بولىمىز" دېدى.



يەتتىنچى قىسىم

ھەممە ئادەم ئۇنىڭغا يىغلىدى

ۋىدا ھەججى ۋە ۋىدا خۇتبىسى

مەككە پەتھى قىلىنغاندىن كېيىن ھەج پەرز قىلىندى. سۆيۈملۈك يەيغەمبىرىمىز، ئائىلىسى ۋە ساھابىلىرى بىلەن بىرلىكتە ھەج قىلىش ئۈچۈن مىلادىي 632 - يىلى 22 - فېۋرال كۈنى مەككەگە قاراپ يولغا چىقتى. مەككەگە كېلىپ ھەج ئىبادىتىنى تاماملىدى.

مەككىنىڭ پەتھى قىلىنىشى بىلەن ئىسلام دىنى تېزلىكتە تارقىلىشقا باشلىدى. يەيغەمبىرىمىز ئەتراپتىكى دۆلەتلەرگە ئەلچى ئەۋەتىپ، مۇسۇلمان بولغان خەلقلەرنى ئىسلامغا چاقىردى. قىسقا ۋاقىت ئىچىدە ئەرەب يېرىم ئارىلى مۇسۇلمانلارنىڭ قول ئىلكىگە ئۆتتى.

يەيغەمبىرىمىز مىلادىي 632 - يىلى 6 - مارتتا ئارافاتتا بىر نۇتۇق سۆزلىدى. ئۇنىڭ سۆزىنى ئاڭلاش ئۈچۈن يۈزمىڭدىن ئارتۇق ئىنسان توپلاندى. نۇتقىدا ئىلاھنىڭ بىرلىگىنى، پۈتۈن ئىنسانلارنىڭ ئادەم ئاتىدىن دۇنياغا كەلگەنلىكىنى، بۇ سەۋەبتىن ھەممە ئادەملەرنىڭ ھۇقۇقتا باراۋەر ئىكەنلىكىنى سۆزلىدى. ئاياللار ھوقۇقى ئۈستىدە توختىلىپ، جەمئىيەت تىنچلىقىنىڭ ئەمەلگە ئېشىشىدا نېمە قىلىش لازىملىقىنى سۆزلىدى. يەيغەمبىرىمىز ۋىدا خۇتبىسى بىلەن ئىسلام دىنىنىڭ قائىدە - نىزاملارنى ئەڭ ئاخىرىغىچە بىر قېتىم ئىنسانلارغا يەتكۈزدى.

ۋىدا خۇتبىسىدىن پارچىلار

ئۆزىگە بىر نەرسە ئامانەت قويۇلغان ئادەم ئامانەتنى ئىگىسىگە بېرىشى كېرەك.

جاھىلىيەت دەۋرىدىكى قان داۋاسى بېكار قىلىندى.

ئاياللىرىڭلارنىڭ سىلەرنىڭ ئۈستىڭلاردا ھەققى بولغىنىدەك، ئەرلەرنىڭمۇ ئاياللىرى ئۈستىدە ھەققى باردۇر.

ئاللاھقا ئىشەنگەنلەر قېرىنداشتۇر. بىر كىشى قېرىندىشىنىڭ مېلىنى رۇخسەتسىز ئىشلەتسە ھالال بولمايدۇ (رۇخسەت ئېلىشى كېرەك).



ۋىدا

"ئى ئىنسانلار!
رەببىڭلار بىر، ئاتاڭلار بىر دۇر.
ھەممىڭلارنىڭ ئاتىسى
ئادەمدۇر. ئادەم بولسا تۇپراقتىن
يارىتىلغاندۇر."

"ئاللاھ ئۈچۈن ئەڭ ياخشى
ئىنسان، ئۇنىڭدىن قورقۇپ
ھايا قىلغان ئىنساندۇر.
بىرىڭلارنىڭ باشقا بىرسىدىن
ئۈستۈنلىكى يوقتۇر.
ئۈستۈنلۈك تەقۋالىقتا،
تەقۋالىق بولسا ئاللاھنىڭ
ياخشى كۆرۈشىنى قولغا
كەلتۈرۈشتە بولىدۇ."



سۆيۈملۈك پەيغەمبىرىمىز ھەجىدىن كېيىن مەدىنىگە قايتتى. ئۇ
ئاتمىش ئۈچ ياشقا كىرگەن ئىدى. ئىنسانلارغا ياخشىلىقنى،
توغرىلىقنى ۋە گۈزەل ئەخلاقىي پەزىلەتلەرنى ئاڭلىتىش ئۈچۈن
تارتقان جاپالىرى پەيغەمبىرىمىزنى ھارغۇزغان ئىدى. ئۇ كۈنلەردە
خۇددى ۋاپات بولىدىغانلىقىنى بىلىدىغاندەك ئۆلۈمدىن ۋە بىر كۈنى
ئۆلۈپ كىتىدىغانلىقىدىن سۆز قىلاتتى.



5 - ئاينىڭ ئاخىرلىرى ئىدى. پەيغەمبىرىمىز ئاغرىپ قالدى. مەسچىتكە بارالمىدى. نامازغا ئىماملىق قىلىش ئۈچۈن ھەزرىتى ئەبۇبەكرىنى ئەۋەتتى. مىلادىي 632 - يىلى 8 - ئىيۇن دۈشەنبە كۈنى كېسىلى ئېغىرلاشتى. ئوڭ قولىنى كۆتۈرۈپ ئىشارەت بىر نوقتىغا قارىتىپ تۇرۇپ: "ئۇلۇغ پەرۋەردىگار بىلەن بىللە ... ئى ئاللاھ! جەننەتتە كۆرۈشۈش ئۈمىدى بىلەن!" دېدى ۋە قوللىرى يېنىغا چۈشتى، يۈزىدە تاتلىق بىر تەبەسسىم بار ئىدى.

ئايرىلىش: ھەممە ئادەم ئۇنىڭغا يىغلىدى

ھەزرىتى ئەبۇبەكرى سۆيۈملۈك پەيغەمبىرىمىزنىڭ ۋاپات بولغانلىقىنى ئاڭلاپ مەسچىتكە كەلدى. ھەممە ئادەم يىغلاۋاتاتتى. ھەزرىتى ئەبۇ بەكرى ئۇن-تىنىسز ھالدا پەيغەمبىرىمىزنىڭ ھوجرىسىغا كىردى. پەيغەمبىرىمىزنىڭ يۈزىدىكى يۇپۇقنى ئېچىپ يىغلاپ تۇرۇپ پەيغەمبىرىمىزنىڭ پىشانىسىگە سۆيىدى ۋە: - ئاتا-ئام ساڭا پىدا بولسۇن، ئى ئاللاھنىڭ رەسۇلى! سېنىڭ ھاياتىڭمۇ گۈزەل، ئۆلۈمىڭمۇ گۈزەل. - دېدى ۋە سىرتقا چىقىپ بۇ يەردە يىغىلىپ تۇرغان كىشىلەرگە ئال-ئىمران سۈرىسىنىڭ 114 - ئايىتىنى ئوقۇدى:

"مۇھەممەد پەقەت بىر ئەلچىدۇر. ئۇنىڭدىن ئىلگىرىمۇ ئەلچىلەر كېلىپ كەتتى. ئۇ ئۆلسە ياكى ئۆلتۈرۈلسە يېنىۋالامسىلەر؟ كىم يېنىۋالسا، ئاللاھقا بىر زىيان يەتكۈزەلمەيدۇ. ئەمما ئاللاھ شۈكۈر قىلغۇچىلارنى مۇكاپاتلايدۇرۇدۇ."

ھەزرىتى ئەبۇبەكرىنىڭ بۇ سۆزلىرى، پەيغەمبىرىمىزنىڭ ۋاپات بولغانلىقىنى ئاڭلاپ تىڭرىقاپ قالغان مۇسۇلمانلارغا ياخشى بىر چۈشەندۈرۈش بولدى.

قۇرئاننىڭ ئەڭ ئاخىردا

نازىل بولغان ئايىتى:

"سىلەر شۇنداق بىر كۈندىن (يەنى قىيامەت كۈنىدىن) قورقۇڭلاركى، ئۆكۈندە سىلەر ئاللاھنىڭ دەرگاھىغا قايتۇرۇلسىلەر، ئاندىن ھەر كىشى قىلغان (ياخشى - يامان) ئەمەلىنىڭ نەتىجىسىنى تولۇق كۆرىدۇ، ئۇلارغا زۇلۇم قىلىنمايدۇ (يەنى ياخشى ئەمەلى كېمە يىتىلمەيدۇ، يامان ئەمەلى كۆپەيتىلمەيدۇ)." (بەقەرە سۈرىسى: 281 - ئايەت)



پەيغەمبىرىمىز دادىسى دەپنە قىلىنغان شەھەر مەدىنىگە دەپنە قىلىندى.
سۆيۈملۈك پەيغەمبىرىمىز ئۇلۇغ دوستىنىڭ، يەنى ئاللاھنىڭ
دەرگاھىغا كەتتى. بىز مۇسۇلمانلارغا ئىككى نەرسىنى مىراس قالدۇرۇپ
كەتتى. ئۇلار: ئاللاھنىڭ كىتابى "قۇرئان-كەرىم" ۋە پەيغەمبىرىمىزنىڭ
ئۆرنەك ھاياتىدۇر. بۇ ئىككى مىراسقا ۋارىسلىق قىلغان
مۇسۇلمانلارنىڭ نىجاتلىققا ئېرىشىدىغانلىقى توغرىلىق خوشخەۋەر
بەردى.



مۇھەممەد ئەلەيھىسسالامنىڭ ھاياتىدىكى مۇھىم ۋەقەلەر

- 570 - يىلى ئەبىرەھەننىڭ قوشۇنلىرى پىللار بىلەن كەينى يىقىشقا كەلدى.
- 570 - يىلى پەيغەمبىرىمىز مۇھەممەد ئەلەيھىسسالامنىڭ دادىسى ۋاپات بولدى.
- 571 - يىلى 4 - ئاينىڭ 20 - كۈنى پەيغەمبىرىمىز مۇھەممەد ئەلەيھىسسالام دۇنياغا كەلدى.
- 571 - 576 - يىلى پەيغەمبىرىمىز سۇت ئانىسى ھەلىمەنىڭ تەربىيىسىگە بېرىلدى.
- 577 - يىلى پەيغەمبىرىمىزنىڭ ئانىسى ئامىنە ۋاپات بولدى.
- 579 - يىلى پەيغەمبىرىمىزنىڭ بوۋىسى ئابدۇلمۇتەللىب ۋاپات بولدى.
- 591 - يىلى پەيغەمبىرىمىز پەزىلەتلىكلەر جەمئىيىتىگە ئەزا بولدى.
- 596 - يىلى پەيغەمبىرىمىز خەدىجە بىلەن ئۆيلەندى.
- 597 - يىلى پەيغەمبىرىمىزنىڭ تۇنجى ئوغلى دۇنياغا كەلدى.
- 610 - يىلى رامازان ئېيىدا ھىرا غارىدا تۇنجى ۋەھىي كەلدى.
- 615 - 616 - يىلى مۇسۇلمانلار ھەبەشىستانغا ھىجرەت قىلدى.
- 620 - 617 - يىلى مۇشرىكلار مۇسۇلمانلارنىڭ مەككىلىكلەر بىلەن مۇناسىۋەت قىلىشنى چەكلىدى.
- 620 - يىلى ئىسرا ۋە مىراج مۆجىزىسى مەيدانغا كەلدى.
- 620 - يىلى زەيد بىلەن بىرلىكتە تائىققا باردى.
- 621 - يىلى بىرىنچى ئەقەبە كېلىشىمى تۈزۈلدى.
- 622 - يىلى ئىككىنچى ئەقەبە كېلىشىمى تۈزۈلدى.
- 622 - يىلى پەيغەمبىرىمىز مەدىنىگە ھىجرەت قىلدى.
- 622 - 624 - يىلى مەدىنىدە مەسچىت ۋە مەكتەپ سېلىندى. تۇنجى ئەزان ئوقۇلدى، ئەنسارلار بىلەن مۇھاجىرلار ئارىسىدا قېرىنداشلىق ئورنىتىلدى ۋە مەدىنە كېلىشىمى ئىمزالاندى.
- 624 - يىلى بەدر ئۇرۇشى يۈز بەردى.
- 625 - ئوھۇد ئۇرۇشى يۈز بەردى.
- 626 - بىئىمانۇنە ۋە رەجى ۋەقەلىرى يۈز بەردى.
- 626 - 627 - يىلى خەندەك ئۇرۇشى بولدى.
- 628 - يىلى ھۇدەيبىيە تىنچلىق كېلىشىمى ئىمزالاندى.
- 630 - يىلى مەككە پەتىھى قىلىندى.
- 630 - يىلى ھۈنەين ئۇرۇشى بولدى.
- 632 - ۋىدا خۇتبىسى (6 - مارت)
- 632 - يىلى سۈيۈملۈك پەيغەمبىرىمىز مۇھەممەد ئەلەيھىسسالامنىڭ ۋاپاتى (8 - ئىيۇن).



كۈنلەر، ئاجايىپ كۈنلەر ئىدى، ئەي مۇھەممەد:

چاغلارمۇ ئاجايىپ چاغلار ئىدى.

تېخى دۇنياغا كەلمەي تۇرۇپ،

مۆمىنلىرىڭ بار ئىدى...

ۋە بىر كۈنكى غەپلەت

جۈللەرچىلىكتى،

ھەلىمەنىڭ قۇچىغىدا

ئابدۇللاھنىڭ يېنىمى،

ئاممەنىڭ ئامانلىقى يىغلايتتى!

خەدىجەنىڭ غۇلجىسى،

ئائىشەنىڭ گۈلى ئىدى.

ئۈممىتىڭنىڭ كۆز قارچۇغى،

كائىناتنىڭ رەسۇلى ئىدى...

ئەلچى بولۇپ، ئەلچى ئەۋەتىڭ...

روھىڭنى ئاللاھقا.

قۇلۇڭنى ئۈممىتىڭگە نۇزارتىڭ.

بۇشۇڭ، بۇرۇڭ، تۈيۈڭ

مەككىدە بىئازام بولسۇڭ

مەدەنىيەتكە كۈچەيتىڭ.

دىئەت ئىشلىرى كومىتېتىنىڭ ھەدىيەسىدۇر، سېتىلمايدۇ.